

सौप्तिकपर्व - अध्याय ००१

॥ श्रीः ॥

१०.१. अध्यायः १

Mahabharata - Sauptika Parva - Chapter Topics

सञ्जयधृतराष्ट्रयोः संलापः ॥ १ ॥

द्रौणिकृपकृतवर्मभिर्वनमध्यमेत्य न्यग्रोधस्याधस्तादुपवेशनम्
॥ २ ॥

तत्र रात्रौ घूकेन बहुकाकावधदर्शिना द्रौणिना तद्वत्स्वेनापि
पाण्डववधनिर्धारणम् ॥ ३ ॥

ततः कृपकृतवर्माणौ समुद्धौध्य स्वकर्तव्यकथनप्रार्थना ॥ ४ ॥

Mahabharata - Sauptika Parva - Chapter Text

१०-१-० (६३९४४)

श्रीवेदव्यासाय नमः । १०-१-०क्ष (५२६०)

नारायणं नमस्कृत्य नरं चैव नरोत्तमम् ।

देवीं सरस्वतीं व्यासं ततो जयमुदीरयेत् ॥ १०-१-१ (६३९४५)

सञ्जय उवाच । १०-१-१क्ष (५२६१)

ततस्ते सहिताः सर्वे प्रयाता दक्षिणामुखाः ।

उपास्तमयवेलायां शिविराभ्याशमागताः ॥ १०-१-१ (६३९४६)

विमुच्य वाहांस्त्वरिता भीताः समनुबोधनात् ।

गहनं देशमासाद्य प्रच्छन्ना न्यविशन्त ते ॥ १०-१-२ (६३९४७)

सेनानिवेशमभितो नातिदूरमवस्थिताः ।

शनिकृत्ता निशितैः शस्त्रैः समन्तात्क्षतविक्षताः ॥

दीर्घमुष्णां च निःश्वस्य पाण्डवानन्वचिन्तयन् ॥ १०-१-३ (६३९४८)

श्रुत्वा च निनदं घोरं पाण्डवानां जयैषिणाम् ।

अनुसारभयाङ्गीताः प्राङ्मुखाः प्राद्रवन्पुनः ॥ १०-१-४ (६३९४९)

ते मुहूर्तात्ततो गत्वा श्रान्तवाहा पिपासिताः ।

नामृष्यन्त महेष्वासाः क्रोधामर्षवशङ्गताः ॥ १०-१-५ (६३९५०)

राज्ञो वधेन सन्तप्ता मुहूर्तं समवस्थिताः ॥ १०-१-६ (६३९५१)
 धृतराष्ट्र उवाच । १०-१-७क्ष् (५२६२)
 अश्रद्धेयमिदं कर्म कृतं मीमेन सञ्जय ।
 यत्स नागायुतप्राणः पुत्रो मम निपातितः ॥ १०-१-७ (६३९५२)
 अवध्यः सर्वभूतानां वज्रसंहननो युवा ।
 पाण्डवैः समरे पुत्रो निहतो मम निपातितः ॥ १०-१-८ (६३९५३)
 न दिष्टमभ्यतिक्रान्तुं शक्यं गावल्गणे नरैः ।
 यत्समेत्य रणे पार्थैः पुत्रो मम निपातितः ॥ १०-१-९ (६३९५४)
 अद्रिसारमयं नूनं हृदयं मम सञ्जय ।
 हतं पुत्रशतं श्रुत्वा यन्न दीर्णं सहस्रधा ॥ १०-१-१० (६३९५५)
 कथं हि वृद्धमिधुनं हतपुत्रं भविष्यति ।
 न ह्यहं पाण्डुपुत्रस्य विषये वस्तुमुत्सहे ॥ १०-१-११ (६३९५६)
 कथं राज्ञः पिता भूत्वा स्वयं राजा च सञ्जय ।
 प्रेष्यभूतः प्रवर्तेयं पाण्डवेयस्य शासनात् ॥ १०-१-१२ (६३९५७)
 प्रभुज्य पृथिवीं सर्वां स्थिता मूर्धनि सञ्जय ।
 कथमद्य भविष्यामि श्रोतुं शक्यामि सञ्जय । १०-१-१३ (६३९५८)
 येन पुत्रशतं पूर्णमेकेन निहतं मम ॥
 कृतं सत्यं वचस्तस्य विदुरस्य महात्मनः । १०-१-१४ (६३९५९)
 अकुर्वता वचस्तस्य मम पुत्रेण सञ्जय ॥
 अधर्मेण हते तात पुत्रे दुर्योधने मम । १०-१-१५ (६३९६०)
 कृतवर्मा कृपो द्रौणिः किमकुर्वत सञ्जय ॥ १०-१-१६ (६३९६१)
 सञ्जय उवाच । १०-१-१७क्ष् (५२६३)
 गत्वा तु तावका राजन्नातिदूरं मनस्विनः ।
 अपश्यन्त वनं घोरं नानाद्रुमलतावृतम् ॥ १०-१-१७ (६३९६२)
 ते मुहूर्तं तु विश्रम्य लब्धतोयैर्हयोत्तमैः ।
 सूर्यास्तमयवेलायां कौरवेयस्य शासनात् ॥ १०-१-१८ (६३९६३)
 नानामृगगणैर्जुष्टं नानापक्षिभिराकुलम् ।
 नानाद्रुमलताच्छन्नं नानाव्यालनिषेवितम् ॥ १०-१-१९ (६३९६४)
 नानातोयसमाकीर्णैस्तटाकैरुपशोभितम् ।
 पद्मिनीशतसञ्छन्नं नीलोत्पलसमायुतम् ॥ १०-१-२० (६३९६५)
 प्रविश्य तद्वनं घोरं वीक्षमाणाः समन्ततः ।
 शाखासहस्रसञ्छन्नं न्यग्रोधं ददृशुस्ततः ॥ १०-१-२१ (६३९६६)
 उपेत्य तु तदा राजन्न्यग्रोधं ते महारथाः ।
 ददृशुर्द्विपदां श्रेष्ठाः श्रेष्ठं तं वै वनस्पतिम् ॥ १०-१-२२ (६३९६७)
 तेऽवतीर्य रथेभ्यश्च विप्रमुच्य च वाजिनः ।
 उपस्पृश्य यथान्यायं सन्ध्यामन्वासत प्रभो ॥ १०-१-२३ (६३९६८)

ततोऽस्तं पर्वतश्रेष्ठमनुप्राप्ते दिवाकरे ।
 सर्वस्य जगतो धात्री शर्वरी प्रत्यपद्यत ॥ १०-१-२४ (६३९६९)
 ग्रहनक्षत्रताराभिः प्रकीर्णाभिरलङ्कृतम् ।
 नभोऽणुकमिवाभाति प्रेक्षणीयं समन्ततः ॥ १०-१-२५ (६३९७०)
 इच्छया ते प्रवल्गन्ति ये सत्त्वा रात्रिचारिणः ।
 दिवाचराश्च ये सत्त्वास्ते निद्रावशमागताः ॥ १०-१-२६ (६३९७१)
 रात्रिञ्चराणां सत्वानां निनादोऽभूत्सुदारुणः ।
 क्रव्यादाश्च प्रमुदिता घोरा प्राप्ता च शर्वरी ॥ १०-१-२७ (६३९७२)
 तस्मिन्नात्रिमुखे घोरे दुःखशोकसमन्विताः ।
 कृतवर्मा कृपो द्रौणिरुपोपविविशुः समम् ॥ १०-१-२८ (६३९७३)
 उपोपविष्टाः शोचन्तो न्यग्रोधस्य समीपतः ।
 तमेवार्थमतिक्रान्तं कुरुपाण्डवयोः क्षयम् ॥ १०-१-२९ (६३९७४)
 निद्रया च परीताङ्गा निषेदुर्धरणीतले ।
 श्रमेण सुदृढं युक्ता विक्षता विविधैः शरैः ॥ १०-१-३० (६३९७५)
 ततो निद्रावशं प्राप्तौ कृपभोजौ महाबालौ ।
 सुखोचितावदुःखाहौ निषण्णौ धरणीतले ॥ १०-१-३१ (६३९७६)
 तौ तु सुप्तौ महाराज तस्मिन्देशे महारथौ ।
 श्महार्हशयनोपेतौ भूमावेव ह्यनाथवत् ॥ १०-१-३२ (६३९७७)
 क्रोधामर्षवशं प्राप्तो द्रोणपुत्रस्तु भारत ।
 न वै स्म स जगामाथ निद्रां सर्प इव श्वसन् ॥ १०-१-३३ (६३९७८)
 न लेभे स तु निद्रां वै दह्यमानोऽतिमन्युना ।
 वीक्षाञ्चक्रे महाबाहुस्तद्वनं घोरदर्शनम् ॥ १०-१-३४ (६३९७९)
 वीक्षमाणो वनोद्देशं नानासत्वैर्निषेवितम् ।
 अपश्यत् महाबाहुर्न्यग्रोधं वायसावृतम् ॥ १०-१-३५ (६३९८०)
 तत्र काकसहस्राणि तां निशां पर्यणामयन् ।
 सुखं स्वपन्तः कौरव्य पृथक्पृथगुपाश्रयाः ॥ १०-१-३६ (६३९८१)
 सुप्तेषु तेषु काकेषु विस्रब्धेषु समन्ततः ।
 सोऽपश्यत्सहसा यान्तमुलूकं घोरदर्शनम् ॥ १०-१-३७ (६३९८२)
 महास्वनं महाकायं हर्यक्षं बभ्रुपिङ्गलम् ।
 सुतीक्ष्णघोणानखरं सुपर्णमिव वेगितम् ॥ १०-१-३८ (६३९८३)
 सोऽथ शब्दं मृदुं कृत्वा लीयमान इवाण्डजः ।
 न्यग्रोधस्य ततः साखां पातयामास भारत ॥ १०-१-३९ (६३९८४)
 सन्निपत्य तु शाखायां न्यग्रोधस्य विहङ्गमः ।
 सुप्ताञ्जघान विस्रब्धान्वायसान्वायसान्तकः ॥ १०-१-४० (६३९८५)
 केषाञ्चिदच्छिनत्पक्षाञ्शिरांसि च चकर्त ह ।
 चरणांश्चैव केषाञ्चिद्वभञ्ज चरणायुधः ॥ १०-१-४१ (६३९८६)

क्षणेनाघ्नत्स बलवान्येऽस्य दृष्टिपथे स्थिताः ॥ १०-१-४२ (६३९८७)
 तेषां शरीरावयवैः शरीरैश्च विशाम्पते ।
 न्यग्रोधमण्डलं सर्वं सञ्छन्नं पर्वतोपमम् ॥ १०-१-४३ (६३९८८)
 तांस्तु हत्वा ततः काकान्कौशिको मुदितोऽभवत् ।
 प्रतिकृत्य यथाकामं शत्रूणां शत्रुसूदनः ॥ १०-१-४४ (६३९८९)
 तद्दृष्ट्वा तादृशं कर्म कौशिकेन कृतं निशि ।
 तद्भावे कृतसङ्कल्पो द्रौणिरेकोऽन्वचिन्तयत् ॥ १०-१-४५ (६३९९०)
 उपदेशः कृतोऽनेन पक्षिणा मम संयुगे ।
 शत्रूणां क्षपणं युक्तं प्राप्तः कालश्च मे मतः ॥ १०-१-४६ (६३९९१)
 नाद्य शक्यं मया हन्तुं पाण्डवा जितकाशिनः ।
 बलवन्तः कृतोत्साहा लब्धलक्षाः प्रहारिणः ॥ १०-१-४७ (६३९९२)
 राज्ञः सकाशे तेषां च प्रतिज्ञातो वधो मया ।
 पतद्भाग्निसमां वृत्तिमास्यायात्मविनाशिनीम् ॥ १०-१-४८ (६३९९३)
 न्यायतो युध्यमानस्य प्राणत्यागो न संशयः ।
 छद्मना तु भवेत्सिद्धिः शत्रूणां च क्षयो महान् ॥ १०-१-४९ (६३९९४)
 तत्र सशयितादर्थाद्योऽर्थो निःसंशयो भवेत् ।
 तं जना बहुमन्यन्ते येऽर्थशास्त्रविशारदाः ॥ १०-१-५० (६३९९५)
 यच्चाप्यत्र भवेत्कार्यं गहितं लोकनिन्दितम् ।
 कर्तव्यं तन्मनुष्येण क्षत्रधर्मेण वर्तता ॥ १०-१-५१ (६३९९६)
 निन्दितानि च कर्माणि कुत्सितानि पदेपदे ।
 सोपधानि कृतान्येव पाण्डवैरकृतात्मभिः ॥ १०-१-५२ (६३९९७)
 अस्मिन्नर्थे पुरा गीताः श्रूयन्ते धर्मवित्तमैः ।
 श्लोका न्यायमवेक्षद्भिस्तत्त्वार्थास्तत्त्वदर्शिभिः ॥ १०-१-५३ (६३९९८)
 परिश्रान्ते विदीर्णे वा भुञ्जाने वाऽपि शत्रुभिः ।
 प्रस्थाने वा प्रवेशे वा प्रहर्तव्यं रिपोर्बलम् ॥ १०-१-५४ (६३९९९)
 निद्रार्तमर्धरात्रे च तथा नष्टप्रणायकम् ।
 भिन्नयोधं बलं यच्च द्विधा युक्तं च यद्भवेत् ॥ १०-१-५५ (६४०००)
 इत्येवं निश्चयं चक्रे सुप्तानां निशि मारणे ।
 पाण्डूनां सह पाञ्चालैर्द्रोणपुत्रः प्रतापवान् ॥ १०-१-५६ (६४००१)
 स क्रूरां मतिमास्थाय विनिश्चित्य मुहुर्मुहुः ।
 सुप्तौ प्राबोधयत्तौ तु मातुलं भोजमेव च ॥ १०-१-५७ (६४००२)
 तौ प्रबुद्धौ महात्मानौ कूपभोजौ महाबालौ ।
 नोत्तरं प्रतिपद्येतां तत्र युक्तं हिया वृत्तौ ॥ १०-१-५८ (६४००३)
 स मुहूर्तमिव ध्यात्वा तावुभौ वाक्यमब्रवीत् ॥ १०-१-५९ (६४००४)
 हतो दुर्योधनो राजा एकवीरो मबाहलः ।
 यस्यार्थे वैरमस्माभिरासक्तं पाण्डवैः सह ॥ १०-१-६० (६४००५)

एकाकी बहुभिः क्षुद्रैराहवे शुद्धविक्रमः ।
 पातितो भीमसेनेन एकादशचमूपतिः ॥ १०-१-६१ (६४००६)
 वृकोदरेण क्षुद्रेण सुनृशंसमिदं कृतम् ।
 मूर्धाभिषिक्तस्य शिरः पादेन परिमृद्गता ॥ १०-१-६२ (६४००७)
 विनर्दन्ति च पाञ्चालाः क्ष्वेलन्ति च हसन्ति च ।
 धमन्ति शङ्खाञ्छतशो हृष्टा घ्नन्ति च दुन्दुभीन् ॥ १०-१-६३ (६४००८)
 वादित्रघोषस्तुमुलो विमिश्रः शङ्खनिःस्वनैः ।
 अनिलेनेरितो घोरो दिशः पूरयतीव ह ॥ १०-१-६४ (६४००९)
 अश्वानां हेषमाणानां गजानां चैव बृंहताम् ।
 सिंहनादश्च शूराणां श्रूयते सुमहानयम् ॥ १०-१-६५ (६४०१०)
 दिशं प्राचीं समाश्रित्य हृष्टानां गच्छतां भृशम् ।
 रथनेमिस्वनाञ्चैव श्रूयन्ते रोमहर्षणाः ॥ १०-१-६६ (६४०११)
 पाण्डवैर्धार्तराष्ट्राणां यदिदं कदनं कृतम् ।
 वयमेव त्रयः शिष्टा अस्मिन्महति वैशसे ॥ १०-१-६७ (६४०१२)
 केचिन्नागशतप्राणाः केचित्सर्वास्त्रकोविदाः ।
 निहताः पाण्डवैर्यस्मिन्मन्ये कालस्य पर्ययम् ॥ १०-१-६८ (६४०१३)
 एवमेतेन भाव्यं हि नूनं कार्येण तत्त्वतः ।
 यथा ह्यस्येदृशी निष्ठा कृते यत्नेऽपि दुष्करे ॥ १०-१-६९ (६४०१४)
 भवतोस्तु यदि प्रज्ञा न मोहादपचीयते ।
 व्यसनेऽस्मिन्महत्यर्थे यन्नः श्रेयस्तदुच्यताम् ॥ १०-१-७० (६४०१५)

इति श्रीमन्महाभारते सौप्तिकपर्वणि प्रथमोऽध्यायः ॥ १ ॥

Mahabharata - Sauptika Parva - Chapter Footnotes

१०-१-१ ततः दुर्योधनेन सैनापत्येऽश्वत्थाम्नोऽभिषेकानन्तरं
 ते अश्वत्थामकृपाचार्यकृतवर्माणः ॥
 १०-१-२ शिविरनिकटस्थं देशं आसाद्य वाहान्विमुच्य न्यविशन्तेति योजना ॥
 १०-१-४ अनुसारः पृष्ठगमनम् । प्राद्रवन्निति पुनर्वाहान्योजयित्वेति
 गम्यते ॥
 १०-१-६ राज्ञो दुर्योधनस्य ॥
 १०-१-२० नानापुष्पोपशोभितमिति झ षाठः ॥
 १०-१-२३ अन्वासत उपासितवन्तः ॥
 १०-१-२५ अंशुकं वस्त्रम् ॥
 १०-१-३२ शयनोपेतौ प्रागिति शेषः ॥
 १०-१-३६ पर्यणामयन् परिणीतवन्त आसन् ॥
 १०-१-३८ हर्यक्ष्यं हरिन्मणिनिभलोचनम् । षाणा नासा ॥

सौप्तिकपर्व - अध्याय ००२

॥ श्रीः ॥

१०.२. अध्यायः २

Mahabharata - Sauptika Parva - Chapter Topics

कृपेण द्रौणिम्प्रति कर्तव्योपदेशः ॥ १ ॥

Mahabharata - Sauptika Parva - Chapter Text

१०-२-० (६४०१६)

कृप उवाच । १०-२-०क्ष् (५२६४)

श्रुतं ते वचनं सर्वं हेतुयुक्तं मया विभो ।

ममापि तु वचः किञ्चिच्छृणुष्वद्य महाभुज ॥ १०-२-१ (६४०१७)

आबद्धा मानुषाः सर्वे निबद्धाः कर्मणोर्द्वयोः ।

दैवे पुरुषकारे च परं ताभ्यां न विद्यते ॥ १०-२-२ (६४०१८)

न हि दैवेन सिध्यन्ति कार्याण्येकेन सत्तम ।

न चापि कर्मणैकेन द्वाभ्यां सिद्धिस्तु योगतः ॥ १०-२-३ (६४०१९)

ताभ्यामुभाभ्यां सर्वार्था निबद्धा अधमोत्तमाः ।

प्रवृत्ताश्चैव दृश्यन्ते निवृत्ताश्चैव सर्वशः ॥ १०-२-४ (६४०२०)

पर्जन्यः पर्वते वर्षन्किन्नु साधयते फलम् ।

कृष्टे क्षेत्रे तथा वर्षन्किं न साधयते फलम् ॥ १०-२-५ (६४०२१)

उत्थानं चापि दैवस्य ह्यनुत्थानं च दैवतम् ।

व्यर्थं भवति सर्वत्र पूर्वस्तत्र विनिश्चयः ॥ १०-२-६ (६४०२२)

सुवृष्टे च यथा देवे सम्यक् क्षेत्रे च कर्षिते ।

बीजं महागुणं भूयात्तथा सिद्धिर्हि मानुषी ॥ १०-२-७ (६४०२३)

तयोर्द्वैवं तु दुश्चिन्त्यं स्ववशेनैव वर्तते ।

प्राज्ञाः पुरुषकारे तु वर्तन्ते देवमास्थिताः ॥ १०-२-८ (६४०२४)

ताभ्यां सर्वे हि कार्यार्था मनुष्याणां नरर्षभ ।

विचेष्टन्तः स्म दृश्यन्ते निवृत्तास्तु तथैव च ॥ १०-२-९ (६४०२५)

कृतः पुरुषकारश्च सोऽपि दैवेन सिध्यति ।

तथास्य कर्मणः कर्तुरभिनिर्वर्तते फलम् ॥ १०-२-१० (६४०२६)

उत्थानं च मनुष्याणां दक्षाणां दैववर्जितम् ।

अभलं दृश्यते लोके सम्यगप्युपपादितम् ॥ १०-२-११ (६४०२७)

तत्रालसा मनुष्याणां ये भवन्त्यमनस्विनः ।

उत्थानं ते विगर्हन्ति प्राज्ञानां तन्न रोचते ॥ १०-२-१२ (६४०२८)
 प्रायशो हि कृतं कर्म नाफलं दृश्यते भुवि ।
 अकृत्वा च पुनर्दुःखं कर्म पश्येन्महाफलम् ॥ १०-२-१३ (६४०२९)
 चष्टामकुर्वल्लभते यदि किञ्चिद्दृच्छया ।
 यो वा न लभते कृत्वा दुर्दशौ तावुभावपि ॥ १०-२-१४ (६४०३०)
 शक्नोति जीवितुं दक्षो नालसः सुखमेधते ।
 दृश्यन्ते जीवलोकेऽस्मिन्दक्षाः प्रायो हितैषिणः ॥ १०-२-१५ (६४०३१)
 यदि दक्षः समारम्भात्कर्मणो नाश्नुते फलम् ।
 नास्य वाच्यं भवेत्किञ्चिल्लब्धव्यं वाऽधिगच्छति ॥ १०-२-१६ (६४०३२)
 नाकृत्वा कर्म लोके हि फलं विन्दति कर्हिचित् ।
 स तु वक्तव्यतां याति द्वेष्यो भवति भूयशः ॥ १०-२-१७ (६४०३३)
 एवमेतदनादृत्य वर्तते यस्त्वतोऽन्यथा ।
 स करोत्यात्मनोऽनर्थानेष बुद्धिमतां नयः ॥ १०-२-१८ (६४०३४)
 हीनं पुरुषकारेण यदि दैवेन वा पुनः ।
 कारणाभ्यामथैताभ्यामुत्थानमफलं भवेत् ॥ १०-२-१९ (६४०३५)
 हीनं पुरुषकारेण कर्म त्विह न सिध्यति ॥ १०-२-२० (६४०३६)
 दैवतेभ्यो नमस्कृत्य यस्त्वर्थान्सम्यगीहते ।
 दक्षो दाक्षिण्यसम्पन्नो न स मोघैर्विहन्यते ॥ १०-२-२१ (६४०३७)
 सम्यगीहा पुनरियं या बृद्धानुपसेवते ।
 आपृच्छति च यच्छ्रेयः करोति च हितं वचः ॥ १०-२-२२ (६४०३८)
 उत्थायोत्थाय हि सदा प्रष्टव्या वृद्धसम्मताः ।
 ते स्म योगे परं मूलं तन्मूला सिद्धिरुच्यते ॥ १०-२-२३ (६४०३९)
 वृद्धानां वचनं श्रुत्वा योऽभ्युत्थानं प्रयोजयेत् ।
 उत्थानस्य फलं सम्यक्तदा स लभतेऽचिरात् ॥ १०-२-२४ (६४०४०)
 रागात्क्रोधाद्भयाल्लोभाद्योऽर्थानीहेत मानवः ।
 अनीशश्चावमानी च स शीघ्रं भ्रश्यते श्रियः ॥ १०-२-२५ (६४०४१)
 सोयं दुर्योधनेनार्थो लुब्धेनादीर्घदर्शिना ।
 असमर्थः समारब्धो मूढत्वादविचिनन्तितः ॥ १०-२-२६ (६४०४२)
 हितबुद्धीननादृत्य सम्मन्त्र्यासाधुभिः सह ।
 वार्यमाणोऽकरोद्वैरं पाण्डवैर्गुणवत्तरैः ॥ १०-२-२७ (६४०४३)
 पूर्वमप्यतिदुःशीलो न धैर्यं कर्तुमर्हति ।
 तपत्यर्थे विपन्ने हि मित्राणां न कृतं वचः ॥ १०-२-२८ (६४०४४)
 अनुवर्तामहे यत्तु तं वयं पापपूरुषम् ।
 अस्मानप्यनयस्तस्मात्प्राप्तोऽयं दारुणो महान् ॥ १०-२-२९ (६४०४५)
 अएन तु ममाद्यापि व्यसनेनोपतापिता ।
 बुद्धिश्चिन्तयते किञ्चित्स्वं श्रेयो नावबुध्यते ॥ १०-२-३० (६४०४६)

मुह्यता तु मनुष्येण प्रष्टव्याः सुहृदो जनाः ।
 तत्रास्य बुद्धिर्विनयस्तत्र श्रेयश्च पश्यति ॥ १०-२-३१ (६४०४७)
 ततोऽस्य मूलं कार्याणां बुद्ध्या निश्चित्य वै बुधाः ।
 तेऽत्र पृष्टा यथा ब्रूयुस्तत्कर्तव्यं तथा भवेत् ॥ १०-२-३२ (६४०४८)
 ते वयं धृतराष्ट्रं च गान्धारीं च यशस्विनीम् ।
 उपपृच्छामहे गत्वा विदुरं च महामतिम् ॥ १०-२-३३ (६४०४९)
 ते पृष्टास्तु वदेयुर्यच्छ्रेयो नः समनन्तरम् ।
 तदस्माभिः पुनः कार्यमिति मे नैष्टिकी मतिः ॥ १०-२-३४ (६४०५०)
 अनारम्भात्तु कार्याणां नार्थः सम्पद्यते क्वचित् ॥ १०-२-३५ (६४०५१)
 कृते पुरुषकारे तु येषां कार्यं न सिध्यति ।
 दैवेनोपहतास्ते तु नात्र कार्या विचारणा ॥ १०-२-३६ (६४०५२)

इति श्रीमन्महाभारते सौप्तिकपर्वणि द्वितीयोऽध्यायः ॥ २ ॥

Mahabharata - Sauptika Parva - Chapter Footnotes

१०-२-२ दैवे आसमन्तात् बद्धाः पुरुषकारे निहीनतया बद्धाः । तेन
 दैवं प्रधानं पुरुषकार उपसर्जनमित्युक्तं भवति । आरम्भा मानुषाः
 सर्वे इति क पाठः ॥
 १०-२-६ उत्थानमिति । दैवस्य प्रधानस्योत्थानं पुरुषकारो व्यर्थं
 भवति तथाऽनुत्थानमुत्थानहीनं दैवमपि व्यर्थमिति पक्षद्वयं
 सर्वत्र व्यवस्यति तत्र पूर्वैव पक्षः श्रेयानित्यर्थः ॥
 १०-२-९ विचेष्टन्तः प्रवृत्ता दृश्यन्ते लोकदृष्ट्येत्यर्थः ॥
 १०-२-१३ कर्माकृत्वा दुःखं पश्येदित्यापि प्रायशोऽस्ति ॥
 १०-२-१४ दुर्दर्शौ दुर्लभौ ॥
 १०-२-१६ स्पर्शं चास्याधिगच्छतीति छ पाठः । तत्र अस्य कर्मणः
 स्पर्शं लोकस्य सम्बन्धं चाधिगच्छति लोकप्रियः स्यादित्यर्थः ॥
 १०-२-१७ अकृत्वा कर्म यो लोके फलं विन्दति धिष्ठित इति झ पाठः
 । तत्र अदक्षस्तु परप्रयत्नार्जितेन जीवन्नपि भोक्तुमेवायं समर्थो
 नार्जयितुमिति निन्द्यत इति भावः ॥
 १०-२-१८ एतत् दैवदाक्ष्ययोः साहित्यम् । अन्यथा तयोरन्यतरालम्बनेन ॥
 १०-२-२३ योगे अलब्धलाभे ॥
 १०-२-२५ अनीशः अजितचित्तः । अवमानी परमवजानन् ॥
 १०-२-२ द्वितीयोऽध्यायः ॥

॥ श्रीः ॥

१०.३. अध्यायः ३

Mahabharata - Sauptika Parva - Chapter Topics

द्रौणिना कृपवचनमनादृत्य कृपकृतवर्मणोः पुरतः निशि
प्रसुप्तपाण्डुपाञ्चालहननप्रतिज्ञानम् ॥ १ ॥

Mahabharata - Sauptika Parva - Chapter Text

१०-३-० (६४०५३)

सञ्जय उवाच । १०-३-०क्ष् (५२६५)

कृपस्य वचनं श्रुत्वा धर्मार्थसहितं शुभम् ।

अश्वत्थामा महाराज दुःखशोकसमन्वितः ॥ १०-३-१ (६४०५४)

दह्यमानस्तु शोकेन प्रदीप्तेनाग्निना यथा ।

क्रूरं मनस्ततः कृत्वा तावभौ प्रत्यभाषत ॥ १०-३-२ (६४०५५)

पुरुषेपुरुषे बुद्धिर्याया भवति शोभना ।

तुष्यन्ति च पृथक्सर्वे प्रज्ञया ते स्वयास्वया ॥ १०-३-३ (६४०५६)

सर्वो हि मन्यते लोक आत्मानं बुद्धिमत्तरम् ।

सर्वस्यात्मा बहुमतः सर्वोत्मानं प्रशंसति ॥ १०-३-४ (६४०५७)

सर्वस्य हि स्वका प्रज्ञा साधुवादे प्रतिष्ठिता ।

परबुद्धिं च निन्दन्ति स्वां प्रशंसन्ति चासकृत् ॥ १०-३-५ (६४०५८)

कारणान्तरयोगेन येषां संवदते मतिः ।

तेऽन्योन्येन च तुष्यन्ति बहुमन्यन्ति चासकृत् ॥ १०-३-६ (६४०५९)

तस्यैव तु मनुष्यस्य सासा बुद्धिस्तदातदा ।

कालयोगे विपर्यासं प्राप्यान्योन्यं विपद्यते ॥ १०-३-७ (६४०६०)

अनित्यत्वात्तु चित्तानां मनुष्याणां विशेषतः ।

चित्तवैक्लव्यमासाद्य सासा बुद्धिः प्रजायते ॥ १०-३-८ (६४०६१)

यथा हि वैद्यः कुशलो ज्ञात्वा व्याधिं यथाविधि ।

भैषज्यं कुरुते योगात्प्रशमार्थमिति प्रभो ॥ १०-३-९ (६४०६२)

एवं कार्यस्य योगात्प्रशमार्थमिति प्रभो ॥

प्रज्ञया च स्वया युक्त्या तां च गृह्णन्ति वै बुधाः ॥ १०-३-१० (६४०६३)

अन्यया यौवने बाल्ये बुद्ध्या भवति मोहितः ।

मध्येऽन्यया जरायां तु सौन्यां रोचयते मतिम् ॥ १०-३-११ (६४०६४)

व्यसन वा महाघोरं समृद्धिं चापि तादृशीम् ।

अवाप्य पुरुषो भोज कुरुते बुद्धिवैकृतम् ॥ १०-३-१२ (६४०६५)

एकस्मिन्नेव पुरुषे सासा बुद्धिस्तदातदा ।

भवत्यनित्या प्रज्ञा हि सा तस्यैव न रोचते ॥ १०-३-१३ (६४०६६)
 निश्चित्य तु यथाप्रज्ञं यां मतिं साधु पश्यति ।
 तथा प्रकुरुते भावं सा तस्योद्योगकारिका ॥ १०-३-१४ (६४०६७)
 सर्वो हि पुरुषो भोज साध्वेतदिति निश्चितः ।
 कर्तुमारभते प्रीतिं मरणादिषु कर्मसु ॥ १०-३-१५ (६४०६८)
 सर्वे हि युक्तां विज्ञाय प्रज्ञां वापि स्वकां नराः ।
 चेष्टन्ते विविधां चेष्टां हितमित्येव जानते ॥ १०-३-१६ (६४०६९)
 उपजाता व्यसनजा येयमद्य मतिर्मम ।
 युवयोस्तां प्रवक्ष्यामि सर्वेषां शोकनाशिनीम् ॥ १०-३-१७ (६४०७०)
 प्रजापतिः प्रजाः सृष्ट्वा कर्म तासु विधाय च ।
 वर्णवर्णे समाधत्त ह्येकैकं गुणवत्तरम् ॥ १०-३-१८ (६४०७१)
 ब्राह्मणे वेदमग्यं तु क्षत्रिये तेज उत्तमम् ।
 दाक्ष्यं वैश्ये च शूद्रे च सर्ववर्णानुकूलताम् ॥ १०-३-१९ (६४०७२)
 अदान्तो ब्राह्मणोऽसाधुर्निस्तेजाः क्षत्रियो मृतः ।
 अदक्षो निन्द्यते वैश्यः शूद्रश्च प्रतिकूलवान् ॥ १०-३-२० (६४०७३)
 सोऽस्मि जातः कुले श्रेष्ठे ब्राह्मणैरभिपूजिते ।
 मन्दभाग्यतयाऽस्म्येतं क्षत्रधर्ममनुष्ठितः ॥ १०-३-२१ (६४०७४)
 क्षत्रधर्मं विदित्वाऽहं यदि ब्राह्मण्यमाश्रितः ।
 प्रकरिष्ये महत्कर्म न मे तत्साधुसम्मतम् ॥ १०-३-२२ (६४०७५)
 धारयित्वा धनुर्दिव्यं दिव्यान्यस्त्राणि चाहवे ।
 पितरं निहतं दृष्ट्वा किञ्च वक्ष्यामि संसदि ॥ १०-३-२३ (६४०७६)
 सोऽहमद्य यथाकामं क्षत्रधर्ममवाप्य च ।
 गन्ताऽस्मि पदवीं राज्ञः पितुश्चापि महात्मनः ॥ १०-३-२४ (६४०७७)
 अद्य स्वप्स्यन्ति पाञ्चाला विश्वस्ता जितकाशिनः ।
 विमुक्तयुग्यकवचा हर्षेण च समन्विताः ।
 वयं जिता मताश्चैषां श्रान्ता व्यायामकर्षिताः ॥ १०-३-२५ (६४०७८)
 तेषां निशि प्रसुप्तानां सुस्थानां शिबिरे स्वके ।
 अवस्कन्दं करिष्यामि शिबिरस्याद्य दुष्करम् ॥ १०-३-२६ (६४०७९)
 तानवस्कन्द्य शिबिरे प्रेतभूतानचेतसः ।
 सूदयिष्यामि विक्रम्य मघवानिव दानवान् ॥ १०-३-२७ (६४०८०)
 अद्य तान्सहितान्सर्वान्धृष्टद्युम्नपुरोगमान् ।
 सूदयिष्यामि विक्रम्य कक्षं दीप्त इवानलः ॥ १०-३-२८ (६४०८१)
 निहत्य चैव पाञ्चालाऽशान्तिं लब्धाऽस्मि सत्तम ॥ १०-३-२९ (६४०८२)
 पाञ्चालेषु चरिष्यामि सूदयन्नद्य संयुगे ।
 पिनाकपाणिः सङ्क्रुद्धः स्वयं रुद्रः पशुष्विव ॥ १०-३-३० (६४०८३)
 अद्याहं सर्वपाञ्चालान्निकृत्या च निकृष्य च ।

अर्दयिष्यामि संहृष्टो रणे पाण्डुसुतांस्तथा ।
 गसूदयिष्यामि सङ्क्रुद्धः पशूनिव पिनाकधृत् ॥ १०-३-३१ (६४०८४)
 अद्याहं सर्वपाञ्चालैः कृत्वा भूमिं शरीरिणीम् ।
 प्रहृत्यैकेन शस्त्रेण भविष्याम्यनृणः पितुः ॥ १०-३-३२ (६४०८५)
 दुर्योधनस्य कर्णस्य भीष्मसैन्धवयोरपि ।
 गमिष्यामि निशावेलां पदवीमद्य दुर्गमाम् ॥ १०-३-३३ (६४०८६)
 अद्य पाञ्चालराजस्य धृष्टद्युम्नस्य वै निशि ।
 विरात्रे प्रमथिष्यामि पशोरिव शिरो बलात् ॥ १०-३-३४ (६४०८७)
 अद्य पाञ्चालपाण्डूनां शयितानां शिरो निशि ।
 खड्गेन निशितेनाजौ प्रमथिष्यामि गौतम ॥ १०-३-३५ (६४०८८)
 अद्य पाञ्चालसेनां तां निहत्य निशि सौप्तिके ।
 कृतकृत्यः सुखी चैव भविष्यामि महामते ॥ १०-३-३६ (६४०८९)

इति श्रीमन्महाभारते सौप्तिकपर्वणि तृतीयोऽध्यायः ॥ ३ ॥

Mahabharata - Sauptika Parva - Chapter Footnotes

१०-३-४ सर्वोत्मानमित्यत्र सर्व आत्मानमिति च्छेदः । सन्धिरार्षः ॥
 १०-३-६ योगे येषां समा गतिरिति झ षाठः । तत्र योगे समुदाये इत्यर्थः ॥
 १०-३-१० तां च निन्दन्ति मानवा इति झ षाठः ॥
 १०-३-१२ हे भोज हे कृतवर्मन् । एकमेव सम्बोधयन् कृपस्य
 वचसि अनादरं सूचयति ॥
 १०-३-१३ भवत्यकृतबुद्धित्वादिति झ षाठः । तत्र अकृतधर्मत्वात्
 अवसरानुरोधात् । इदानीं मम शान्तिबुद्धिर्न रोचते इत्यर्थः ॥
 १०-३-२० क्षत्रियोऽधम इति झ षाठः ॥
 १०-३-२२ विदित्वा आश्रित्य ॥
 १०-३-२४ गन्तास्मि गमिष्यामि । पदवीं आनृण्यम् ॥
 १०-३-३३ गमयिष्यामि पाञ्चालान्पदवीमद्य दुर्गमामिति झ षाठः ॥
 १०-३-३ तृतीयोऽध्यायः ॥

सौप्तिकपर्व - अध्याय ००४

॥ श्रीः ॥

१०.४. अध्यायः ४

Mahabharata - Sauptika Parva - Chapter Topics

द्रौणिकृपयोः संवादः ॥ १ ॥

१०-४-० (६४०९०)

कृप उवाच । १०-४-०क्ष् (५२६६)

दिष्ट्या ते प्रतिकर्तव्ये मतिर्जातेयमच्युत ।

न त्वां वारयितुं शक्तो वज्रपाणिरपि स्वयम् ॥ १०-४-१ (६४०९१)

अनुयास्यावहे त्वां तु प्रभाते सहितावुभौ ।

अद्य रात्रौ विश्रमस्व विमुक्तकवचध्वजः ॥ १०-४-२ (६४०९२)

अहं त्वामनुयास्यामि कृतवर्मा च सात्वतः ।

परानभिमुखं यान्तं रथावास्थाय दंशितौ ॥ १०-४-३ (६४०९३)

आवाभ्यां सहितः शत्रूञ्चो निहन्ता समागमे ।

विक्रम्य रथिनां श्रेष्ठ पाञ्चालान्सपदानुगान् ॥ १०-४-४ (६४०९४)

शक्तस्त्वमसि विक्रम्य विश्रमस्व निशामिमाम् ।

चिरं ते जाग्रतस्तात स्वप तावन्निशामिमाम् ॥ १०-४-५ (६४०९५)

विश्रान्तश्च विनिद्रश्च स्वस्थचित्तश्च मानद ।

समेत्य समरे शत्रून्वधिष्यसि न संशयः ॥ १०-४-६ (६४०९६)

न हि त्वां रथिनां श्रेष्ठं प्रगृहीतवरायुधम् ।

जेतुमुत्सहते कश्चिदपि देवेषु पावकिः ॥ १०-४-७ (६४०९७)

कृपेण सहितं यान्तं गुप्तं च कृतवर्मणा ।

को द्वौणिं युधि संरब्धं योधयेदपि देवराट् ॥ १०-४-८ (६४०९८)

ते वयं निशि विश्रान्ता विनिद्रा विगतज्वराः ।

प्रभातायां रजन्यां वै निहनिष्याम शात्रवान् ॥ १०-४-९ (६४०९९)

तव ह्यस्त्राणि दिव्यानि मम चैव न संशयः ।

सात्वतोपि महेश्वासो नित्यं युद्धेषु कोविदः ॥ १०-४-१० (६४१००)

ते वयं सहितास्तात सर्वाञ्जशत्रून्समागतान् ।

प्रसह्य समरे हत्वा प्रीतिं प्राप्स्याम पुष्कलाम् ॥ १०-४-११ (६४१०१)

विश्रमस्व त्वमव्यग्रः स्वप चेमां निशां सुखम् ।

अहं च कृतवर्मा च प्रभाते त्वां नरोत्तमम् ॥ १०-४-१२ (६४१०२)

अनुयास्याव सहितौ धन्विनौ परतापनौ ।

रथिनं त्वरया यान्तं रथमास्थाय दंशितौ ॥ १०-४-१३ (६४१०३)

स गत्वा शिबिरं तेषां नाम विश्राव्य चाहवे ।

ततः कर्ताऽसि शत्रूणां युध्यतां कदनं महत् ॥ १०-४-१४ (६४१०४)

कृत्वा च कदनं तेषां प्रभाते विमलेऽहनि ।

विहरस्व यथा शक्रः सूदयित्वा महासुरान् ॥ १०-४-१५ (६४१०५)

त्वं हि शक्तो रणे जेतुं पाञ्चालानां वरूथिनीम् ।

दैत्यसेनामिव क्रुद्धः सर्वदानवसूदनः ॥ १०-४-१६ (६४१०६)
 मया त्वां सहितं सङ्घे गुप्तं च कृतवर्मणा ।
 न सहेत विभुः साक्षाद्भ्रजपाणिरपि स्वयम् ॥ १०-४-१७ (६४१०७)
 न चाहं समरे तात कृतवर्मा न चैव हि ।
 अनिर्जित्य रणे पाण्डूनपयास्यामि कर्हिचित् ॥ १०-४-१८ (६४१०८)
 हत्वा च समरे क्षुद्रान्पाञ्चालान्पाण्डुभिः सह ।
 निवर्तिष्यामहे सर्वे हता वा स्वर्गगा वयम् ॥ १०-४-१९ (६४१०९)
 सर्वोपायैः सहायास्ते प्रभाते वयमाहवे ।
 सत्यमेतन्महाबाहो प्रब्रवीमि तवानघ ॥ १०-४-२० (६४११०)
 एवमुक्तस्ततो द्रौणिक्रमातुलेन हितं वचः ।
 अब्रवीन्मातुलं राजन्क्रोधादुद्धृत्य लोचने ॥ १०-४-२१ (६४१११)
 आतुरस्य कुतो निद्रा नरस्यामर्षितस्य च ।
 अर्थाश्चिन्तयतश्चापि कामयानस्य वा पुनः ॥ १०-४-२२ (६४११२)
 तदिदं समनुप्राप्तं पश्य मेऽद्य चतुष्टयम् ।
 यस्य भागश्चतुर्थो मे स्वप्नमह्लाय नाशयेत् ॥ १०-४-२३ (६४११३)
 किं नाम दुःखं लोकेऽस्मिन्पितुर्वधमनुस्मरन् ।
 हृदयं निर्देहन्मेऽद्य रात्र्यहानि न शाम्यति ॥ १०-४-२४ (६४११४)
 यथा च निहतः पापैः पिता मम विशेषतः ।
 प्रत्यक्षमपि ते सर्वं तन्मे मर्माणि कृन्तति ॥ १०-४-२५ (६४११५)
 कथं हि मादृशो लोके मुहूर्तमपि जीवति ।
 द्रोणहन्तेति यद्वाचः पाञ्चालानां शृणोम्यहम् ॥ १०-४-२६ (६४११६)
 धृष्टद्युम्नमहत्वा तु नादं जीवितुमुत्सहे ।
 स मे पितुर्वधाद्बुध्यः पाञ्चाला ये च सङ्गताः ॥ १०-४-२७ (६४११७)
 विलापो भग्नसक्थस्य यस्तु राज्ञो मया श्रुतः ।
 स पुनर्हृदयं कस्य क्रूरस्यापि न निर्देहेत् ॥ १०-४-२८ (६४११८)
 कस्य ह्यकरुणस्यापि नेत्राभ्यामश्रु नाव्रजेत् ।
 नृपतेर्भग्नसक्थस्य श्रुत्वा तादृग्वचः पुनः ॥ १०-४-२९ (६४११९)
 यश्चायं मित्रपक्षो मे मयि जीवति निर्जितः ।
 शोकं मे वर्धयत्येष वारिवेग इवार्णवम् ॥ १०-४-३० (६४१२०)
 एकाग्नमनसो मेऽद्य कुतो निद्रा कुतः सुखम् ॥ १०-४-३१ (६४१२१)
 वासुदेवार्जुनाभ्यां च तानहं परिरक्षितान् ।
 अविषह्यतमान्मन्ये महेन्द्रेणापि सत्तम ॥ १०-४-३२ (६४१२२)
 न चापि शक्तः संयन्तुमस्मात्कार्यात्कथञ्चन ।
 तं न पश्यामि लोकेऽस्मिन्यो मां कोपान्निवर्तयेत् ॥ १०-४-३३ (६४१२३)
 इति मे निश्चिता बुद्धिरेषा साधुमता मम ॥ १०-४-३४ (६४१२४)
 वादिकैः कथ्यमानस्तु मित्राणां मे पराभवः ।

पाण्डवानां च विजयटो हृदयं दहतीव मे ॥ १०-४-३५ (६४१२५)
अहं तु कदनं कृत्वा शत्रूणामद्य सौप्तिके ।
ततो विश्रमिता चैव स्वप्ता च विगतज्वरः ॥ ॥ १०-४-३६ (६४१२६)

इति श्रीमन्महाभारते सौप्तिकपर्वणि चतुर्थोऽध्यायः ॥ ४ ॥

Mahabharata - Sauptika Parva - Chapter Footnotes

१०-४-४ निहन्ता निहनिष्यसि ॥
१०-४-२३ चतुर्थं आतुरादीनां चतुर्णां मध्ये एको भागः अमर्षः । मे
मम स्वप्नं अह्वाय झटिति नाशयेत् । तस्मात् स्वपेत्युक्तं तन्न युज्यते ॥
२३ ॥
१०-४-२४ अनुस्मरन् अनुस्मरतः । न शाम्यति अमर्ष इत्यर्थः ॥
१०-४-३६ स्वप्ता स्वप्स्यामि ॥
१०-४-४ चतुर्थोऽध्यायः ॥

सौप्तिकपर्व - अध्याय ००५

॥ श्रीः ॥

१०.५. अध्यायः ५

Mahabharata - Sauptika Parva - Chapter Topics

कृपेण प्रसुप्तमारणस्याधार्मिकत्वकथनेन प्रतिषेधनेऽपि
पितृवधामर्षिणा द्रौणिना जिघांसया रिपुशिविरद्वारगमनम् ॥ १ ॥
कृपकृतवर्मश्यामपि सौहार्दात्तदनुगमनम् ॥ २ ॥

Mahabharata - Sauptika Parva - Chapter Text

१०-५-० (६४१२७)
कृप उवाच । १०-५-०क्ष् (५२६७)
शुश्रूषुरपि दुर्मेधाः पुरुषोऽनियतेन्द्रियः ।
नालं वेदयितुं कृत्स्नौ धर्मार्थाविति मे मतिः ॥ १०-५-१ (६४१२८)
तथैव तावन्मेधावी विनयं यो न शिक्षते ।
न च किञ्चन जानाति सोऽपि धर्मार्थनिश्चयम् ॥ १०-५-२ (६४१२९)
श्चिरं ह्यपि जडः शूरः पण्डितं पर्युपास्य ह ।
न स धर्मान्विजानाति दर्वी सूपरसानिव ॥ १०-५-३ (६४१३०)
मुहूर्तमपि तं प्राज्ञः पण्डितं पर्युपास्य हि ।
क्षिप्रं धर्मान्विजानाति जिह्वा सूपरसानिव ॥ १०-५-४ (६४१३१)

शुश्रूषुस्त्वेव मेधावी पुरुषो नियतेन्द्रियः ।
 जानीयादागमान्सर्वान्प्राह्यं च न विरोधयेत् ॥ १०-५-५ (६४१३२)
 अनयस्त्ववमानी यो दुरात्मा पापपूरुषः ।
 दिष्टमुत्सृज्य कल्याणं करोति बहुपातकम् ॥ १०-५-६ (६४१३३)
 नाथवन्तं तु सुहृदः प्रतिषेधन्ति पातकात् ।
 निवर्तते तु लक्ष्मीवान्नालक्ष्मीवान्निवर्तते ॥ १०-५-७ (६४१३४)
 यथा ह्युच्चावचैर्वाक्यैः क्षिप्तचित्तो नियम्यते ।
 तथैव सुहृदा शक्यो नशक्यस्त्ववसीदति ॥ १०-५-८ (६४१३५)
 तथैव सुहृदोऽप्राज्ञान्कुर्वाणान्कर्म पापकम् ।
 प्राज्ञाः सम्प्रतिषेधन्ति यथाशक्ति पुनःपुनः ॥ १०-५-९ (६४१३६)
 स कल्याणे मनः कृत्वा नियम्यात्मानमात्मना ।
 कुरु मे वचनं तात येन पञ्चान्न तप्स्यसे ॥ १०-५-१० (६४१३७)
 न वधः पूज्यते लोके सुप्तानामिह धर्मतः ।
 तथैव न्यस्तशस्त्राणां विमुक्तरथवाजिनाम् ॥ १०-५-११ (६४१३८)
 ये व ब्रूयुस्तवास्मीति ये च स्युः शरणागताः ।
 विमुक्तमूर्धजा ये च ये चापि हतवाहनाः ॥ १०-५-१२ (६४१३९)
 अद्य स्वप्स्यन्ति पाञ्चाला विमुक्तकवचा विभो ।
 विश्वस्ता रजनीं सर्वे प्रेता इव विचेतसः ॥ १०-५-१३ (६४१४०)
 यस्तेषां तदवस्थानां द्रुह्येत पुरुषोऽनृजुः ।
 व्यक्तं स नरके मज्जेदगाधे विपुलेऽप्लुवे ॥ १०-५-१४ (६४१४१)
 सर्वास्त्रविदुषां लोके श्रेष्ठस्त्वमसि विश्रुतः ।
 न च ते जातु लोकेऽस्मिन्सुसूक्ष्ममपि किल्बिषम् ॥ १०-५-१५ (६४१४२)
 त्वं पुनः सूर्यसङ्काशः श्वोभूत उदिते रवौ ।
 प्रकाशे सर्वभूतानां विजेता युधि शात्रवान् ॥ १०-५-१६ (६४१४३)
 असम्भावितरूपं हि त्वयि कर्म विगर्हितम् ।
 शुक्ले रक्तमिव न्यस्तं भवेदिति मतिर्मम ॥ १०-५-१७ (६४१४४)
 अश्वत्थामोवाच । १०-५-१८क्ष (५२६८)
 एवमेव यथाऽऽत्थ त्वमनुशाससि मातुल ।
 तैस्तु पूर्वमयं सेतुः समन्ताद्विह्वलीकृतः ॥ १०-५-१८ (६४१४५)
 प्रत्यक्षं भूमिपालानां भवतां चापि सन्निधौ ।
 न्यस्तशस्त्रो मम पिता धृष्टद्युम्नेन पातितः ॥ १०-५-१९ (६४१४६)
 कर्णश्च पतिते चक्रे उत्थास्यन्नधिनां वरः ।
 उत्तमे व्यसने मग्नो हतो गाण्डीवधन्वना ॥ १०-५-२० (६४१४७)
 तथा शान्तनवो भीष्मो न्यस्तशस्त्रो निरायुधः ।
 शिखण्डिनं पुरस्कृत्य हतो गाण्डीवधन्वना ॥ १०-५-२१ (६४१४८)
 भूरिश्रवा महेष्वासस्तथा प्रायगतो रणे ।

क्रोशतां भूमिपालानां युयुधानेन पातितः ॥ १०-५-२२ (६४१४९)
 दुर्योधनश्च भीमेन समेत्य गदया मृधे ।
 पश्यतां भूमिपालानामधर्मेण निपातितः ॥ १०-५-२३ (६४१५०)
 एकाकी बहुभिस्तत्र परिवार्य महारथैः ।
 अधर्मेण नरव्याघ्रो भीमसेनेन पातितः ॥ १०-५-२४ (६४१५१)
 विलापो भग्नसक्थस्य यो मे राज्ञः परिश्रुतः ।
 वादिकानां कथयतां स मे मर्माणि कृन्तति ॥ १०-५-२५ (६४१५२)
 एवं चाधार्मिकाः पापाः पाञ्चाला भिन्नसतवः ।
 तानेवं भिन्नमर्यादान्किं भवान्न विगर्हति ॥ १०-५-२६ (६४१५३)
 पितृहन्तृनहं हत्वा पाञ्चालान्निशि सौप्तिके ।
 कामं कीटः पतङ्गो वा जन्म प्राप्य भवामि वै ॥ १०-५-२७ (६४१५४)
 त्वरे चाहमनेनाद्य यदिदं मे चिकीर्षितम् ।
 तस्य मे त्वरमाणस्य कुतो निद्रा कुतः सुखम् ॥ १०-५-२८ (६४१५५)
 न स जातः पुमाँल्लोके कश्चिन्न स भविष्यति ।
 यो मे व्यावर्तयेदेतां वधे तेषां कृतां मतिम् ॥ १०-५-२९ (६४१५६)
 सञ्जय उवाच । १०-५-३०क्ष् (५२६९)
 एवमुक्त्वा महाराज द्रोणपुत्रः प्रतापवान् ।
 एकान्ते योजयित्वाऽश्वान्प्रायादभिमुखः परान् ॥ १०-५-३० (६४१५७)
 तमब्रूतां महात्मानौ भोजशारद्वतावुभौ ।
 किमयं स्यन्दनो युक्तः किं च कार्यं चिकीर्षितम् ॥ १०-५-३१ (६४१५८)
 एकसामर्थप्रयातौ स्वस्त्वया सह नरर्षभ ।
 समदुःखसुखौ चापि तस्माच्छंसितुमर्हसि ॥ १०-५-३२ (६४१५९)
 अश्वत्थामा तुं सङ्क्रुद्धः पितुर्वधमनुस्मरन् ।
 ताभ्यां तथ्यं तथाऽऽचख्यौ यदस्यात्मचिकीर्षितम् ॥ १०-५-३३ (६४१६०)
 हत्वा शतसहस्राणि योधानां निशितैः शरैः ।
 न्यस्तशस्त्रो मम पिता धृष्टद्युम्नेन पातितः ॥ १०-५-३४ (६४१६१)
 तं तथैव वधिष्यामि न्यस्तवर्माणमद्य वै ।
 पुत्रं पाञ्चालराजस्य पापं पापेन कर्मणा ॥ १०-५-३५ (६४१६२)
 तथा विनिहतः पापः पाञ्चाल्यः पशुवन्मया ।
 शस्त्रेण विजिताँल्लोकान्नाप्नुयादिति मे मतिः ॥ १०-५-३६ (६४१६३)
 क्षिप्रं सन्नद्धकवचौ सखङ्गावात्तकार्मुकौ ।
 मामेवाद्य प्रतीक्षेतां रथवर्यौ परन्तपौ ॥ १०-५-३७ (६४१६४)
 इत्युक्त्वा रथमास्थाय प्रायादभिमुखः परान् ।
 तमन्वगात्कृपो राजन्कृतवर्मा च सात्वतः ॥ १०-५-३८ (६४१६५)
 ते प्रयाता व्यरोचन्त परानभिमुखास्त्रयः ।
 ह्यमाना यथा यज्ञे समिद्धा हव्यवाहनाः ॥ १०-५-३९ (६४१६६)

ययुञ्च शिविरं तेषां सम्प्रसुप्तजनं विभो ।
द्वारदेशमनुप्राप्य द्रौणिस्तस्थौ महारथः ॥ १०-५-४० (६४१६७)

इति श्रीमन्महाभारते सौप्तिकपर्वणि पञ्चमोऽध्यायः ॥ ५ ॥
Mahabharata - Sauptika Parva - Chapter Footnotes

१०-५-१ अशुश्रूषूः सुदुर्मेधा इति ङ पाठः । दुर्मेधाः
मूढः । अनियतेतिच्छेदः ॥
१०-५-६ अनेय इति झ पाठः । तत्र अनेयः सन्मार्गं
नेतुमशक्यः । दिष्टमुपदिष्टम् ॥
१०-५-८ उच्चावचैः सर्गैरिति क ल्ळ पाठः ॥
१०-५-१४ अप्लवे इति च्छेदः ॥
१०-५-२३ अधर्मेण नाभेरधस्तात्प्रहारेण ॥
१०-५-३२ नावां शङ्कितुमर्हसीति झ पाठः ॥
१०-५-३६ शस्त्राग्निवर्जिताँल्लोकान्प्राप्नुयादिति मे मतिः इति ङ पाठः ॥
१०-५-५ पञ्चमोऽध्यायः ॥

सौप्तिकपर्व - अध्याय ००६
॥ श्रीः ॥
१०.६. अध्यायः ६

Mahabharata - Sauptika Parva - Chapter Topics
अश्वत्थाम्नः शिविरद्वारस्थमहाभूतदर्शनम् ॥ १ ॥
भूतजिगीषया द्रौणिविसृष्टानामस्त्रशस्त्राणां भूतेन ग्रसनम् ॥ २ ॥
ततश्चिंतातान्तश्च द्रौणेर्महादेवोपासनाध्यवसायः ॥ ३ ॥

Mahabharata - Sauptika Parva - Chapter Text

१०-६-० (६४१६८)
धृतराष्ट्र उवाच । १०-६-०क्ष् (५२७०)
द्वारदेशे ततो द्रौणिमवस्थितमवेक्ष्य तौ ।
अकुर्वतां भोजकृपौ किं सञ्जय वदस्व मे ॥ १०-६-१ (६४१६९)
सञ्जय उवाच । १०-६-२क्ष् (५२७१)
कृतवर्माणमामन्त्र्य कृपं च स महारथः ।
द्रौणिर्मन्युपरीतात्मा शिविरद्वारमासदत् ॥ १०-६-२ (६४१७०)
तत्र भूतं महाकायं चन्द्रार्कसदृशद्युतिम् ।

सोऽपश्यद्द्वारमावृत्य तिष्ठन्तं रोमहर्षणम् ॥ १०-६-३ (६४१७१)
 वसानं चर्म वैयाघ्रं वसारुधिरविस्रवम् ।
 कृष्णाजिनोत्तरासङ्गं नागयज्ञोपवीतिनम् ॥ १०-६-४ (६४१७२)
 बाहुभिः स्वायतैर्भीमैर्नानाप्रहरणोद्यतैः ।
 बद्धाङ्गदमहासर्पं ज्वालामालाकुलाननम् ॥ १०-६-५ (६४१७३)
 दंष्ट्राकरालवदनं व्यादितास्यं भयानकम् ।
 नयनानां सहस्रैश्च विचित्रैरभिभूषितम् ॥ १०-६-६ (६४१७४)
 नैव तस्य वपुः शक्यं प्रवक्तुं वेष एव च ।
 सर्वथा तु तदालक्ष्य स्फुटैरपि पर्वताः ॥ १०-६-७ (६४१७५)
 तस्यास्यनासिकाभ्यां च श्रवणाभ्यां च सर्वशः ।
 तेभ्यश्चाक्षिसहस्रेभ्यः प्रादुरासन्महार्चिषः ॥ १०-६-८ (६४१७६)
 तथा तेजोमरीचिभ्यः शङ्खचक्रगदाधराः ।
 प्रादुरासन्हृषीकेशाः शतशोऽथ सहस्रशः ॥ १०-६-९ (६४१७७)
 तदत्यद्भुतमालोक्य भूतं लोकभयङ्करम् ।
 द्रौणिरव्यथितो दिव्यैरस्त्रवर्षैरवाकिरत् ॥ १०-६-१० (६४१७८)
 द्रौणिमुक्ताञ्छरास्तास्तु तद्भूतं महदग्रसत् ।
 उदधेरिव वार्योघान्पावको बडबामुखः ॥ १०-६-११ (६४१७९)
 अश्वत्थामा तु सम्प्रेक्ष्य शरौघास्तान्निरर्थकान् ।
 रथशक्तिं मुमोचास्मै दीप्तामग्निशिखामिव ॥ १०-६-१२ (६४१८०)
 सा तमाहत्य दीप्ताग्रा रथशक्तिरदीर्यत ।
 युगान्ते सूर्यमाहत्य महोल्केव दिवङ्म्युता ॥ १०-६-१३ (६४१८१)
 अथ हेमत्सरुं दिव्यं खड्गमाकाशवर्चसम् ॥
 कोशात्समुद्धर्वाशु बिलाद्दीप्तमिवोरगम् ॥ १०-६-१४ (६४१८२)
 ततः खड्गवरं धीमान्भूताय प्राहिणोत्तदा ।
 स तदासाद्य भूतं वै विलयं तूलवद्ययौ ॥ १०-६-१५ (६४१८३)
 ततः स कुपितो द्रौणिरिन्द्रकेतुनिभां गदाम् ।
 ज्वलन्तीं प्राहिणोत्तस्मै भूतं तामपि चाग्रसत् ॥ १०-६-१६ (६४१८४)
 ततः सर्वायुधाभावे वीक्षमाणस्ततस्ततः ।
 अपश्यत्कृतमाकाशमनाकाशं जनार्दनैः ॥ १०-६-१७ (६४१८५)
 तदद्भुततमं दृष्ट्वा द्रोणपुत्रो निरायुधः ।
 अचिन्तयत्सुसन्त्रस्तः कृपभोजवचः स्मरन् ॥ १०-६-१८ (६४१८६)
 ब्रुवतामप्रियं पथ्यं सुहृदां न शृमोति यः ।
 स शोचत्यापदं प्राप्य थाऽहमवमत्य तौ ॥ १०-६-१९ (६४१८७)
 शास्त्रदृष्टानविद्वान्यः समतीत्य जिघांसति ।
 स पथः प्रच्युतो धर्म्यात्कुपथे प्रतिहन्यते ॥ १०-६-२० (६४१८८)
 गोब्राह्मणनृपस्त्रीषु सख्युर्मातुर्गुरोस्तथा ।

वृद्धबालजडान्धेषु सुप्तभीतोत्थितेषु च ॥ १०-६-२१ (६४१८९)
 मत्तोन्मत्तप्रमत्तेषु न शस्त्राणि च मातयेत् ।
 इत्येवं गुरुभिः पूर्वमुपदिष्टं नृणां सदा ॥ १०-६-२२ (६४१९०)
 सोऽहमुत्क्रम्य पन्थानं शास्त्रदृष्टं सनातनम् ।
 अमार्गेणैवमारभ्य घोरोमापदमागतः ॥ १०-६-२३ (६४१९१)
 तां चापदं घोरतरां प्रवदन्ति मनीषिणः ।
 यदुद्यम्य महत्कृत्यं भयादपि निवर्तते ॥ १०-६-२४ (६४१९२)
 अशक्यं चैव कः कर्तुं शक्तः शक्तिबलादिह ।
 न हि दैवाद्गुरीयो वै मानुष्यं किञ्चिदिष्यते ॥ १०-६-२५ (६४१९३)
 मानुष्यं कुर्वतः कर्म यदि दैवान्न सिध्यति ।
 स पथः प्रच्युतो धर्म्याद्विपदं प्रतिपद्यते ॥ १०-६-२६ (६४१९४)
 प्रतिज्ञानं ह्यविज्ञानं प्रवदन्ति मनीषिणः ।
 यदारभ्य क्रियां काञ्चिद्भयादिह निवर्तते ॥ १०-६-२७ (६४१९५)
 तदिदं दुष्प्रणीतेन भयं मा समुपस्थितम् ।
 न हि द्रोणसुतः सङ्ख्ये निवर्तेत कथञ्चन ॥ १०-६-२८ (६४१९६)
 इदं च सुमहद्भूतं दैवदण्डमिवोद्यतम् ।
 न चैतदभिजानामि चिन्तयन्नपि सर्वथा ॥ १०-६-२९ (६४१९७)
 ध्रुवं येयमधर्मेण प्रहिता कलुषा मतिः ।
 तस्याः फलमिदं घोरं प्रतिघाताय कल्पते ॥ १०-६-३० (६४१९८)
 तदिदं दैवविहितं मम सङ्ख्ये निवर्तनम् ।
 नान्यत्र दैवादुद्यन्तुमिह शक्यं कथञ्चन ॥ १०-६-३१ (६४१९९)
 सोऽहमद्य महादेवं प्रपद्ये शरणं विभुम् ।
 दैवदण्डमिमं घोरं स हि मे नाशयिष्यति ॥ १०-६-३२ (६४२००)
 कपर्दिनं प्रपद्येऽहं देवदेवमुमापतिम् ।
 कपालमालिनं रुद्रं भगनेत्रहरं हरम् ॥ १०-६-३३ (६४२०१)
 स हि देवोऽत्यगाद्देवांस्तपसा विक्रमेण च ।
 तस्माच्छरणमभ्येष्ये गिरिशं शूलपाणिनम् ॥ १०-६-३४ (६४२०२)

इति श्रीमन्महाभारते सौप्तिकपर्वणि षष्ठोऽध्यायः ॥ ६ ॥

Mahabharata - Sauptika Parva - Chapter Footnotes

१०-६-१२ रथशक्तिं चक्रम् ॥

१०-६-१३ युग्मान्ते सूर्यमिति झ षाठः तत्र युग्मान्ते मिथुनराशेरन्ते
अतिदीप्तं इत्यर्थः ॥

१०-६-१५ विलं नकुलवद्ययौ इति झ षाठः ॥

१०-६-१७ अनाकाशं निरवकाशम् ॥

सौप्तिकपर्व - अध्याय ००७

॥ श्रीः ॥

१०.७. अध्यायः ७

Mahabharata - Sauptika Parva - Chapter Topics

द्रौणिना शिवस्तुतिः ॥ १ ॥

द्रौणेः पुरतः काञ्चनवेद्यामग्न्युद्भवः ॥ २ ॥

द्रौणेः समीपे नानाविधभीषणभूतगणानामागमनम् ॥ ३ ॥

शिवेन आत्मनो हविष्ट्वकल्पनपूर्वकमग्नौ प्रविष्टाय द्रौणये

खङ्गदानपूर्वकं तच्छरीरप्रवेशः ॥ ४ ॥

पुनरश्वत्थाम्नः शिबिरगमनम् ॥ ५ ॥

Mahabharata - Sauptika Parva - Chapter Text

१०-७-० (६४२०३)

सञ्जय उवाच । १०-७-०क्ष् (५२७२)

एवं सञ्चिन्तयित्वा तु द्रोणपुत्रो विशाम्पते ।

अवतीर्य रथोपस्थाद्ध्यौ स प्रयतः स्थितः ॥ १०-७-१ (६४२०४)

द्रौणिरुवाच । १०-७-२क्ष् (५२७३)

उग्रं स्थाणुं शिवं रुद्रं शर्वमीशानमीश्वरम् ।

गिरिशं वरदं देवं भवभावनमव्ययम् ॥ १०-७-२ (६४२०५)

शितिकण्ठमजं रुद्रं दक्षक्रतुहरं हरम् ।

विश्वरूपं विरूपाक्षं बहुरूपमुमापतिम् ॥ १०-७-३ (६४२०६)

श्मशानवासिनं दृप्तं महागणपतिं विभुम् ।

खट्वाङ्गधारिणं मुण्डं जटिलं ब्रह्मचारिणम् ॥ १०-७-४ (६४२०७)

मनसा ह्यनुचिन्त्यैनं दुष्करेणाल्पचेतसा ।

अद्य भूतोपहारेण यक्ष्ये त्रिपुराघातिनम् ॥ १०-७-५ (६४२०८)

क्षक्षुतं स्तुत्यं स्तूयमानममोघं कृत्तिवाससम् ।

विलोहितं नीलकण्ठमसह्यं दुर्निवारणम् ॥ १०-७-६ (६४२०९)

शुक्रं विश्वसृजं ब्रह्म ब्रह्मचारिणमेव च ।

व्रतवन्तं तपोनिष्ठमनन्तं तपतां गतिम् ॥ १०-७-७ (६४२१०)

बहुरूपं गणाध्यक्षं त्र्यक्षं पारिषदप्रियम् ।

धनाध्यक्षप्रियसखं गौरीहृदयवल्लभम् ॥ १०-७-८ (६४२११)

कुमारपितरं पिङ्गं गोवृषोत्तमवाहनम् ।

कुत्तिवाससमत्युग्रमातोषणतत्परम् ॥ १०-७-९ (६४२१२)
 परं परेभ्यः परमं परं यस्मान्न विद्यते ।
 इष्वस्त्रोत्तमभर्तारं दिगन्तं देशरक्षणम् ॥ १०-७-१० (६४२१३)
 हिरण्यकवचं देवं चन्द्रमौलिविभूषणम् ।
 प्रपद्ये शरणं देवं परमेण समाधिना ॥ १०-७-११ (६४२१४)
 इमां चेदापदं घोरां तराम्यद्य सुदुस्तराम् ।
 सर्वभूतोपहारेण यक्ष्येऽहं शुचिना शुचिम् ॥ १०-७-१२ (६४२१५)
 इति तस्य व्यवसितं ज्ञात्वा योगात्सुकर्मणः ।
 पुरस्तात्काञ्चनी वेदी प्रादुरासीन्महात्मनः ॥ १०-७-१३ (६४२१६)
 तस्यां वेद्यां तदा राजंश्चित्रभानुरजायत ।
 स दिशो विदिशः खं च ज्वालाभिरिव पूरयन् ॥ १०-७-१४ (६४२१७)
 दीप्तास्यनयनाश्चात्र नैकपादशिरोधराः ।
 शरत्नचित्राङ्गदधराः समुद्यतकरास्तथाः ॥ १०-७-१५ (६४२१८)
 द्विपाः शैलप्रतीकाशाः प्रादुरासन्महागणाः ।
 श्ववराहोष्ट्ररूपाश्च हयगोमायुगोमुखाः ॥ १०-७-१६ (६४२१९)
 ऋक्षमार्जारवदना व्याघ्रद्वीपिमुखास्तथा ।
 काकवक्त्राः प्लुवमुखाः शुकवक्त्रास्तथैव च ॥ १०-७-१७ (६४२२०)
 महाजगरवक्त्राश्च हंसवक्त्राः शितप्रभाः ।
 दार्वाघाटमुखाश्चापि चाषवक्त्राश्च भारत ॥ १०-७-१८ (६४२२१)
 कूर्मनक्रमुखाश्चैव शिंशुमारमुखास्तथा ।
 महामकरवक्त्राश्च तिमिवक्त्रास्तथैव च ॥ १०-७-१९ (६४२२२)
 हरिवक्त्राः क्रौञ्चमुखाः कपोताभमुखास्तथा ।
 पारावतमुखाश्चैव मद्भुवक्त्रास्तथैव च ॥ १०-७-२० (६४२२३)
 पाणिकर्णाः सहस्राक्षास्तथैव च महोदराः ।
 निर्मासाः काकवक्त्राश्च श्येनवक्त्राश्च भारत ॥ १०-७-२१ (६४२२४)
 तथैवाशिरसो राजन्नृक्षवक्त्राश्च भीषणाः ।
 प्रदीप्तनेत्रजिह्वाश्च ज्वालावर्णास्तथैव च ॥ १०-७-२२ (६४२२५)
 ज्वालाकेशाश्च राजेन्द्र ज्वलद्रोमचतुर्भुजाः ।
 मेषवक्त्रास्तथैवान्ये तथा छागमुखा नृप ॥ १०-७-२३ (६४२२६)
 शङ्खाभाः शङ्खवक्त्राश्च शङ्खवर्णास्तथैव च ।
 शङ्खमालापरिकराः शह्रखध्वनिसमस्वनाः ॥ १०-७-२४ (६४२२७)
 जटाधराः पञ्चशिखास्तथा मुण्डाः कृशोदराः ।
 चतुर्दंष्ट्राश्चतुर्जिह्वाः शङ्कुकर्णाः किरीटिनः ॥ १०-७-२५ (६४२२८)
 मौञ्जीधराश्च राजेन्द्र तथा कुञ्चितमूर्धजाः ।
 उष्णीषिणः कुण्डलिनश्चारुवक्त्राः स्वलङ्कृताः ॥ १०-७-२६ (६४२२९)
 पद्मोत्पलापीडधरास्तथा मुकुटधारिणः ।

महात्म्येन च संयुक्ताः शतशोऽथ सहस्रशः ॥ १०-७-२७ (६४२३०)
शतघ्नीचक्रहस्ताश्च तथा मुसलपाणयः ।
भुशुण्डीपाशहस्ताश्च दण्डहस्ताश्च भारत ॥ १०-७-२८ (६४२३१)
पृष्ठेषु बद्धेषुधयश्चित्रबाणोत्कटास्तथा ।
सध्वजाः सपताकाश्च सघण्टाः सपरश्वथाः ॥ १०-७-२९ (६४२३२)
महापाशोद्यतकरास्तथा लगुडपाणयः ।
स्थूणाहस्ताः खड्गहस्ताः सर्पोच्छ्रितकिरीटिनः ॥ १०-७-३० (६४२३३)
महासर्पाङ्गदधराश्चित्राभरणधारिणः ।
रजोध्वजाः पङ्कदिग्धाः सर्वे चित्राम्बरस्रजः ।
नीलाङ्गाः पिङ्गलाङ्गाश्च मुण्डवक्तास्तथैव च ॥ १०-७-३१ (६४२३४)
भेरीशङ्खमृदङ्गाश्च झञ्झरानकगोमुखान् ।
अवादन्यपारिषदाः प्रहृष्टाः कनकप्रभाः ॥ १०-७-३२ (६४२३५)
गायमानास्तथैवान्ये संहृष्टाः पुरुषर्षभाः ।
लङ्घयन्तः प्लुवन्तश्च वल्गन्तश्च महारथाः ॥ १०-७-३३ (६४२३६)
धावन्तो जवनाश्चण्डाः पावकोद्वृतमूर्धजाः ।
मत्ता इव महानागा विनदन्तो मुहुर्मुहुः ॥ १०-७-३४ (६४२३७)
सुभीमा घोररूपाश्च शूलपट्टसपाणयः ।
नानाविरागवसनाश्चित्रमाल्यानुलेपनाः ॥ १०-७-३५ (६४२३८)
रत्नचित्राङ्गदधराः समुद्यतकरास्तथा ।
हन्तारो द्विषतां शूराः प्रसह्यासह्यविक्रमाः ॥ १०-७-३६ (६४२३९)
पातारोऽसृग्वसाज्यानां मांसान्त्रकृतभोजनाः ।
चूडालाः कर्णिकाराश्च प्रहृष्टाः पिठरोदराः ॥ १०-७-३७ (६४२४०)
अतिहस्वातिदीर्घाश्च प्रलम्बाश्चातिभैरवाः ।
विकटाः काललंबोष्ठा बृहच्छ्रेफाण्डपिण्डिकाः ॥ १०-७-३८ (६४२४१)
महार्हानानाविकटा मुण्डाश्च जटिलाः परे ।
सार्केन्दुग्रहनक्षत्रां द्यां कुर्युस्ते महीतले ॥ १०-७-३९ (६४२४२)
उत्सहेरंश्च ये हन्तुं भूतग्रामं चतुर्विधम् ।
ये च वीतभया नित्यं हरस्य भृकुटीसहाः ॥ १०-७-४० (६४२४३)
कामकारकरा नित्यं त्रैलोक्यस्येश्वरेश्वराः ।
नित्यानन्दप्रमुदिता वागीशा वीतमत्सराः ॥ १०-७-४१ (६४२४४)
प्राप्याष्टगुणमैश्वर्यं ये न यास्यन्ति वै स्मयम् ।
येषां विस्मयते नित्यं भगवान्कर्मभिर्हरः ॥ १०-७-४२ (६४२४५)
मनोवाक्कर्मभिर्युक्तैर्नित्यमाराधितश्च यैः ।
मनोवाक्कर्मभिर्भक्तान्पाति पुत्रानिवौरसान् ॥ १०-७-४३ (६४२४६)
पिबन्तोऽसृग्वसाश्चान्ये क्रुद्धा ब्रह्मद्विषां सदा ।
चतुर्विधात्मकं सोमं ये पिबन्ति च सर्वदा ॥ १०-७-४४ (६४२४७)

श्रुतेन ब्रह्मचर्येण तपसा च दमेन च ।
 ये समाराध्य शूलाङ्गं भवसायुज्यमागताः ॥ १०-७-४५ (६४२४८)
 यैरात्मभूतैर्भगवान्पार्वत्या च महेश्वरः ।
 महाभूतगणैर्भुङ्क्ते भूतभव्यभवत्प्रभुः ॥ १०-७-४६ (६४२४९)
 नानावादित्रहसितक्ष्वेडितोत्कृष्टगर्जितैः ।
 सन्त्रासयन्तस्ते विश्वमश्वत्थामानमभ्ययुः ॥ १०-७-४७ (६४२५०)
 संस्तुवन्तो महादेवं भाः कुर्वाणाः सुवर्चसः ।
 विवर्धयिषवो द्रौणेर्महिमानं महात्मनः ॥ १०-७-४८ (६४२५१)
 जिज्ञासमानास्तत्तेजः सौप्तिकं च दिदृक्षवः ।
 भीमोग्रपरिघालातशूलपट्टसपाणयः ।
 घोररूपाः समाजग्मुर्भूतसङ्घाः सहस्रशः ॥ १०-७-४९ (६४२५२)
 जनयेयुर्भयं ये स्म त्रैलोक्यस्यापि दर्शनात् ।
 न च तान्प्रेक्षमाणोऽपि व्यथामुपजगाम ह ॥ १०-७-५० (६४२५३)
 अथ द्रौणिर्धनुष्पाणिर्बद्धगोधाङ्गुलित्रवान् ।
 स्वयमेवात्मनात्मानमुपहारमुपाहरत् ॥ १०-७-५१ (६४२५४)
 धनुंषि समिधस्तत्र पवित्राणि सिताः शराः ।
 हविरात्मवतश्चात्मा तस्मिन्भारत कर्मणि ॥ १०-७-५२ (६४२५५)
 ततः सौम्येन मन्त्रेण द्रोणपुत्रः प्रतापवान् ।
 उपहारं महामन्युरथात्मानमुपाहरत् ॥ १०-७-५३ (६४२५६)
 तं रुद्रं रौद्रकर्माणं रौद्रैः कर्मभिरच्युतम् ।
 अभिष्टुत्य महात्मानमित्युवाच कृताञ्जलिः ॥ १०-७-५४ (६४२५७)
 द्रौणिरुवाच । १०-७-५५क्ष् (५२७४)
 इममात्मानमद्याहं जातमाङ्गिरसे कुले ।
 स्वग्नौ जुहोमि भगवन्प्रतिगृह्णीष्व मां बलिम् ॥ १०-७-५५ (६४२५८)
 भवद्भक्त्या महादेव पस्मेण समाधिना ।
 अस्यामापदि विश्वात्मन्नुपाकुर्मी तवाग्रतः ॥ १०-७-५६ (६४२५९)
 त्वयि सर्वाणि भूतानि सर्वभूतेषु चासि वै ।
 गुणानां हि प्रधानानां कैवल्यं त्वयि तिष्ठति ॥ १०-७-५७ (६४२६०)
 सर्वभूताश्रय विभो हविर्भूतमवस्थितम् ।
 प्रतिगृहाण मां देव यद्यशक्याः परे मया ॥ १०-७-५८ (६४२६१)
 इत्युक्त्वा द्रौणिरास्थाय तां देवीं दीप्तपावकाम् ।
 सन्त्यज्यात्मानमारुह्य कृष्णवर्त्मन्युपाविशत् ॥ १०-७-५९ (६४२६२)
 तमूर्ध्वबाहुं निश्चेष्टं दृष्ट्वा हविरुपस्थितम् ।
 अब्रवीद्भगवान्साक्षान्महादेवो हसन्निव ॥ १०-७-६० (६४२६३)
 सत्यशौचार्जवत्यागैस्तपसा नियमेन च ।
 क्षान्त्या भक्त्या च धृत्या च कर्मणा मनसा गिरा ॥ १०-७-६१ (६४२६४)

यथावदहमाराद्धः कृष्णेनाक्लिष्टकर्मणा ।
 तस्मादिष्टतमः कृष्णादन्यो मम न विद्यते ॥ १०-७-६२ (६४२६५)
 कुर्वता तात सम्मानं त्वां च जिज्ञासता मया ।
 पाञ्चालाः सर्वदा गुप्ता मायाश्च बहुशः कृताः ॥ १०-७-६३ (६४२६६)
 कृतस्तस्यैव सम्मानं पाञ्चालान्नक्षता मया ।
 अभिभूतास्तु कालेन नैषामद्यास्ति जीवितम् ॥ १०-७-६४ (६४२६७)
 एवमुक्त्वा महात्मानं भगवानात्मनस्तनुम् ।
 आविवेश ददौ चास्मै विमलं खङ्गमुत्तमम् ॥ १०-७-६५ (६४२६८)
 अथाविष्टो भगवता भूयो जज्वाल तेजसा ।
 वेगवांश्चाभवद्युद्धे देवसृष्टेन तेजसा ॥ १०-७-६६ (६४२६९)
 तं दृष्ट्वा तानि भूतानि रक्षांसि च समाद्रवन् ।
 अभितः शिविरं यान्तं द्रोणपुत्रं महारथम् ।
 देवदेवं हरं स्थातुं यान्तं साक्षादिवेश्वरम् ॥ १०-७-६७ (६४२७०)

इति श्रीमन्महाभारते सौप्तिकपर्वणि सप्तमोऽध्यायः ॥ ७ ॥

Mahabharata - Sauptika Parva - Chapter Footnotes

- १०-७-१ रथोपस्थाद्ध्यौ स प्रयतः स्थितः इति क षाठः ॥
 १०-७-५ सोऽहमात्मोपहारेणेति झ षाठः ॥
 १०-७-९ उमाभूषणतत्परमिति झ षाठः ॥
 १०-७-११ हिरण्यदण्डकवचं चारुमौलिविभूषणमिति क षाठः ॥
 १०-७-१७ प्लुवमुखाः मण्डूकवक्ताः ॥
 १०-७-१८ दारवाघाटः पक्षिविशेषः । महागजसवकाश्चेति क षाठः ॥
 १०-७-३८ पिण्डिका जानुनोरधः---पञ्चाङ्गागः ॥
 १०-७-५३ सौम्येन सोमदैवत्येन मन्त्रेण ॥
 १०-७-७ सप्तमोऽध्यायः ॥

सौप्तिकपर्व - अध्याय ००८

॥ श्रीः ॥

१०.८. अध्यायः ८

Mahabharata - Sauptika Parva - Chapter Topics

शिविरद्वारे कृपकृतवर्माणौ संस्थाप्यान्तः प्रविष्टेन द्रौणिना
 धृष्टद्युम्नादिपाञ्चालानां द्रौपदेयादीनां च वधः ॥ १ ॥
 भयाद्बहिर्निष्क्रान्तानां कृपकृतवर्मक्ष्यां वधः ॥ २ ॥

१०-८-० (६४२७१)

धृतराष्ट्र उवाच । १०-८-०क्ष् (५२७५)

तथा प्रयाते शिविरं द्रोणपुत्रे महारथे ।

कच्चित्कृपश्च भोजश्च भयार्तौ न व्यवर्तताम् ॥ १०-८-१ (६४२७२)

कच्चिन्न वारितौ क्षुद्रौ रक्षिभिर्नोपलक्षितौ ।

असह्यमिति मन्वानौ न निवृत्तौ महारथौ ॥ १०-८-२ (६४२७३)

कच्चिदुन्मथ्य शिविरं हत्वा सोमकपाण्डवान् ।

गृता प्रतिज्ञा सफला कच्चित्सञ्जय सा निशि' ॥ १०-८-३ (६४२७४)

दुर्योधनस्य पदवीं कच्चित्परमिकां रणे ।

गत्वातिष्ठदसौ द्रौणिः कृत्वा कर्म सुदुष्करम् ॥ १०-८-४ (६४२७५)

धृष्टद्युम्नशिखण्डभ्यां द्रौपद्याश्च सुतैः किल ।

सञ्छन्ना मेदिनी सुप्तैर्निहतैः पाण्डुसैनिकैः ॥ १०-८-५ (६४२७६)

पाञ्चालैर्वा विनिहतैः शयानै रुधिरोक्षितैः ।

कच्चिन्महीतलं छन्नं तन्ममाचक्ष्व सञ्जय' ॥ १०-८-६ (६४२७७)

शपाञ्चालैर्निहतौ वीरौ कच्चित्तु स्वपतां क्षितौ ।

कच्चित्ताभ्यां कृतं कर्म तन्ममाचक्ष्व सञ्जय ॥ १०-८-७ (६४२७८)

सञ्जय उवाच । १०-८-८क्ष् (५२७६)

तस्मिन्प्रयाते शिविरं द्रोणपुत्रे महात्मनि ।

कृपश्च कृतवर्मा च द्रौणिमेवाभ्यवर्तताम् ॥ १०-८-८ (६४२७९)

अश्वत्थामा तु तौ दृष्ट्वा यत्नवन्तौ महारथौ ।

प्रहृष्टः शनकै राजन्निदं वचनमब्रवीत् ॥ १०-८-९ (६४२८०)

यत्तौ भवन्तौ पर्याप्तौ सर्वक्षत्रस्य नाशने ।

किम्पुनर्योधशेषस्य प्रसुप्तस्य विशेषतः ॥ १०-८-१० (६४२८१)

अहं प्रवेक्ष्ये शिविरं चरिष्यामि च कालवत् ।

यथा न कश्चिदपि वां जीवन्मुच्येत मानवः ।

तथा भवद्भ्यां कार्यं स्यादिति मे निश्चिता मतिः ॥ १०-८-११ (६४२८२)

इत्युक्त्वा प्राविशद्द्रौणिः पार्थानां शिविरं महत् ।

अद्वारेणाभ्यवस्कन्द्य विहाय भयमात्मनः ॥ १०-८-१२ (६४२८३)

स प्रविश्य महाबाहुरुद्देशज्ञश्च तस्य ह ।

गद्रौणिः परमसङ्क्रुद्धस्तेजसा प्रज्वलन्निव ।

ततः पर्यचरत्सर्वं सम्प्रसुप्तं जनं निशि' ॥ १०-८-१३ (६४२८४)

धृष्टद्युम्नस्य निलयं शनकैरभ्युपागमत् ॥ १०-८-१४ (६४२८५)

ते तु कृत्वा महत्कर्म श्रान्ताश्च बलवद्गणे ।

प्रसुप्ता वै सुविश्वस्ताः स्वसैन्यपरिवारिताः ॥ १०-८-१५ (६४२८६)

अथ प्रविश्य तद्वेश्म धृष्टद्युम्नस्य भारत ।
 पाञ्चाल्यं शयने द्रौणिरपश्यत्सुप्तमन्तिकात् ॥ १०-८-१६ (६४२८७)
 क्षौमावदाते महति स्पृह्यास्तरणसंवृते ।
 माल्यप्रवरसंयुक्ते धूपैश्चूर्णैश्च वासिते ॥ १०-८-१७ (६४२८८)
 तं शयानं महात्मानं विस्रब्धमकुतोभयम् ।
 अपोथयत पादेन शयनस्थं महीपते ॥ १०-८-१८ (६४२८९)
 सम्बुध्य चरणस्पर्शादुत्थाय रणदुर्मदः ।
 अभ्यजानादमेयात्मा द्रोणपुत्रं महारथम् ॥ १०-८-१९ (६४२९०)
 तमुत्पतन्तं शयनादश्वत्थामा महाबलः ।
 केशेष्वालभ्य पाणिभ्यां निष्पिपेष महीतले ॥ १०-८-२० (६४२९१)
 स बलात्तेन निष्पिष्टः साध्वसेन च भारत ।
 अभ्याक्रान्तश्च निद्रान्धो नाशकच्चेष्टितुं तदा ॥ १०-८-२१ (६४२९२)
 गनिष्पिष्य तु ततो भूमौ पाञ्चाल्यं द्रौणिरञ्जसा ।
 धनुषो ज्यां विमुच्याशु क्रूरबुद्धिरमर्षणः ॥ १०-८-२२ (६४२९३)
 तस्य कण्ठेऽथ बद्ध्वा तां त्वरितः क्रोधमूर्च्छितः ।
 द्रौणिः क्रूरं मनः कृत्वा पाञ्चाल्यमवधीत्तदा ॥ १०-८-२३ (६४२९४)
 तमाक्रम्य पदा राजन्कण्ठे चोरसि पादयोः ।
 तदन्तं विस्फुरन्तं च पशुमारममारयत् ॥ १०-८-२४ (६४२९५)
 गस वार्यमाणस्तरसा बलाद्बलवता बली ।
 तुदन्नखैस्तु स द्रौणिं नातिव्यक्तमुदाहरत् ॥ १०-८-२५ (६४२९६)
 आचार्यपुत्र शस्त्रेण जहि मां मा चिरं कृथाः ।
 त्वत्कृते सुकृतां लोकान्गच्छेयं द्विपदांवर ॥ १०-८-२६ (६४२९७)
 एवमुक्त्वा तु वचनं विरराम परन्तपः ।
 सुतः पाञ्चालराजस्य आक्रान्तो बलिना भृशम् ॥ १०-८-२७ (६४२९८)
 तस्याव्यक्तां तु तां वचं संश्रुत्य द्रौणिरब्रवीत् ।
 आचार्यघातिनां लोका न सन्ति कुलपांसन ।
 तस्माच्छस्त्रेण निधनं न त्वमर्हसि दुर्मते ॥ १०-८-२८ (६४२९९)
 गृशंसेनातिवृत्तेन त्वया मे निहतः पिता ।
 तस्मात्त्वमपि वध्यश्च नृशंसेन नृशंसकृत् ॥ १०-८-२९ (६४३००)
 एवं ब्रुवाणस्तं वीरं सिंहो मत्तमिव द्विपम् ।
 मर्मस्वभ्यवधीत्क्रुद्धः पादघातैः सुदारुणैः ॥ १०-८-३० (६४३०१)
 तस्य वीरस्य शब्देन मार्यमाणस्य वेश्मनि ।
 अबुध्यन्त महाराज स्त्रियो ये चास्य रक्षिणः ॥ १०-८-३१ (६४३०२)
 ते दृष्ट्वा धर्षयन्तं तमतिमानुषविक्रमम् ।
 भूतमित्यध्यवस्यन्तो न स्म प्रव्याहरन्भयात् ॥ १०-८-३२ (६४३०३)
 तं तु तेनाभ्युपायेन गमयित्वा यमक्षयम् ।

अध्यतिष्ठत तेजस्वी रथं प्राप्य सुदर्शनम् ॥ १०-८-३३ (६४३०४)
 स तस्य भवनाद्राजन्निष्क्रम्यानादयन्दिशः ।
 रथेन शिविरं प्रायाज्जिघांसुद्विषतो बली ॥ १०-८-३४ (६४३०५)
 अपक्रान्ते ततस्तस्मिन्द्रोणपुत्रे महारथे ।
 सहितैः रक्षिभिः सर्वैः प्राणेदुर्योषितस्तदा ॥ १०-८-३५ (६४३०६)
 राजानं निहतं दृष्ट्वा भृशं शोकपरायणाः ।
 व्याक्रोशन्क्षत्रियाः सर्वे धृष्टद्युम्नस्य भारत ॥ १०-८-३६ (६४३०७)
 तासां तु तेन शब्देन समीपे क्षत्रियर्षभाः ।
 सम्भ्रान्ताः समनह्यन्त किमेतदिति चाब्रुवन् ॥ १०-८-३७ (६४३०८)
 स्त्रियस्तु राजन्विव्रस्ता भारद्वाजं निरीक्ष्य ताः ।
 अब्रुन्दीनकण्ठेन क्षिप्रमाद्रवतेति वै ॥ १०-८-३८ (६४३०९)
 राक्षसो वा मनुष्यो वा नैनं जानीम कोन्वयम् ।
 हत्वा पाञ्चालराजानं रथमारुह्य तिष्ठति ॥ १०-८-३९ (६४३१०)
 ततस्ते योधमुख्यास्तं सहसा पर्यवारयन् ।
 स तानापततः सर्वान्द्रास्त्रेण व्यपोथयत् ॥ १०-८-४० (६४३११)
 धृष्टद्युम्नं च हत्वा स तांश्चैवास्य पदानुगान् ।
 अपश्यच्छयने सुप्तमुत्तमौजसमन्तिके ॥ १०-८-४१ (६४३१२)
 तमप्याक्रम्य पादेन कण्ठे चोरसि तेजसा ।
 तथैव मारयामास विनर्दन्तमरिन्दमम् ॥ १०-८-४२ (६४३१३)
 युधामन्युश्च विक्रान्तो मत्वा तं राक्षसं स्म सः ।
 गदामुद्यम्य वेगेन हृदि द्रौणिमताडयत् ॥ १०-८-४३ (६४३१४)
 गगदाप्रहाराभिहतो नाचलद्द्रौणिराहवे ।
 तमभिद्रुत्य वेगेन क्षितौ चैनमपातयत् ॥ १०-८-४४ (६४३१५)
 विस्फुरन्तं च पशुवत्तथैवैनममारयत् ।
 तथा स वीरो हत्वा तं ततोऽन्यान्समुपाद्रवत् ॥ १०-८-४५ (६४३१६)
 संसुप्तानेव राजेन्द्र तत्र तत्र महारथान् ।
 पाञ्चालवीरानाक्रम्य क्रुद्धो न्यहनदन्तिके ।
 स्फुरतो वेपमानांश्च शमितेव पशून्मुखे ॥ १०-८-४६ (६४३१७)
 ततो निस्त्रिंशमादाय जघानान्यान्पृथक्पृथक् ।
 भागशो विचरन्मार्गानसियुद्विशारदः ॥ १०-८-४७ (६४३१८)
 तथैव गुल्मे सम्प्रेक्ष्य शयानान्मध्यगौल्मिकान् ।
 श्रान्तान्व्यस्तायुधान्सर्वानसिनैव व्यपोथयत् ॥ १०-८-४८ (६४३१९)
 योधानश्चान्द्विपांश्चैव प्राच्छिनत्स वरासिना ।
 रुधिरोक्षितसर्वाङ्गः कालसृष्ट इवान्तकः ॥ १०-८-४९ (६४३२०)
 विस्फुरद्भिश्च तैर्द्रौणिर्निस्त्रिंशस्योद्यमेन च ।
 अवक्षेपेण चैवासेस्त्रिधा रक्तोक्षितोऽभवत् ॥ १०-८-५० (६४३२१)

तस्य लोहितरक्तस्य दीप्तखङ्गस्य युध्यतः ।
 अमानुष इवाकारो बभौ परमभीषणः ॥ १०-८-५१ (६४३२२)
 ये त्वजाग्रन्त कौरव्य तेऽपि शब्देन मोहिताः ।
 वीक्षमाणास्तु ते तत्र द्रौणिं दृष्ट्वा प्रविव्यथुः ॥ १०-८-५२ (६४३२३)
 तद्रूपं तस्य ते दृष्ट्वा क्षत्रियाः शत्रुकर्शनम् ।
 राक्षसं मन्यमानास्तं नयनानि न्यमीलयन् ॥ १०-८-५३ (६४३२४)
 स घोररूपो व्यचरत्कालवच्छिबिरे तदा ।
 अपश्यद्द्रौपदीपुत्रानवशिष्टांश्च सोमकान् ॥ १०-८-५४ (६४३२५)
 तेन शब्देन वित्रस्ता धनुर्हस्ता महारथाः ।
 धृष्टद्युम्नं हतं श्रुत्वा द्रौपदेया विशाम्पते ।
 अवाकिरञ्शरव्रातैर्भारद्वाजमभीतवत् ॥ १०-८-५५ (६४३२६)
 ततस्तेन निनादेन सम्प्रबुद्धाः प्रभद्रकाः ।
 शिलीमुखैः शिखण्डी च द्रोणपुत्रं समार्दयन् ॥ १०-८-५६ (६४३२७)
 भारद्वाजः स तान्दृष्ट्वा शरवर्षाणि वर्षतः ।
 ननाद बलवन्नादं जिघांसुस्तान्महारथान् ॥ १०-८-५७ (६४३२८)
 ततः परमसङ्क्रुद्धः पितुर्वधमनुस्मरन् ।
 अवरुह्य रथोपस्थात्त्वरमाणोऽभिदुद्रुवे ॥ १०-८-५८ (६४३२९)
 सहस्रचन्द्रविमलं गृहीत्वा चर्म संयुगे ।
 खङ्गं च विमलं दिव्यं जातरूपपरिष्कृतम् ।
 द्रौपदेयानभिदुत्य खङ्गेन व्यधमद्वली ॥ १०-८-५९ (६४३३०)
 ततः स नरशार्दूलः प्रतिविन्ध्यं महाहवे ।
 कुक्षिदेशेऽवधीद्राजन्स हतो न्यपतद्भुवि ॥ १०-८-६० (६४३३१)
 प्रासेन विद्ध्वा द्रौणिं तु सुतसोमः प्रतापवान् ।
 पुनश्चासिं समुद्यम्य द्रोणपुत्रमुपाद्रवत् ॥ १०-८-६१ (६४३३२)
 सुतसोमस्य सासिं तं बाहुं छित्त्वा नरर्षभ ।
 पुनरप्याहनत्पार्श्वे स भिन्नहृदयोऽपतत् ॥ १०-८-६२ (६४३३३)
 नाकुलिस्तु शतानीको रथचक्रेण वीर्यवान् ।
 दोभ्यामुत्क्षिप्य वेगेन वक्षस्येनमताडयत् ॥ १०-८-६३ (६४३३४)
 अताडयच्छतानीकं मुक्तचक्रं द्विजस्तु सः ।
 स विह्वलो ययौ भूमिं ततोऽस्यापाहरच्छिरः ॥ १०-८-६४ (६४३३५)
 श्रुतकर्मा तु परिघं घोरं गृह्य दुरासदम् ।
 अताडयत्समुद्यम्य वेगेन द्रौणिमुत्स्मयन् ॥ १०-८-६५ (६४३३६)
 स तु तं श्रुतकर्माणमास्ये जघ्ने वरासिना ।
 स हतो न्यपतद्भूमौ विमूर्धा विकृताननः ॥ १०-८-६६ (६४३३७)
 तेन शब्देन वीरस्तु श्रुतकीर्तिरबुध्यत ।
 अश्वत्थामानमासाद्य शरवर्षैरवाकिरत् ॥ १०-८-६७ (६४३३८)

गशरैराच्छादितस्तेन द्रोणपुत्रो महारथः ।
 अदृश्यत महाराज श्वाविच्छललतो यथा ॥ १०-८-६८ (६४३३९)
 तस्यापि शरवर्षाणि चर्मणा प्रतिवार्य सः ।
 सकुण्डलं शिरः कायाद्वाजमानमपाहरत् ॥ १०-८-६९ (६४३४०)
 ततो भीष्मनिहन्तारं सह सर्वैः प्रभद्रकैः ।
 आहनत्सर्वतो वीरं नानाप्रहरणैर्बलात् ॥ १०-८-७० (६४३४१)
 शिलीमुखेन चाप्येनं भ्रुवोर्मध्ये समार्पयत् ॥ १०-८-७१ (६४३४२)
 स तु क्रोधसमाविष्टो द्रोणपुत्रो महाबलः ।
 शिखण्डिनं समासाद्य द्विधा चिच्छेद सोसिना ॥ १०-८-७२ (६४३४३)
 शिखण्डिनं ततो हत्वा क्रोधाविष्टः परन्तपः ।
 प्रभद्रकगणान्सर्वानभिदुद्राव वेगवान् ॥ १०-८-७३ (६४३४४)
 यच्च शिष्टं विराटस्य बलं तु भृशमाद्रवत् ।
 द्रुपदस्य च पुत्राणां पौत्राणां सुहृदामपि ।
 चकार कदनं घोरं दृष्ट्वा तत्र महाबलः ॥ १०-८-७४ (६४३४५)
 अन्यानन्यांश्च पुरुषानभिसृत्याभिसृत्य च ।
 न्यकृन्तदसिना द्रौणिरसिमार्गविशारदः ॥ १०-८-७५ (६४३४६)
 कालीं रक्तास्यनयनां रक्तमाल्यानुलेपनाम् ।
 रक्ताम्बरधरां घोरां पाशहस्तां कुटुम्बिनीम् ॥ १०-८-७६ (६४३४७)
 ददृशुः कालरात्रिं ते स्मयमानामिव स्थिताम् ।
 नराश्वकुञ्जरान्पाशैर्बद्धा घोरैः प्रतस्थुषीम् ॥ १०-८-७७ (६४३४८)
 वहन्तीं विविधान्प्रेतान्पाशबद्धान्विमूर्धजान् ।
 तथैव च सदा राजन्नयस्तशस्त्रान्महारथान् ॥ १०-८-७८ (६४३४९)
 स्वप्ने सुप्तान्नयन्तीं तां रात्रिष्वन्यासु मारिष ।
 ददृशुर्योधमुख्यास्ते घ्नन्तं द्रौणिं च नित्यदा ॥ १०-८-७९ (६४३५०)
 यतः प्रभृति सङ्ग्रामः कुरुपाण्डवसेनयोः ।
 ततः प्रभृति तां कन्यामपश्यन्द्रौणिमेव च ॥ १०-८-८० (६४३५१)
 तांस्तु दैवहतान्पूर्वं पश्चाद्द्रौणिव्यपातयत् ।
 त्रासयन्सर्वभूतानि विनदन्भैरवान्नवान् ॥ १०-८-८१ (६४३५२)
 तदनुस्मृत्य ते वीरा दर्शनं पूर्वकालिकम् ।
 इदं तदित्यमन्यन्त दैवेनोपनिपीडिताः ॥ १०-८-८२ (६४३५३)
 ततस्तेन निनादेन प्रत्यबुध्यन्त धन्विनः ।
 शिविरे पाण्डवेयानां शतशोऽथ सहस्रशः ॥ १०-८-८३ (६४३५४)
 सोऽच्छिनत्कस्यचित्पदौ जघनं चैव कस्यचित् ।
 कांश्चिद्विभेदपार्श्वेषु कालसृष्ट इवान्तकः ॥ १०-८-८४ (६४३५५)
 अत्युग्रप्रतिपिष्टैश्च नदद्भिश्च भृशोत्कटैः ।
 गजाश्वमथितैश्चान्यैर्मही कीर्णाऽभवत्प्रभो ॥ १०-८-८५ (६४३५६)

क्रोशतां किमिदं कोऽयं कः शब्दः किन्तु किं कृतम् ।
 पाञ्चालानां तथा द्रौणिरन्तकः समपद्यत ॥ १०-८-८६ (६४३५७)
 अपेतशस्त्रसन्नाहान्सन्नद्वान्पाण्डुसृञ्जयान् ।
 प्राहिणोन्मृत्युलोकाय द्रौणिः प्रहरतां वरः ॥ १०-८-८७ (६४३५८)
 ततस्तच्छस्त्रवित्रस्ता भयादभ्यपतन्नराः ।
 निद्रान्धा नष्टसंज्ञाश्च तत्रतत्र निपेतिरे ॥ १०-८-८८ (६४३५९)
 ऊरुस्तम्भगृहीताश्च कश्मलाभिहतौजसः ।
 विनदन्तो भृशं त्रस्ता निरैक्षन्त परस्परम् ॥ १०-८-८९ (६४३६०)
 ततो रथं पुनर्द्रौणिरास्थितो भीमदर्शनः ।
 धनुष्पाणिः शरैरन्यान्प्रैषयद्द्वयमक्षयम् ॥ १०-८-९० (६४३६१)
 पुनरुत्पततश्चापि दूरादपि नरोत्तमान् ।
 शूरान्सम्पततश्चान्यान्कालरात्र्यै न्यवेदयत् ॥ १०-८-९१ (६४३६२)
 तथैव स्यन्दनाग्रेण प्रमथन्स व्यरोचत ।
 शरवर्षैश्च विविधैरवर्षच्छात्रवांस्ततः ॥ १०-८-९२ (६४३६३)
 पुनश्च सुविचित्रेण शतचन्द्रेण चर्मणा ।
 तेन चाकाशवर्णेन तथाचरत सोऽसिना ॥ १०-८-९३ (६४३६४)
 तथा स शिविरं तेषां द्रौणिराहवदुर्मदः ।
 व्यक्षोभयत राजेन्द्र महाहृदमिव द्विपः ॥ १०-८-९४ (६४३६५)
 उत्पेतुस्तेन शब्देन योधा राजन्विचेतसः ।
 निद्रार्ताश्च भयार्ताश्च व्यधावन्त ततस्ततः ॥ १०-८-९५ (६४३६६)
 विस्वरं चुक्रुशुश्चान्ये बह्वबद्धं तथाऽवदन् ।
 न च स्म प्रत्यपद्यन्त शस्त्राणि वसनानि च ॥ १०-८-९६ (६४३६७)
 विमुक्तकेशाश्चाप्यन्ये नाभ्यजानन्परस्परम् ।
 उत्पतन्तोऽपतञ्ज्रान्ताः केचित्तत्राभ्रमंस्तदा ।
 पुरीषमसृजन्केचित्केचिन्मूत्रं प्रसुसुवुः ॥ १०-८-९७ (६४३६८)
 बन्धनानि च राजेन्द्र सञ्छिद्य तुरगा द्विपाः ।
 समं पर्यपतश्चान्ये कुर्वन्तो महदाकुलम् ॥ १०-८-९८ (६४३६९)
 तत्र केचिन्नरा भीता व्यलीयन्त महीतले ।
 तथैव तान्निपतितानपिषन्गजवाजिनः ॥ १०-८-९९ (६४३७०)
 तस्मिंस्तथा वर्तमाने रक्षांसि पुरुषर्षभ ।
 हृष्टानि व्यनदन्नुच्चैर्मुदा युक्तानि सत्तम ॥ १०-८-१०० (६४३७१)
 स शब्दः प्रेरितो राजन्भूतसङ्घैर्मुदा युतैः ।
 अपूरयद्दिशः सर्वा दिवं चातिमहान्स्वनः ॥ १०-८-१०१ (६४३७२)
 तेषामार्तरवं श्रुत्वा वित्रस्ता गजवाजिनः ।
 मुक्ताः पर्यपतन्नाजन्मृद्गन्तः शिविरे जनम् ॥ १०-८-१०२ (६४३७३)
 तैस्तत्र परिधावद्भिश्चरणोदीरितं रजः ।

अकरोच्छिबिरे तेषां रजन्यां द्विगुणं तमः ॥ १०-८-१०३ (६४३७४)
 तस्मिंस्तमसि सञ्जाते प्रमूढाः सर्वतो जनाः ।
 नाजानन्पितरः पुत्रान्भ्रातृन्भ्रातर एव च ॥ १०-८-१०४ (६४३७५)
 गजो राजानतिक्रम्य निर्मनुष्या हया हयान् ।
 अताडयंस्तथाऽभञ्जंस्तथाऽमृद्गंश्च भारत ॥ १०-८-१०५ (६४३७६)
 ते भग्नाः प्रपतन्ति स्म मृद्गन्तश्च परस्परम् ।
 न्यपातयंस्तथा चान्यान्पातयित्वा तदाऽपिषन् ॥ १०-८-१०६ (६४३७७)
 विचेतसः सनिद्राश्च तमसा चावृता नराः ।
 जघ्नुः स्वानेव तत्राथ कालेनैव प्रचोदिताः ॥ १०-८-१०७ (६४३७८)
 त्यक्त्वाद्वाराणि च द्वास्थास्तथागुल्मानिगौल्मिकाः ।
 प्राद्रवन्त यथाशक्ति कांदिशीका विचेतसः ॥ १०-८-१०८ (६४३७९)
 विप्रनष्टाश्च तेऽन्योन्यं नाजानन्तस्तथा विभो ।
 क्रोशन्तस्तात पुत्रेति दैवोपहतचेतसः ॥ १०-८-१०९ (६४३८०)
 पलायतां दिशस्तेषां स्वानप्युत्सृज्य बान्धवान् ।
 गोत्रनामभिरन्योन्यमाक्रन्दन्त ततो जनाः ॥ १०-८-११० (६४३८१)
 हाहाकारं च कुर्वाणाः पृथिव्यां शेरते परे ।
 तान्बुद्धा रणमध्येऽसौ द्रोणपुत्रो व्यपोथयत् ॥ १०-८-१११ (६४३८२)
 तत्रापरे वध्यमाना मुहुर्महुरचेतसः ।
 शिविरान्निष्पतन्ति स्म क्षत्रिया भयपीडिताः ॥ १०-८-११२ (६४३८३)
 तांस्तु निष्पतितांस्त्रस्ताञ्जिबिराज्जीवितैषिणः ।
 कृतवर्मा कृपश्चैव द्वारदेशे निजघ्नतुः ॥ १०-८-११३ (६४३८४)
 विसस्तयन्त्रकवचान्मुक्तकेशान्कृताञ्जलीन् ।
 वेपमानान्निक्षतौ भीतान्त्रैव कांश्चिदमुच्यताम् ॥ १०-८-११४ (६४३८५)
 नामुच्यत तयोः कश्चिन्निष्क्रान्तः शिविराद्बहिः ॥
 कृपश्चैव महाराज हार्दिक्यश्चैव दुर्मतिः । १०-८-११५ (६४३८६)
 भूयश्चैव चिकीर्षन्तौ द्रौणपुत्रस्य तौ प्रियम् ।
 त्रिषु देशेषु ददतुः शिविरस्य हुताशनम् ॥ १०-८-११६ (६४३८७)
 ततः प्रकाशे शिविरे खड्गेन पितृनन्दनः ।
 अश्वत्थामा महाराज व्यचरत्कृतहस्तवत् ॥ १०-८-११७ (६४३८८)
 कांश्चिदापततो वीरानपरांश्चैव धावतः ।
 व्ययोजयत खड्गेन प्राणैर्द्विजवरोत्तमः ॥ १०-८-११८ (६४३८९)
 कांश्चिद्योधान्स खड्गेन मध्ये सञ्छिद्य वीर्यवान् ।
 अशातयद्द्रोणपुत्रः संरब्धस्तिलकाण्डवत् ॥ १०-८-११९ (६४३९०)
 निनदद्भिर्भृशायस्तैर्नराश्चद्विरदोत्तमैः ।
 पतितैर्भवत्कीर्णा मेदिनी भरतर्षभ ॥ १०-८-१२० (६४३९१)
 मानुषाणां सहस्रेषु हतेषु पतितेषु च ।

उदतिष्ठन्कबन्धानि बहून्युत्थाय चापतन् ॥ १०-८-१२१ (६४३९२)
 सायुधान्साङ्गदान्बाहून्विचकर्त शिरांसि च ।
 हस्तिहस्तोपमानूरुहस्तान्पादांश्च भारत ॥ १०-८-१२२ (६४३९३)
 पृष्ठच्छिन्नान्पाश्वर्च्छिन्नाञ्शिरश्छिन्नांस्तथापरान् ।
 स महात्माकरोद्द्रौणिः कांश्चिच्चापि पराङ्मुखान् ॥ १०-८-१२३ (६४३९४)
 मध्यदेशे नरानन्यांश्चिच्छेदान्यांश्च कर्णतः ।
 अंसदेशे निहत्यान्यान्काये प्रावेशयच्छिरः ॥ १०-८-१२४ (६४३९५)
 एवं हि बहुभिः शस्त्रैर्घ्नतोऽपि बलवत्तरान् ।
 तमसा रजनी घोरा बभौ दारुणदर्शना ॥ १०-८-१२५ (६४३९६)
 किञ्चित्प्राणैश्च पुरुषैर्हतैश्चान्यैः सहस्रशः ।
 बहुना च गजाश्चैन भूतभूङ्गीमदर्शना ॥ १०-८-१२६ (६४३९७)
 यक्षरक्षःसमाकीर्णे रथाश्चद्विपदारुणे ।
 क्रुद्धेन द्रोणपुत्रेण सञ्छिन्नाः प्रापतन्भुवि ।
 भ्रातृनन्ये पितृनन्ये पुत्रानन्ये विचुकुशुः ॥ १०-८-१२७ (६४३९८)
 केचिद्बुधुर्न तत्क्रुद्धैर्धार्तराष्ट्रैः कृतं रणे ।
 यत्कृतं नः प्रसुप्तानां रक्षोभिः क्रूरकर्मभिः ।
 असान्निध्याद्वि पार्थानामिदं वः कदनं कृतम् ॥ १०-८-१२८ (६४३९९)
 न चासुरैर्न गन्धर्वैर्न यक्षैर्न च राक्षसैः ।
 शक्यो विजेतुं कौन्तेयो नेता यस्य जनार्दनः ।
 ब्रह्मण्यः मत्यवाग्दान्तः सर्वभूतानुकम्पकः ॥ १०-८-१२९ (६४४००)
 न च सुप्तं प्रमत्तं वा न्यस्तशस्त्रं कृताञ्जलिम् ।
 धावन्तं मुक्तकेशं वा हन्ति पार्थो धनञ्जयः ॥ १०-८-१३० (६४४०१)
 तदिदं नः कृतं घोरं रक्षोभिः क्रूरकर्मभिः ।
 इति लालप्यमानाः स्म शेरते बहवो जनाः ॥ १०-८-१३१ (६४४०२)
 स्तनतां च मनुष्याणामपरेषां च कूजताम् ।
 ततो मुहूर्तात्प्राशाम्यत्स शब्दस्तुमुलो महान् ॥ १०-८-१३२ (६४४०३)
 शोणितव्यतिषिक्तायां वसुधायां च भूमिप ।
 तद्गजस्तुमुलं घोरं क्षणेनान्तरधीयत ॥ १०-८-१३३ (६४४०४)
 स चेष्टमानानुद्विग्नान्निरुत्साहान्सहस्रशः ।
 न्यपातयन्नरान्क्रुद्धः पशून्पशुपतिर्यथा ॥ १०-८-१३४ (६४४०५)
 अन्योन्यं सम्परिष्वज्य शयानाञ्जीवतोऽपरान् ।
 संलीनान्युध्यमानांश्च सर्वान्द्रौणिरपोथयत् ॥ १०-८-१३५ (६४४०६)
 ब्रह्ममाना हुताशेन वध्यमानाश्च तेन ते ।
 परस्परं तदा योधाननयद्यमसादनम् ॥ १०-८-१३६ (६४४०७)
 तस्या रजन्यास्त्वर्धेन पाण्डवानां महद्बलम् ।
 गमयामास राजेन्द्र द्रौणिर्यमनिवेशनम् ॥ १०-८-१३७ (६४४०८)

निशाचराणां सत्वानां रात्रिः सा हर्षवर्धिनी ।
 आसीन्नरगजाश्वानां रौद्री क्षयकरी भृशम् ॥ १०-८-१३८ (६४४०९)
 तत्रादृश्यन्त रक्षांसि पिशाचाश्च पृथग्विधाः ।
 खादन्तो नरमांसानि पिबन्तः शोणितानि च ॥ १०-८-१३९ (६४४१०)
 करालाः पिङ्गला रौद्राः शैलदन्ता रजस्वलाः ।
 जटिला भीमवक्त्राश्च पञ्चपादा महोदराः ॥ १०-८-१४० (६४४११)
 पञ्चादङ्गुलयो रूक्षा विरूपा भैरवस्वनाः ।
 गजाननाश्च ह्रस्वाश्च नीलवर्णा बिभीषणाः ॥ १०-८-१४१ (६४४१२)
 सपुत्रदाराः सुक्रूराः सुदुर्दर्शाः सुनिर्घृणाः ।
 विविधानि च रूपाणि तत्रादृश्यन्त रक्षसाम् ॥ १०-८-१४२ (६४४१३)
 पीत्वा च शोणितं हृष्टाः प्रानृत्यन्गणशोऽपरे ।
 इदं परमिदं मेध्यमिदं स्वाद्विति चाब्रुवन् ॥ १०-८-१४३ (६४४१४)
 मेदोमज्जास्थिरक्तानां मांसानां च भृशाशिताः ।
 परे मांसानि खादन्तः क्रव्यादा मांसजीविनः ॥ १०-८-१४४ (६४४१५)
 वसाश्चैवापरे पीत्वा पर्यधावन्विकुक्षिकाः ।
 नानावक्त्रास्तथा रौद्राः क्रव्यादाः पिशिताशनाः ॥ १०-८-१४५ (६४४१६)
 अयुतानि च तत्रासन्प्रयुतान्यर्बुदानि च ।
 रक्षसां घोररूपाणां महतां क्रुरकर्मणाम् ॥ १०-८-१४६ (६४४१७)
 मुदितानां वितृप्तानां तस्मिन्महति वैशसे ।
 समेतानि बहून्यासन्भूतानि च जनाधिप । १०-८-१४७ (६४४१८)
 एवंविधा हि सा रात्रिः सोमकानां जनक्षये ।
 प्रसुप्तानां प्रमत्तानामासीत्सुभृशदारुणा ॥ १०-८-१४८ (६४४१९)
 असंशयं हि कालस्य पर्यायो दुरतिक्रमः ।
 तादृशा निहता यत्र कृत्वाऽस्माकं जनक्षयम् ॥ १०-८-१४९ (६४४२०)
 धृतराष्ट्र उवाच । १०-८-१५०क्ष् (५२७७)
 प्रागेव सुमहत्कर्म द्रौणिरेतन्महारथः ।
 नाकरोदीदृशं कस्मान्मत्पुत्रविजये धृतः ॥ १०-८-१५० (६४४२१)
 अथ कस्माद्भूते क्षत्रे कर्मदं कृतवानसौ ।
 द्रोणपुत्रो महात्मा स तन्मे शंसितुमर्हसि ॥ १०-८-१५१ (६४४२२)
 सञ्जय उवाच । १०-८-१५२क्ष् (५२७८)
 तेषां नूनं भयान्नासौ कृतवान्कुरुनन्दन ।
 असान्निध्याद्धि पार्थानां केशवस्य च धीमतः ।
 सात्यकेश्चापि कर्मदं द्रोमपुत्रेण साधितम् ॥ १०-८-१५२ (६४४२३)
 को हि तेषां समक्षं तान्हन्यादपि मरुत्पतिः ।
 एतदीदृशकं वृत्तं राजन्सुप्तजने विभो ॥ १०-८-१५३ (६४४२४)
 ततो जनक्षयं कृत्वा पाण्डवानां महात्ययम् ।

प्रत्यूषकाले शिबिरात्प्रतिगन्तुमियेष सः ॥ १०-८-१५४ (६४४२५)
 नृशोणितावसिक्तस्य द्रौणेरासीदसित्सरुः ।
 पाणिना सह संश्लिष्ट एकीभूत इव प्रभो ॥ १०-८-१५५ (६४४२६)
 स निःशेषानरीन्कृत्वा विरराम निशाक्षये ।
 युगान्ते सर्वभूतानि भस्म कृत्वेव पावकः ॥ १०-८-१५६ (६४४२७)
 यथाप्रतिज्ञं तत्कर्म कृत्वा द्रौणायनिः प्रभो ।
 दुर्गमां पदवीं गच्छन्पितुरासीद्गतज्वरः ॥ १०-८-१५७ (६४४२८)
 यथैव संसुप्तजने शिबिरे प्राविशन्निशि ।
 तथैव हत्वा निःशब्दो निश्चक्राम नरर्षभः ॥ १०-८-१५८ (६४४२९)
 निष्क्रम्य शिबिरात्तस्मात्ताभ्यां सङ्गम्य वीर्यवान् ।
 आचख्यौ कर्म तत्सर्वं हृष्टः संहर्षयन्विभो ॥ १०-८-१५९ (६४४३०)
 तावथाचख्यतुस्तस्मै प्रियं प्रियकरौ तदा ।
 पाञ्चालान्सृज्जयाञ्चैव विनिकृत्तान्सहस्रशः ॥ १०-८-१६० (६४४३१)
 प्रीत्या चोच्चैरुद्रक्रोशंस्तथैवास्फोटयंस्तलान् ।
 दिष्ट्यादिष्ट्येति चान्योन्यं समेत्योचुर्महारथाः ॥ १०-८-१६१ (६४४३२)
 पर्यष्वजत्ततो द्रौणिस्ताभ्यां सम्प्रतिनन्दितः ।
 इदं हर्षात्तु सुमहदाददे वाक्यमुत्तमम् ॥ १०-८-१६२ (६४४३३)
 पाञ्चाला निहताः सर्वे द्रौपदेयाश्च सर्वशः ।
 सोमका मत्स्यशेषाश्च सर्वे विनिहता मया ॥ १०-८-१६३ (६४४३४)
 इदानीं कृतकृत्याः स्म याम तत्रैव मा चिरम् ।
 यदि जीवति नो राजा तस्मै शंसामहे प्रियम् ॥ १०-८-१६४ (६४४३५)

इति श्रीमन्महाभारते सौप्तिकपर्वणि अष्टमोऽध्यायः ॥ ८ ॥

Mahabharata - Sauptika Parva - Chapter Footnotes

१०-८-७ पाञ्चालैः पूर्वं निहतौ सन्तौ स्वपतां कच्चित् कोपात्
 स्वपतां पाञ्चालानां कर्म वधाख्यं ताभ्यां कच्चित्कृतमिति
 सम्बन्धः ॥

१०-८-८ शिबिरद्वार्यतिष्ठतामिति झ षाठः ॥

१०-८-११ वां युवां प्राप्येति शेषः ॥

१०-८-१३ उद्देशज्ञः धृष्टद्युम्नस्थलज्ञः ॥

१०-८-३० पादाष्ठीलैरिति झ षाठः । तत्र पादाष्ठीलैः

पादग्रन्थिभिः । पार्ष्णिघातैरित्यर्थः ॥

१०-८-५० तैश्छिन्नगात्रैर्विस्फुरद्भिस्तेषां शरीरादुच्चलद्भि
 रक्तबिन्दुभिरित्यर्थः ॥

१०-८-८७ पाण्डुसृज्जयान् पाण्डवसम्बन्धिनः सृज्जयान्

। पाण्डोर्गोत्रापत्यानि सृज्जयाश्च तान्वा ॥

१०-८-१०५ अभज्जन् गात्राण्यनमयन् । अमृद्रन् परस्परं मर्दितवन्तः ॥

१०-८-१०६ अपिषन् अपिषन् ॥

१०-८-१४४ भृशाशिताः भृशं संन्तर्पिताः ॥

१०-८-१४५ विकुक्षिकाः विपुलकुक्षयः ॥

१०-८-८ अष्टमोऽध्यायः ॥

सौप्तिकपर्व - अध्याय ००९

॥ श्रीः ॥

१०.९. अध्यायः ९

Mahabharata - Sauptika Parva - Chapter Topics

द्रौणिकृपकृतवर्मभिर्दुर्योधनमेत्य शोचनम् ॥ १ ॥

दुर्योधनम्प्रति द्रौणिना सुप्तजवधकथनम् ॥ २ ॥

दुर्योधनेन प्राणत्यागः ॥ ३ ॥

द्रौण्यादीनां नगरगमनम् ॥ ४ ॥

सज्जयस्य व्यासानुग्रहप्राप्तदिव्यज्ञाननाशः ॥ ५ ॥

Mahabharata - Sauptika Parva - Chapter Text

१०-९-० (६४४३६)

सज्जय उवाच । १०-९-०क्ष् (५२७९)

ते हत्वा सर्वपाञ्चालान्द्रौपदेयांश्च सर्वशः ।

आगच्छन्सहितास्तत्र यत्र दुर्योधनो हतः ॥ १०-९-१ (६४४३७)

गत्वा चैनमपश्यन्त किञ्चित्प्राणं जनाधिपम् ।

ततो रथेभ्यः प्रस्कन्द्य परिववृस्तवात्मजम् ॥ १०-९-२ (६४४३८)

तं भग्नसक्थं राजेन्द्र कृच्छ्रप्राणमचेतसम् ।

वमन्तं रुधिरं वक्त्रादपश्यन्वसुधातले ॥ १०-९-३ (६४४३९)

वृतं समन्ताद्बहुभिः श्वापदैर्घोरदर्शनैः ।

सालावृकगणैश्चैव भक्षयिष्यद्भिरन्तिकात् ॥ १०-९-४ (६४४४०)

निरायन्तं कृच्छ्रात्ताञ्श्वापदांश्च चिखादिषून् ।

विवेष्टमानमुरुभ्यां सुभृशं गाढवेदनम् ॥ १०-९-५ (६४४४१)

तं शयानं तथा दृष्ट्वा भूमौ सुरुधिरोक्षितम् ।

हतशिष्टास्त्रयो वीराः शोकार्ताः पर्यदेवयन् ।

अश्वत्थामा कृपश्चैव कृतवर्मा च सात्वतः ॥ १०-९-६ (६४४४२)

तैस्त्रिभिः शोणितादिग्धौर्निः श्वसद्भिर्महारथैः ।

शुशुभे स वृतो राजा वेदी त्रिभिरिवाग्निभिः ॥ १०-९-७ (६४४४३)
 ते तं शयानं सम्प्रेक्ष्य राजानमतथोचितम् ।
 अविषह्येन दुःखेन ततस्ते रुरुदुस्त्रयः ॥ १०-९-८ (६४४४४)
 ततस्तु रुधिरं हस्तैर्मुखान्निर्मृज्य तस्य हि ।
 रणे राज्ञः शयानस्य कृपः सम्पर्यदेवयत् ॥ १०-९-९ (६४४४५)
 कृप उवाच । १०-९-१०क्ष (५२८०)
 न दैवस्यातिभारोऽस्ति यदयं रुधिरोक्षितः ।
 एकादशचमूर्भर्ता शेते दुर्योधनो हतः ॥ १०-९-१० (६४४४६)
 पश्य चामीकराभस्य चामीकरविभूषिताम् ।
 गदां गदाप्रियस्येमां समीपे पतितां भुवि ॥ १०-९-११ (६४४४७)
 इयमेनं गदा शूरं न जहाति रणेरणे ।
 स्वर्गायापि ब्रजन्तं हि न जहाति यशस्विनम् ॥ १०-९-१२ (६४४४८)
 पश्येमां सह वीरेण जाम्बूनदविभूषिताम् ।
 शयानां शयने हर्म्ये भार्यां प्रीतिमतीमिव ॥ १०-९-१३ (६४४४९)
 योऽयं मूर्धाभिषिक्तानामग्रे याति परन्तपः ।
 स हतो ग्रसते पांसून्पश्य कालसय पर्ययम् ॥ १०-९-१४ (६४४५०)
 येनाजौ निहता भूमौ शेरते क्षत्रियर्षभाः ।
 स भूमौ निहतः शेते कुरुराजः परैरयम् ॥ १०-९-१५ (६४४५१)
 भयान्नमन्ति राजानो यस्य स्म शतसङ्घशः ।
 स वीरशयने शेते क्रव्याद्भिः परिवारितः ॥ १०-९-१६ (६४४५२)
 यमुपासन्नृपाः पूर्वमर्थहेतोर्महीपतिम् ।
 उपात्पते च तं ह्यद्य क्रव्यादा मांसगृद्धिनः ॥ १०-९-१७ (६४४५३)
 सञ्जय उवाच । १०-९-१८क्ष (५२८१)
 तं शयानं कुरुश्रेष्ठं ततो भरतसत्तमम् ।
 अश्वत्थामा समालिङ्ग्य करुणं पर्यदेवयत् ॥ १०-९-१८ (६४४५४)
 आहुस्त्वां राजशार्दूल मुख्यं सर्वधनुष्मताम् ।
 धनाध्यक्षोपमं युद्धे शिष्यं सङ्कर्षणस्य च ॥ १०-९-१९ (६४४५५)
 कथं विवरमद्राक्षीङ्गीमसेनस्तवानघ ।
 बलिनं कृतिनो नित्यं सूदः पापात्मवानृप ॥ १०-९-२० (६४४५६)
 कालो नूनं महाराज लोकेऽस्मिन्बलवत्तरः ।
 पश्यामो निहतं त्वां च भीमसेनेन संयुगे ॥ १०-९-२१ (६४४५७)
 कथं त्वां सर्वधर्मज्ञं क्षुद्रः पापो वृकोदरः ।
 निकृत्या हतवान्मन्दो नून कालो दुरत्ययः ॥ १०-९-२२ (६४४५८)
 द्वन्द्वयुद्धे ह्यधर्मेण समाहूयौजसा मृधे ।
 गदया भीमसेनेन निर्भग्ने सक्थिनी तव ॥ १०-९-२३ (६४४५९)
 अधर्मेण हतस्याजौ मृद्यमानं पदा शिरः ।

य उपेक्षितवान्क्षुद्रं धिक्तमस्तु--युधिष्ठिरम् ॥ १०-९-२४ (६४४६०)
 युद्धेष्वपवदिष्यन्ति योधा नूनं वृकोदरम् ।
 यावत्स्थास्यन्ति भूतानि निकृत्या ह्यसि पातितः ॥ १०-९-२५ (६४४६१)
 ननु रामोऽब्रवीद्राजंस्त्वां सदा यदुनन्दनः ।
 दुर्योधनसमो नास्ति गदायामिति वीर्यवान् ॥ १०-९-२६ (६४४६२)
 श्लाघते त्वां हि वाष्ण्यो राजन्संसत्सु भारत ।
 स शिष्यो मम कौरव्यो गदायुद्ध इति प्रभो ॥ १०-९-२७ (६४४६३)
 यां गतिं क्षत्रियस्याहुः प्रशस्तां परमर्षयः ।
 हतस्याभिमुखस्याजौ प्राप्तस्त्वमसि तां गतिम् ॥ १०-९-२८ (६४४६४)
 दुर्योधन न शोचामि त्वामहं पुरुषर्षभ ।
 हतपुत्रौ तु शोचामि गान्धारीं पिरं च ते ॥ १०-९-२९ (६४४६५)
 द्वावनाथौ कृतौ वीर त्वया नाथेन वर्धितौ ।
 भिक्षुकौ विचरिष्येते शोचन्तौ पृथिवीमिमाम् ॥ १०-९-३० (६४४६६)
 धिगस्तु कृष्णं वाष्ण्यमर्जुनं चापि दुर्मतिम् ।
 धर्मज्ञमानिमौ यौ त्वां वध्यमानमुपेक्षताम् ॥ १०-९-३१ (६४४६७)
 पाण्डवाश्चापि ते सर्वे किं वक्ष्यन्ति नराधिप ।
 कथं दुर्योधनोऽस्माभिर्हत इत्यनपत्रपाः ॥ १०-९-३२ (६४४६८)
 धन्यस्त्वमसि गान्धारे यस्वमायोधने हतः ।
 प्रयातोऽभिमुखः शत्रून्धर्मेण पुरुषर्षभ ॥ १०-९-३३ (६४४६९)
 हतपुत्रा हि गान्धारी निहतज्ञातिबान्धवा ।
 प्रज्ञाचक्षुश्च दुर्धर्षः कां दशां प्रतिपत्स्यते ॥ १०-९-३४ (६४४७०)
 धिगस्तु कृतवर्माणं मां कृपं च महारथम् ।
 ये वयं न गताः स्वर्गं त्वां पुरस्कृत्य पार्थिवम् ॥ १०-९-३५ (६४४७१)
 दातारं सर्वकामानां रक्षितारं प्रजाहितम् ।
 यद्वयं नानुगच्छाम त्वां धिगस्मान्नराधमान् ॥ १०-९-३६ (६४४७२)
 कृपस्य तव वीर्येण मम चैव पितुश्च मे ।
 सभृत्यानां नरव्याघ्र रत्नवन्ति गृहाणि च ॥ १०-९-३७ (६४४७३)
 तव प्रसादादस्माभिः समित्रैः सह बान्धवैः ।
 अवाप्ताः क्रतवो मुख्या बहवो भूरिदक्षिणाः ॥ १०-९-३८ (६४४७४)
 कुतश्चापीदृशं पापाः प्रवर्तिष्यामहे वयम् ।
 यादृशेन पुरस्कृत्य त्वं गतः सर्वपार्थिवान् ॥ १०-९-३९ (६४४७५)
 वयमेव त्रयो राजन्गच्छन्तं परमां गतिम् ।
 यद्वै त्वां नानुगच्छामस्तेन तप्स्यामहे वयम् ॥ १०-९-४० (६४४७६)
 तत्स्वर्गहीना हीनार्थाः स्मरन्तः सुकृतस्य ते ।
 किं नाम तद्भवेत्कर्म येन त्वां न व्रजाम वै ॥ १०-९-४१ (६४४७७)
 दुःखं नून कुरुश्रेष्ठ चरिष्याम महीमिमाम् ।

हीनानां नस्त्वया राजन्कुतः शान्तिः कुतः सुखं ॥ १०-९-४२ (६४४७८)
 गत्वैव तु महाराज समेत्य च महारथान् ।
 यथाज्येष्ठं यथाश्रेष्ठं पूजयेर्वचनान्मम ॥ १०-९-४३ (६४४७९)
 आचार्यं पूजयित्वा च केतुं सर्वधनुष्मताम् ।
 हतं मयाऽद्य शंशेथा दृष्टद्युम्नं नराधिप ॥ १०-९-४४ (६४४८०)
 परिष्वजेथा राजानं बाह्लिकं सुमहारथम् ।
 सैन्धवं सोमदत्तं च भूरिश्रवसमेव च ॥ १०-९-४५ (६४४८१)
 तथा पूर्वगतानन्यान्स्वर्गे पार्थिवसत्मान् ।
 अस्मद्वाक्यात्परिष्वज्य सम्पृच्छेस्वमनामयम् ॥ १०-९-४६ (६४४८२)
 सञ्जय उवाच । १०-९-४७क्ष् (५२८२)
 इत्येवमुक्त्वा राजानं भग्नसक्थमचेतसम् ।
 अश्वत्थामा लघुप्राणं पुनर्वचनमब्रवीत् ॥ १०-९-४७ (६४४८३)
 दुर्योधन जीवसि चेद्वाक्यं श्रोत्रमुखं शृणु ।
 सप् पाण्डवतः शिष्टा धार्तराष्ट्रास्त्रयो वयम् ॥ १०-९-४८ (६४४८४)
 ते चैव भ्रातरः पञ्च वासुदेवोऽथ सात्यकिः ।
 अहं च कृतवर्मा च कृपः शारद्वतस्तथा ॥ १०-९-४९ (६४४८५)
 द्रौपदेया हताः सर्वे धृष्टद्युम्नस्य चात्मजाः ।
 पञ्चाला निहताः सर्वे मत्स्यशेषं च भारत ॥ १०-९-५० (६४४८६)
 कृते प्रतिकृतं पश्य हतपुत्रा हि पाण्डवाः ।
 सौप्तिके शिबिरं तेषां हतं सनरवाहनम् ॥ १०-९-५१ (६४४८७)
 मया च पापकर्माऽसौ धृष्टद्युम्नो महीपते ।
 प्रविश्य शिबिरं रात्रौ पशुमारेण मारितः ॥ १०-९-५२ (६४४८८)
 दुर्योधनस्तु तां वाचं निशम्य मनसः प्रियाम् ।
 प्रतिलभ्य पुनश्चेत इदं वचनमब्रवीत् ॥ १०-९-५३ (६४४८९)
 न मेऽकरोत्प्राङ्ग्रेयो न कर्णो न च ते पिता ।
 यत्त्वया कृपभोजाभ्यां सहितेनाद्य मे कृतम् ॥ १०-९-५४ (६४४९०)
 स च सेनापतिः क्षुद्रो हतः सार्धं शिखण्डिना ।
 तेन मन्ये मघवता सममात्मानमद्य वै ॥ १०-९-५५ (६४४९१)
 स्वस्ति प्राप्नुत भद्रं वः स्वर्गे नः सङ्गमः पुनः ।
 इत्येवमुक्त्वा पुत्रस्ते कुरुराजो महामनाः ॥ १०-९-५६ (६४४९२)
 प्राणानुपासृजद्वीरः सुहृदां दुःखमादधत् ।
 अपाक्रामद्विवं पुण्यां शरीरं क्षितिमाविशत् ॥ १०-९-५७ (६४४९३)
 एवं ते निधनं यातः पुत्रो दुर्योधनो नृप ।
 अग्रे यात्वा रणे शूरः पश्चाद्विनिहतः परैः ॥ १०-९-५८ (६४४९४)
 तथैव ते परिष्वक्ताः परिष्वज्य च ते नृपम् ।
 पुनः पुनः प्रेक्षमाणाः स्वकानारुरुहू रथान् ॥ १०-९-५९ (६४४९५)

इत्येवं द्रोणपुत्रस्य निशम्य करुणां गिरम् ।
 प्रत्यूषकाले शोकार्ताः प्राद्रवन्नगरं प्रति ॥ १०-९-६० (६४४९६)
 एवमेष क्षयो वृत्तः कुरुपाण्डवसेनयोः ।
 घोरो विशसनो रौद्रो राजन्दुर्मन्त्रिते तव ॥ १०-९-६१ (६४४९७)
 तव पुत्रे गते स्वर्गं शोकार्श्यं ममानघ ।
 ऋषिदत्तं प्रनष्टं तद्विव्यदर्शित्वमद्य वै ॥ १०-९-६२ (६४४९८)
 वैशम्पायन उवाच । १०-९-६३क्ष् (५२८३)
 इति श्रुत्वा स नृपतिर्ज्ञातिपुत्रवधं तदा ।
 निःश्वस्य दीर्घमुष्णं च ततश्चिन्तापरोऽभवत् ॥ १०-९-६३ (६४४९९)

इति श्रीमन्महाभारते सौप्तिकपर्वणि नवमोऽध्यायः ॥ ९ ॥

Mahabharata - Sauptika Parva - Chapter Footnotes

१०-९-१७ उपासत द्विजाः पूर्वमर्थहेतोर्यमीश्वरमिति ज्ञ पाठः ॥
 १०-९-२३ धर्मयुद्धे ह्यधर्मेणेति ज्ञ पाठः ॥
 १०-९-९ नवमोऽध्यायः ॥

सौप्तिकपर्व - अध्याय ०१०

॥ श्रीः ॥

१०.१०. अध्यायः १०

Mahabharata - Sauptika Parva - Chapter Topics

दैवादुर्वरितेन दृष्टद्युम्नसारथिना युधिष्ठिराय रात्रौ
 वृत्तशिविरवृत्तान्तविनेदनम् ॥ १ ॥
 तच्छ्रवणेन द्रौपद्यानयनाय नकुलभादिश्य शिविरभुवमुपागतवता
 युधिष्ठिरेण गृतनिजजनावलोकनेन परिदेवनम् ॥ २ ॥

Mahabharata - Sauptika Parva - Chapter Text

१०-१०-० (६४५००)

वैशम्पायन उवाच । १०-१०-०क्ष् (५२८४)

तस्यां रात्र्यां व्यतीतायां धृष्टद्युम्नस्य सारथिः ।

गत्वा शशंस पाण्डुभ्यः सौप्तिके कदनं कृतम् ॥ १०-१०-१ (६४५०१)

सूत उवाच । १०-१०-२क्ष् (५२८५)

द्रौपदेया हता राजन्दूपदस्वात्मजैः सह ।

प्रमत्ता निशि विश्वस्ताः स्वपन्तः शिविरे स्वके ॥ १०-१०-२ (६४५०२)

गौतमेन नृशंसेन भोजेन कृतवर्मणा ।
 अश्वत्थान्ना च पापेन हतं वः शिविरं निशि ॥ १०-१०-३ (६४५०३)
 एतैर्नरगजाश्वानां प्रासशक्तिपरश्वयैः ।
 सहस्रामि विकृन्द्भिर्निः शेषं शिविरं कृतम् ॥ १०-१०-४ (६४५०४)
 गxxxxxxx विहगफलभारनतस्य ह ।
 xxxxxxxx महतो वनस्येव परश्वयैः ।
 xxxxxxxx सुमहाज्जब्दो बलस्य तव भारत ॥ १०-१०-५ (६४५०५)
 महमेकोऽबशिष्टस्तु तस्मात्सैन्यामहीपते ।
 मुक्तः कथञ्चिद्धर्मात्मन्व्यग्राच्च कृतवर्मणः ॥ १०-१०-६ (६४५०६)
 तच्छ्रुत्वा वाक्यमशिवं कुन्तीपुत्रो युधिष्ठिरः ।
 पपात मह्यां धर्मात्मा पुत्रशोकसमन्वितः ॥ १०-१०-७ (६४५०७)
 पतन्तं तमतिक्रम्य परिजग्राह सात्यकिः ।
 भीमसेनोऽर्जुनश्चैव माद्रीपुत्रौ च पाण्डवौ ॥ १०-१०-८ (६४५०८)
 लब्धचेतास्तु कौन्तेयः शोकविह्वलया गिरा ।
 जित्वा शत्रूञ्जितः पश्चात्पर्यदेवयदार्तवत् ॥ १०-१०-९ (६४५०९)
 गअगम्या गतिरर्थानां कर्मणामीश्वरस्य च ।
 दुर्विदा गतिरर्थानामपि ये दिव्यचक्षुषः ।
 जीयमाना जयन्त्यन्ये जयमाना वयं जिताः ॥ १०-१०-१० (६४५१०)
 हत्वा भ्रातृन्वयस्यांश्च पितृन्पुत्रान्सुहृद्गणान् ।
 बन्धूनमात्यान्पौत्रांश्च जित्वा सर्वाञ्जिता वयम् ॥ १०-१०-११ (६४५११)
 अनर्थो ह्यर्थसङ्काशस्तथाऽनर्थोऽर्थदर्शनः ।
 जयोऽयमजयाकारो जयस्तस्मात्पराजयः ॥ १०-१०-१२ (६४५१२)
 यज्जित्वा तप्यते पश्चादापन्न इव दुर्मतिः ।
 कथं मन्येत विजयं ततो जिततरः परैः ॥ १०-१०-१३ (६४५१३)
 येषामर्थाय पापं स्याद्विजयस्य सुहृद्बधैः ।
 निर्जितैरप्रमत्तैर्हि विजिता जितकाशिनः ॥ १०-१०-१४ (६४५१४)
 कर्णिनालीकदंष्ट्रस्य स्वङ्गजिह्वस्य संयुगे ।
 चापव्यात्तास्यरौद्रस्य ज्यातलस्वननादिनः ॥ १०-१०-१५ (६४५१५)
 क्रुद्धस्य नरसिंहस्य सङ्ग्रामेष्वपलायिनः ।
 ये व्यमुञ्चन्त कर्णस्य प्रमादात्त इमे हताः ॥ १०-१०-१६ (६४५१६)
 रथहदं शरवर्षोर्मिमन्तं
 रत्नाचितं वाहनयोधबृन्दम् ।
 शक्त्यृष्टिमीनध्वजनागनक्रं
 शरासनावर्तमहेषुफेनम् ॥ १०-१०-१७ (६४५१७)
 सङ्ग्रामचन्द्रोदयवेगवेलं
 द्रोणार्णवं ज्यातलनेमिघोषम् ।

ये तेरुरुच्चावचशस्त्रनौभि--
 स्ते राजपुत्रा निहताः प्रमादात् ॥ १०-१०-१८ (६४५१८)
 न हि प्रमादात्परमस्ति कश्च--
 द्वधो नराणामिह जीवलोके ।
 प्रमत्तमर्था हि नरं समन्ता--
 त्यजन्त्यनर्थाश्च समाविशन्ति ॥ १०-१०-१९ (६४५१९)
 ध्वजोत्तमाग्रोच्छ्रितधूमकेतुं
 शरार्चिषं दीप्तमहापताकम् ।
 महाधनुर्ज्यातलनेमिघोषं
 तनुत्रनानाविधशस्त्रहोमम् ॥ १०-१०-२० (६४५२०)
 महाचमूकक्षदवाभिपन्नं
 महाहवे भीष्ममहादवाग्निम् ।
 ये तेरुरुच्चावचशस्त्रवेगै--
 स्ते राजपुत्रा निहताः प्रमादात् ॥ १०-१०-२१ (६४५२१)
 न हि प्रमत्तेन नरेण शक्य--
 माप्तुं वसु श्रीर्विपुलं यशो वा ।
 पश्याप्रमादेन निहत्य शत्रू--
 न्सर्वान्महेन्द्रं सुखमेधमानम् ॥ १०-१०-२२ (६४५२२)
 इन्द्रोपमान्पार्थिवपुत्रपौत्रा--
 न्पश्याविशेषेण हतान्प्रमादात् ।
 तीर्त्वा समुद्रं जणिजः समृद्धा ।
 मग्नाः कुनद्यामिव सीदमानाः ॥ १०-१०-२३ (६४५२३)
 अमर्षितैर्ये निहता नरेन्द्रा
 निःसंशयं ते त्रिदिवं प्रपन्नाः ।
 कृष्णां तु शोचामि कथं नु साध्वी
 शोकार्णवं सा विषहिष्यतीति ॥ १०-१०-२४ (६४५२४)
 भातृश्च पुत्रांश्च हतान्निशम्य
 पाञ्चालसराजं पितरं च वृद्धम् ।
 ध्रुवं विसञ्ज्ञा पतिता पृथिव्यां
 सा शोष्यते शोककृशाङ्गयष्टिः ॥ १०-१०-२५ (६४५२५)
 तच्छ्लोकजं दुःखमपारयन्ती
 कथं भविष्यत्युचिता सुखानाम् ।
 रोरूयते ज्ञातिवधाभितप्ता
 प्रदह्ममानेव हुताशनेन ॥ १०-१०-२६ (६४५२६)
 इत्येवमार्तः परिदेवयन्स
 राजाज कुरूणां नकुलं बभाषे ।

गच्छान्यैनामिह मन्दभाग्यां
 समातृपक्षामिति राजपुत्रीम् ॥ १०-१०-२७ (६४५२७)
 माद्रीसुतस्तत्परिगृह्य वाक्यं
 धर्मेण धर्मप्रथमस्य राज्ञः ।
 ययौ रथेनालयमाशुदेव्याः
 पाञ्चालराजस्य च यत्र दाराः ॥ १०-१०-२८ (६४५२८)
 प्रस्थाप्य माद्रीसुतमाजमीढः
 शोकादितस्तैः सहितः सुहृद्भिः ।
 रोरूयमाणः प्रययौ सुताना--
 मायोधनं भूतगणानुकीर्णम् ॥ १०-१०-२९ (६४५२९)
 स तत्प्रविश्याशिवमुग्ररूपं
 ददर्श पुत्रान्सुहृदः सखींश्च ।
 भूमौ शयानान्नुधिरार्द्रगात्रा--
 न्विभिन्नदेहान्प्रहृतोत्तमाङ्गान् ॥ १०-१०-३० (६४५३०)
 स तांस्तु दृष्ट्वा भृशमार्तरूपो
 युधिष्ठिरो धर्मभृतां वरिष्ठः ।
 उच्चैः प्रचुक्रोश च कौरवाग्नयः
 पपात चोर्व्यां सगणो विसंज्ञः ॥ ॥ १०-१०-३१ (६४५३१)

इति श्रीमन्महाभारते सौप्तिकपर्वणि ऐषीकपर्वणि दशमोऽध्यायः ॥ १० ॥

Mahabharata - Sauptika Parva - Chapter Footnotes

१०-१०-८ xxxxxxxx त्यक्त्वा पतन्तम् ॥
 १०-१०-१० अन्ये शत्रवः । जयमानाः जयन्तः । जितानां जयो जयतां
 पराजयः फलतोऽभूदिति महदाश्चर्यमित्यर्थः ॥
 १०-१०-१३ पश्चात्स पाप इव दुर्मतिरिति क षाठः ॥
 १०-१०-१६ व्यमुञ्चन्त मुक्ताः । कर्णस्य
 कर्णात् । प्रमादादस्मत्कृतादसान्निध्यात् ॥
 १०-१०-१७ वाहनवाजियुक्तमिति झ षाठः ॥
 १०-१०-२० तनुत्राणि नानाषिधानि शस्कराणि च तेषां होमः प्रक्षेपो
 यत्र तं तनुत्रनानाविधशस्त्रहोमम् ॥
 १०-१०-२१ भीष्ममयं भीष्मप्रधानं अग्निदाहम् । भीष्मरूपेण अग्निना
 दाहमित्यर्थः ॥
 १०-१०-२४ निहताः शयाना इति झ षाठः ॥
 १०-१०-१० दशमोऽध्यायः ॥

सौप्तिकपर्व - अध्याय ०११

॥ श्रीः ॥

१०.११. अध्यायः ११

Mahabharata - Sauptika Parva - Chapter Topics

मकुलेन युधिष्ठिरसमोषं प्रति द्रौपथानयनम् ॥ १ ॥

द्रौपद्या द्रौणिमस्तकमणिहरणचोदितेन भीमेन नकुलसारथिना
रथेन द्रौणिवभ्राय प्रस्थानम् ॥ २ ॥

Mahabharata - Sauptika Parva - Chapter Text

१०-११-० (६४५३२)

वैशम्पायन उवाच । १०-११-०क्ष (५२८६)

स दृष्ट्वा निहतान्सङ्घे पुत्रान्पात्रौन्सखीस्तथा ।

महादुःखपरीतात्मा बभूव जनमेजय ॥ १०-११-१ (६४५३३)

ततस्तस्य महाञ्शोकः प्रादुरासीन्महात्मनः ।

स्मरतः पुत्रपौत्रांस्तान्भ्रातृन्सुहृद एव च ॥ १०-११-२ (६४५३४)

तमश्रुपरिपूर्णाक्षं वेपमानमचेतसम् ।

सुहृदो भृशसंविग्नाः सांत्वयाञ्चक्रिरे तदा ॥ १०-११-३ (६४५३५)

गृत्वा तु विधिवत्तेषां पुत्राणाममितौजसाम् ।

प्रेतकार्याणि सर्वेषां बभूव भृशदुःखितः' ॥ १०-११-४ (६४५३६)

तस्मिन्सुहूर्ते जवनैर्वाजिभिर्हेममालिभिः ।

नकुलः कृष्णया सार्धमुपायात्परमार्तया ॥ १०-११-५ (६४५३७)

उपप्लाव्यं गता सा तु श्रुत्वा सुमहदप्रियम् ।

तदा विनाशं सर्वेषां पुत्राणां व्यथितेन्द्रिया ॥ १०-११-६ (६४५३८)

कम्पमानेव कदली वातेनाभिसमीरिता ।

कृष्णा राजानमासाद्य शोकार्ता न्यपतद्भुवि ॥ १०-११-७ (६४५३९)

न बभौ वदनं तस्या रुदन्त्याः शोककर्षितम् ।

फुल्लपद्मपलाशाक्ष्या मेघावृत इवोडुराट् ॥ १०-११-८ (६४५४०)

ततस्तां पतितां दृष्ट्वा संरम्भी सत्यविक्रमः ।

वाहुभ्यां परिजग्राह समुत्पत्य वृकोदरः ॥ १०-११-९ (६४५४१)

सा समाश्वासिता तेन भीमसेनेन भामिनी ।

रुदती पाण्डवज्येष्ठमिदं वचनमब्रवीत् ॥ १०-११-१० (६४५४२)

दिष्ट्या राजन्नवाप्येमामखिलां भोक्ष्यसे महीम् ।

आत्मजान्क्षत्रधर्मेण सम्प्रदाय यमाय वै ॥ १०-११-११ (६४५४३)

दिष्ट्या सर्वास्त्रकुशलं मत्तमातङ्गामिनम् ।

अवाप्य पृथिवीं कृत्स्नां सौभद्रं न स्मरिष्यसि ॥ १०-११-१२ (६४५४४)
 आत्मजान्क्षत्रधर्मेण श्रुत्वा शूरान्निपातितान् ।
 स्थितो राज्ये मया सार्धं विहरन्न स्मरिष्यसि ॥ १०-११-१३ (६४५४५)
 प्रसुप्तानां वधं श्रुत्वा द्रौणिना पापकर्मणा ।
 शोको मां दहते गाढो हुताशन इवाश्रयम् ॥ १०-११-१४ (६४५४६)
 तस्य पापकृतो द्रौणेर्न चेदद्य दुरात्मनः ।
 हियते सानुबन्धस्य युधि विक्रम्य जीवितम् ॥ १०-११-१५ (६४५४७)
 इहैव प्रायमासिष्ये तन्निबोधत पाण्डवाः ।
 न चेत्फलमवाप्नोति द्रौणिः पापस्य कर्मणः ॥ १०-११-१६ (६४५४८)
 एवमक्त्वा ततः कृष्णा पाण्डवं प्रत्युपाविशत् ।
 युधिष्ठिरं याज्ञसेनी धर्मराजं यशस्विनी ॥ १०-११-१७ (६४५४९)
 दृष्ट्वोपविष्टां राजा तु पाण्डवो महिषीं प्रियाम् ।
 प्रत्युवाच स धर्मात्मा द्रौपदीं चारुदर्शनाम् ॥ १०-११-१८ (६४५५०)
 क्षत्रधर्मेण धर्मज्ञे प्राप्तास्ते निधनं शुभे ।
 पुत्रास्ते भ्रातरश्चैव तान्न शोचितुमर्हसि ॥ १०-११-१९ (६४५५१)
 स कल्याणि वनं दुर्गं दूरं द्रौणिरितो गतः ।
 तस्य त्वं पातनं सङ्घ्ये कथं ज्ञास्यसि शोभने ॥ १०-११-२० (६४५५२)
 द्रौपद्युवाच । १०-११-२१क्ष् (५२८७)
 द्रोणपुत्रस्य सहजो मणिः शिरसि मे श्रुतः ।
 निहत्य सङ्घ्ये तं पापं पश्येयं मणिमाहतम् ।
 द्रौणेः शिरसि उत्कृत्य जीवेयमिति मे मतिः ॥ १०-११-२१ (६४५५३)
 इत्युक्त्वा पाण्डवं कृष्णा राजानं चारुदर्शना ।
 भीमसेनकरे स्पृष्ट्वा कुपिता वाक्यमब्रवीत् ॥ १०-११-२२ (६४५५४)
 त्रातुमर्हसि मां भीम क्षत्रधर्ममनुस्मरन् ।
 जहि तं पापकर्माणं शम्बरं सघवानिव ॥ १०-११-२३ (६४५५५)
 न हि ते विक्रमे तुल्यः पुमानस्तीह कश्चन ।
 श्रुतं तत्सर्वलोकेषु परमव्यसने तथा ॥ १०-११-२४ (६४५५६)
 द्वीपोऽभूस्त्वं हि पार्थानां नगरे वारणावते ।
 हिडिम्बदर्शने चैव तथां त्वमभवो गतिः ॥ १०-११-२५ (६४५५७)
 तथा विराटनगरे कीचकेन भृशार्दिताम् ।
 मामप्युद्धृतवान्कृच्छ्रात्पौलोमीं मघवानिव ॥ १०-११-२६ (६४५५८)
 यथैतान्यकृथाः पार्थ महाकर्माणि वै पुरा ।
 तथा द्रौणिममित्रघ्नं विनिहत्य सुखी भव ॥ १०-११-२७ (६४५५९)
 वैशम्पायन उवाच । १०-११-२८क्ष् (५२८८)
 तस्या बहुविधं दुःखं निशम्य परिदेवितम् ।
 न चामर्षत कौन्तेयो भीमसेनो महाबलः ॥ १०-११-२८ (६४५६०)

स काञ्चनविचित्राङ्गमारुरोह महारथम् ।
 आदाय रुचिरं चित्रं समार्गणगुणं धनुः ॥ १०-११-२९ (६४५६१)
 नकुलं सारथिं कृत्वा द्रोणपुत्रवधे धृतः ।
 विस्फार्य सशरं चापं तूर्णमश्वानचोदयत् ॥ १०-११-३० (६४५६२)
 ते हयाः पुरुषव्याघ्र दीप्यमानाः स्वतेजसा ।
 वहन्तः सहसा जग्मुर्हरयः शीघ्रगामिनः ॥ १०-११-३१ (६४५६३)
 शिबिरात्स्वाङ्गहीत्वा स रथस्य पदमच्युतः ।
 द्रोणपुत्रगतेनाशु ययौ मार्गेण भारत' ॥ ॥ १०-११-३२ (६४५६४)

इति श्रीमन्महाभारते सौप्तिकपर्वणि ऐषीकपर्वणि एकादशोऽध्यायः ॥ ११ ॥

Mahabharata - Sauptika Parva - Chapter Footnotes

१०-११-११ दिष्येति । पुत्रनाशापेक्षया राज्यप्राप्तिसुखं तव
 महदित्यधिकक्षेपः ॥
 १०-११-११ एकादशोऽध्यायः ॥

सौप्तिकपर्व - अध्याय ०१२

॥ श्रीः ॥

१०.१२. अध्यायः १२

Mahabharata - Sauptika Parva - Chapter Topics

द्रौणिजिघांसया भीमे प्रतिगते कृष्णेन युधिष्ठिरम्प्रति
 द्रौणिदौशशील्यादिकथनपूर्वकं भीमस्य ततो रक्षणीयत्वकथनम्
 ॥ १ ॥

Mahabharata - Sauptika Parva - Chapter Text

१०-१२-० (६४५६५)
 वैशम्पायन उवाच । १०-१२-०क्ष् (५२८९)
 तस्मिन्प्रयाते दुर्धर्षे यदूनामृषभस्ततः ।
 अब्रवीत्पुण्डरीकाक्षः कुन्तीपुत्रं युधिष्ठिरम् ॥ १०-१२-१ (६४५६६)
 एष पाण्डवे ते भ्राता पुत्रशोकपरायणः ।
 जिघांसुर्द्रौणिमाक्रन्दे एक एवाभिधावति ॥ १०-१२-२ (६४५६७)
 भीमः प्रियस्ते सर्वेभ्यो भ्रातृभ्यो भरतर्षभ ।
 तं कृच्छ्रगतमद्य त्वं कस्मान्नाभ्युपपद्यसे ॥ १०-१२-३ (६४५६८)
 यत्तदाचष्ट पुत्राय द्रोणः परपुरञ्जयः ।

अस्त्रं ब्रह्मशिरो नाम दहेत पृथिवीमपि ॥ १०-१२-४ (६४५६९)
 तन्महात्मा महाभागः केतुः सर्वधनुष्मताम् ।
 प्रत्यपायदाचार्यः प्रीयमाणो धनञ्जयम् ॥ १०-१२-५ (६४५७०)
 तं पुत्रोऽप्येक एवैनमन्वयाचदमर्षणः ।
 ततः प्रोवाच पुत्राय नातिहृष्टमना इव ॥ १०-१२-६ (६४५७१)
 विदितं चापलं ह्यासीदात्मजस्य दुरात्मनः ।
 सर्वधर्मविदाचार्यः सोऽन्वशासत्सुतं ततः ॥ १०-१२-७ (६४५७२)
 परमापद्गतेनापि न स्म तात त्वया रणे ।
 इदमस्त्रं प्रयोक्तव्यं मानुषेषु विशेषतः ॥ १०-१२-८ (६४५७३)
 इत्युक्त्वान्गुरुः पुत्रं द्रोणः पञ्चाथोक्तवान् ।
 न त्वं जातु सतां मार्गे स्थातेति पुरुषर्षभ ॥ १०-१२-९ (६४५७४)
 स तदाज्ञाय दुष्टात्मा पितुर्वचनमप्रियम् ।
 निराशः सर्वकल्याणैः शोकात्पर्यचरन्महीम् ॥ १०-१२-१० (६४५७५)
 ततस्तदा कुरुश्रेष्ठ वनस्थे त्वयि भारत ।
 अवसद्द्वारकामेत्य वृष्णिभिः परमार्चितः ॥ १०-१२-११ (६४५७६)
 स कदाचित्समुद्रान्ते वसन्द्वारवतीमनु ।
 एक एकं समागम्य मामुवाच हसन्निव ॥ १०-१२-१२ (६४५७७)
 यत्तदुग्रं तपः कृष्ण चरन्नमितविक्रमः ।
 अगस्त्याद्धारताचार्यः प्रत्यपद्यत मे पिता ॥ १०-१२-१३ (६४५७८)
 अस्त्रं ब्रह्मशिरो नाम देवगन्धर्वपूजितम् ।
 तदद्य मयि दाशार्हं यथा पितरि मे तथा ॥ १०-१२-१४ (६४५७९)
 अस्मत्तद्दुपादाय दिव्यमस्त्रं यदूत्तम ।
 ममाप्यस्रं प्रयच्छ त्वं चक्रं रिपुहणं रणे ॥ १०-१२-१५ (६४५८०)
 स राजन्प्रीयमाणेन मयाप्युक्तः कृताञ्जलिः ।
 याचमानः प्रयत्नेन मत्तोऽस्त्रं भरतर्षभ ॥ १०-१२-१६ (६४५८१)
 देवदानवगन्धर्वमनुष्यपतगोरगाः ।
 न समा मम वीर्यस्य शतांशेनापि पिण्डिताः ॥ १०-१२-१७ (६४५८२)
 इदं धनुरियं शक्तिरिदं चक्रमियं गदा ।
 यद्यदिच्छसि चेदस्रं मत्तस्तत्तद्दामि ते ॥ १०-१२-१८ (६४५८३)
 यच्छक्नोषि समुद्यन्तुं प्रयोक्तुमपि वा रणे ।
 तद्गृहाण विनाऽस्त्रेण यन्मे दातुमभीप्ससि ॥ १०-१२-१९ (६४५८४)
 स सुनाभं सहस्रारं वज्रनाभमयस्मयम् ।
 वज्रे चक्रं महाभागो मत्तः स्पर्धन्मया सह ॥ १०-१२-२० (६४५८५)
 गृहाण चक्रमित्युक्तो मया तु तदनन्तरम् ।
 जग्राहोत्पत्य सहसा चक्रं सव्येन पाणिना ॥ १०-१२-२१ (६४५८६)
 न चैनमशकत्स्थानात्सञ्चालयितुमप्युत ।

अथैनं दक्षिणेनापि ग्रहीतुमुपचक्रमे ॥ १०-१२-२२ (६४५८७)
 सर्वयत्नेन तेनापि गृह्य नैनमकम्पयत् ॥ १०-१२-२३ (६४५८८)
 ततः सर्वबलेनापि यदैर्न न शशाक ह ।
 उद्यन्तुं वा चालयितुं द्रौणिः परमदुर्मनाः ।
 कृत्वा यत्नं परिश्रान्तः स न्यवर्तत भारत ॥ १०-१२-२४ (६४५८९)
 निवृत्तमनसं तस्मादभिप्रायाद्विचेतसम् ।
 अहमामन्व्य संविग्नमश्वत्थामानमब्रुवम् ॥ १०-१२-२५ (६४५९०)
 यः स दैवमनुष्येषु प्रमाणं परमं गतः ।
 गाण्डीवधन्वा श्वेताश्वः कपिप्रवरकेतनः ॥ १०-१२-२६ (६४५९१)
 यः साक्षाद्देवदेशं शितिकण्ठमुमापतिम् ।
 द्वन्द्वयुद्धे पुरा जिष्णुस्तोषयामास शङ्करम् ॥ १०-१२-२७ (६४५९२)
 यस्मात्प्रियतरो नास्ति ममान्यः पुरुषो भुवि ।
 नादेयं यस्य मे किञ्चिदपि प्राणान्महात्मनः ॥ १०-१२-२८ (६४५९३)
 तेनापि सुहृदा ब्रह्मन्पार्थेनाक्लिष्टकर्मणा ।
 नोक्पूर्वमिदं वाक्यं यस्त्वं मामभिभाषसे ॥ १०-१२-२९ (६४५९४)
 ब्रह्मचर्यं महद्दोरं तीर्त्वा द्वादशवार्षिकम् ।
 हिमवत्पार्श्वमास्थाय यो मया तपसाऽऽर्जितः ॥ १०-१२-३० (६४५९५)
 समानव्रतचारिण्यां रुक्मिण्यां योऽन्वजायत ।
 सनत्कुमारस्तेजस्वी प्रद्युम्नो नाम मे सुतः ॥ १०-१२-३१ (६४५९६)
 तेनाप्येतन्महद्दिव्यं चक्रमप्रतिमं रणे ।
 न प्रार्थितमभून्मूढ तदितं प्रार्थितं त्वया ॥ १०-१२-३२ (६४५९७)
 रामेणातिबलेनैतन्नोक्तपूर्वं कदाचन ।
 न गदेन साम्बेन यदिदं प्रार्थितं त्वया ॥ १०-१२-३३ (६४५९८)
 द्वारकावासिभिश्चान्यैर्वृष्णयन्धकमहारथैः ।
 नोक्तपूर्वमिदं क्षुद्रं तदिदं प्रार्थितं त्वया ॥ १०-१२-३४ (६४५९९)
 भारताचार्यपुत्रस्त्वं मानितः सर्वयादवैः ।
 चक्रेण रथिनां श्रेष्ठं कं नु तात युयुत्ससे ॥ १०-१२-३५ (६४६००)
 एवमुक्तो मया द्रौणिर्मांमिदं प्रत्युवाच ह ।
 प्रयुज्य भवते पूजां योत्स्ये कृष्ण त्वया सह ॥ १०-१२-३६ (६४६०१)
 प्रार्थितं ते मया चक्रं देवदानवपूजितम् ।
 अजेयः स्यामिति विभो सत्यमेद्ब्रवीमि ते ॥ १०-१२-३७ (६४६०२)
 सोऽहं तद्दुर्लभं चक्रमनवाप्यैव केशव ।
 प्रतियास्यामि गोविन्द शिवेनाभिवदस्व माम् ॥ १०-१२-३८ (६४६०३)
 एतत्सुनाभं भोजानामृषभेण त्वया धृतम् ।
 चक्रमप्रतिचक्रेण भुवि नान्योऽभिपद्यते ॥ १०-१२-३९ (६४६०४)
 एतावदुक्त्वा द्रौणिर्मां युग्यानश्चान्धनानि च ।

आदायोपययौ काले रत्नानि वविधानि च ॥ १०-१२-४० (६४६०५)
स संरम्भी दुरात्मा च चपलः क्रूर एव च ।
वेद चास्रं ब्रह्मशिरस्तस्माद्रक्ष्यो वृकोदरः ॥ ॥ १०-१२-४१ (६४६०६)

इति श्रीमन्महाभारते सौप्तिकपर्वणि ऐषीकपर्वणि द्वाशोऽध्यायः ॥ १२ ॥

Mahabharata - Sauptika Parva - Chapter Footnotes

१०-१२-११ मे मह्यं दातुमिच्छसि तेन विनापि गृहाण । त्वदीयेऽस्त्रे
ममेच्छा नास्तीति भावः ॥

१०-१२-१२ द्वादशोऽध्यायः ॥

सौप्तिकपर्व - अध्याय ०१३

॥ श्रीः ॥

१०.१३. अध्यायः १३

Mahabharata - Sauptika Parva - Chapter Topics

कृष्णादिभिर्भागीरथीतीरे व्याससमीपसमासीनद्रौणिदर्शनम् ॥ १ ॥

तद्दर्शिना द्रौणिना अपाण्डवहेतोर्ब्रह्मशिरोस्त्रप्रयोगः ॥ २ ॥

Mahabharata - Sauptika Parva - Chapter Text

१०-१३-० (६४६०७)

वैशम्पायन उवाच । १०-१३-०क्ष् (५२९०)

एवमुक्त्वा कुरुश्रेष्ठं सर्वयादवनन्दनः ।

सर्वायुधवरोपेतमारुरोह रथोत्तमम् ॥ १०-१३-१ (६४६०८)

युक्तं परमकाम्भोजैस्तुरगैर्हेममालिभिः ।

उदितादित्यसङ्काशं सर्वरत्नविभूषितम् ॥ १०-१३-२ (६४६०९)

दक्षिणे ह्यावहच्छैब्यः सुग्रीवः सव्यतो धुरम् ।

णर्षिवाहौ तु तस्यास्तां मेघपुष्पबलाहकौ ॥ १०-१३-३ (६४६१०)

विश्वकर्मकृता दिव्या रत्नधातुविभूषिता ।

उच्छ्रिता च रथे तस्मिन्ध्वजयष्टिरदृश्यत ॥ १०-१३-४ (६४६११)

वैनतेयः स्थितस्तस्यां प्रभामण्डलरश्मिवान् ॥

तस्य सत्यवतः केतुर्भुजगारिरदृश्यत ॥ १०-१३-५ (६४६१२)

अथारोहद्वृषीकेशः केतुः सर्वधनुष्मताम् ।

अर्जुनः स च धर्मात्मा कुरुराजो युधिष्ठिरः ॥ १०-१३-६ (६४६१३)

अशोभेतां महात्मानौ दाशार्हमभितः स्थितौ ।

रथस्थं शार्ङ्गधन्वानमश्विनाविव वासवम् ॥ १०-१३-७ (६४६१४)
 उभावारोप्य दाशार्हः स्यन्दनं लोकपूजितम् ।
 प्रतोदेन जवोपेतान्परमाश्वानचोदयत् ॥ १०-१३-८ (६४६१५)
 ते हयाः सहसोत्पेतुर्गृहीत्वा स्यन्दनोत्तमम् ।
 आस्थितं पाण्डवेयाभ्यां यदूनामृषभेण च ॥ १०-१३-९ (६४६१६)
 वहतां शार्ङ्गधन्वानमश्वानां शीघ्रगामिनाम् ।
 प्रादुरासीन्महाज्शब्दः पक्षिणां पततामिव ॥ १०-१३-१० (६४६१७)
 ते समर्था महाबाहुं क्षणेन भरतर्षभ ।
 भीमसेनं महेष्वासमनुसस्रुः सुवेगिताः ॥ १०-१३-११ (६४६१८)
 क्रोधदीप्तं तु कौन्तेयं द्विषदर्थं समुद्यतम् ।
 नाशक्नुवन्वारयितुं समेत्यापि महारथाः ॥ १०-१३-१२ (६४६१९)
 स तेषामग्रतः शूरः श्रीमतां दृढधन्विनाम् ।
 ययौ भागीरथीतीरं हरिभिर्भृशवेगितैः ।
 यत्र स श्रूयते द्रौणिः पुत्रहन्ता दुरात्मवान् ॥ १०-१३-१३ (६४६२०)
 स ददर्श महात्मानमुदकान्ते यशस्विनम् ।
 कृष्णद्वैपायनं व्यासमासीनमृषिभिः सह ॥ १०-१३-१४ (६४६२१)
 तं चैव क्रूरकर्माणं घृताक्तं कुशचीरिणम् ।
 रजसा ध्वस्तमासीनं ददर्श द्रौणिमन्तिके ॥ १०-१३-१५ (६४६२२)
 तमभ्यधावत्कौन्तेयः प्रगृह्य सशरं धनुः ।
 भीमसेनो महाबाहुस्तिष्ठतिष्ठेति चाब्रवीत् ॥ १०-१३-१६ (६४६२३)
 तं दृष्ट्वा भीमकर्माणं प्रगृहीतशरासनम् ।
 भ्रातरौ पृष्ठतश्चास्य जनार्दनरथे स्थितौ ।
 व्यथितात्माऽभवद्द्रौणिः प्राप्तं चेदममन्यत ॥ १०-१३-१७ (६४६२४)
 स तद्विव्यमदीनात्मा परमास्रमचिन्तयत् ।
 जग्राह च शरैषीकां द्रौणिः सव्येन पाणिना ॥ १०-१३-१८ (६४६२५)
 स तामापदमासाद्य दिव्यमस्त्रमुदैरयत् ।
 अमृष्यमाणस्ताञ्छूरान्दिव्यायुधधरान्स्थितान् ।
 अपाण्डवायेति रुषा वाचमुत्सृज्य दारुणम् ॥ १०-१३-१९ (६४६२६)
 इत्युक्त्वा राजशार्दूल द्रोणपुत्रः प्रतापवान् ।
 सर्वलोकप्रमोहार्थं तदस्रं प्रमुमोच ह ॥ १०-१३-२० (६४६२७)
 ततस्तस्यामिषीकायां पावकः समजायत ।
 प्रधक्ष्यन्निव लोकांस्त्रीन्कालान्कयमोपमः ॥ १०-१३-२१ (६४६२८)

इति श्रीमन्महाभारते सौप्तिकपर्वणि ऐषीकपर्वणि त्रयोधशोऽध्यायः

॥ १३ ॥

Mahabharata - Sauptika Parva - Chapter Footnotes

१०-१३-१९ अपाण्डवाय पाण्डवानामभावाय ॥

१०-१३-१३ त्रयोदशोऽध्यायः ॥

सौप्तिकपर्व - अध्याय ०१४

॥ श्रीः ॥

१०.१४. अध्यायः १४

Mahabharata - Sauptika Parva - Chapter Topics

अर्जुनेन कृष्णाज्ञया द्रौण्यस्त्रप्रत्यस्त्रप्रयोगः ॥ १ ॥

Mahabharata - Sauptika Parva - Chapter Text

१०-१४-० (६४६२९)

वैशम्पायन उवाच । १०-१४-०क्ष् (५२९१)

इङ्गितेनैव दाशार्हस्तस्याभिप्रायमादितः ।

द्रौणेर्बुद्धा महाबाहुरर्जुनं प्रत्यभाषत ॥ १०-१४-१ (६४६३०)

अर्जुनार्जुन यद्विव्यमस्त्रं ते हृदि वर्तते ।

द्रोणोपदिष्टं तस्यायं कालः सम्प्रति पाण्डव ॥ १०-१४-२ (६४६३१)

भ्रातृणामात्मनश्चैव परित्राणाय भारत ।

विसृजैतत्त्वमप्याजावस्त्रमस्त्रनिवारणम् ॥ १०-१४-३ (६४६३२)

केशवेनैवमुक्तोऽथ पाण्डवः परवीरहा ।

अवातरद्रथात्तूर्णं प्रगृह्य सशरं धनुः ॥ १०-१४-४ (६४६३३)

पूर्वमाचार्यपुत्राय ततोऽनन्तरमात्मने ।

भ्रातृभ्यश्चैव सर्वेभ्यः स्वस्तीत्युक्त्वा परन्तपः ॥ १०-१४-५ (६४६३४)

देवताभ्यो नमस्कृत्य गुरुभ्यश्चैव सर्वशः ।

उत्ससर्ज शिवं ध्यायन्नस्त्रमस्त्रेण शाम्यताम् ॥ १०-१४-६ (६४६३५)

ततस्तदस्त्रं सहसा सृष्टं गाण्डीवधन्वना ।

प्रज्ज्वाल महार्चिष्मद्युगान्तानलसन्निभम् ॥ १०-१४-७ (६४६३६)

तथैव द्रोणपुत्रस्य तदस्त्रं तिग्मतेजसः ।

प्रज्ज्वाल महाज्वालं तेजोमण्डलसंवृतम् ॥ १०-१४-८ (६४६३७)

निर्घाता बहवश्चासन्पेतुरुल्काः सहस्रशः ।

महद्भयं च भूतानां सर्वेषां समजायत ॥ १०-१४-९ (६४६३८)

सशब्दमभवद्भ्योम ज्वालामालाकुलं भृशम् ।

चचाल च मही कृत्स्ना सपर्वतवनद्रुमा ॥ १०-१४-१० (६४६३९)

तावस्त्रतेजसा लोकांस्त्रासयन्तौ ततः स्थितौ ।

महर्षी सहितौ तत्र दर्शयामासतुस्तदा ॥ १०-१४-११ (६४६४०)
 नारदः सर्वधर्मात्मा भरतानां पितामहः ।
 उभौ शमयितुं वीरौ भारद्वाजधनञ्जयौ ॥ १०-१४-१२ (६४६४१)
 तौ मुनी सर्वधर्मज्ञौ सर्वभूतहितैपिणौ ।
 दीप्तयोरस्रयोर्मध्ये स्थितौ परमतेजसौ ॥ १०-१४-१३ (६४६४२)
 तदन्तरमनाधृष्यावुपगम्य यशस्विनौ ।
 आस्तामृषिवरौ तत्र ज्वलिताविव पावकौ ॥ १०-१४-१४ (६४६४३)
 प्राणभृद्भिरनाधृष्यौ देवदानवसम्मतौ ।
 अस्त्रतेजः शमयितुं लोकानां हितकाम्यया ॥ १०-१४-१५ (६४६४४)
 ऋषी ऊचतुः । १०-१४-१६क्ष् (५२९२)
 महास्त्रविदुषः पूर्वे येऽप्यतीता महारथाः ।
 नैतदस्रं मनुष्येषु तैः प्रयुक्तं कथञ्चन ।
 किमिदं साहसं वीरौ कृतवन्तौ महात्ययम् ॥ ॥ १०-१४-१६ (६४६४५)

इति श्रीमन्महाभारते सौप्तिकपर्वणि ऐषीकपर्वणि चतुर्दशोऽध्यायः
 ॥ १४ ॥

सौप्तिकपर्व - अध्याय ०१५

॥ श्रीः ॥

१०.१५. अध्यायः १५

Mahabharata - Sauptika Parva - Chapter Topics

अर्जुनेन व्यासनारदभावानुरोधेन स्वप्रयुक्तब्रह्मशिरोस्त्रप्रतिसंहारः

॥ १ ॥

कृष्णेनाश्वत्थामानं प्रति उत्तरागर्भे ऐषीकास्त्रपातेऽपि

मृतशिशोः स्वेन समुज्जीवनप्रतिज्ञा ॥ २ ॥

ब्रह्मचर्याभावादस्रप्रतिसंहारासमर्थेन द्रौणिना

व्यासकृष्णावनादृत्य पाणवगर्भेऽप्यैषीकास्त्रोत्सर्जनम् ॥ ३ ॥

Mahabharata - Sauptika Parva - Chapter Text

१०-१५-० (६४६४६)

वैशम्पायन उवाच । १०-१५-०क्ष् (५२९३)

दृष्टैव मुनिशार्दूलौ तावग्निसमतेजसौ ।

ग्गाण्डीवधन्वा सञ्चिन्त्य प्राप्तकालं महारथः ।

सञ्जहार शरं दिव्यं त्वरमाणो धनञ्जयः ॥ १०-१५-१ (६४६४७)

उवाच वचनं श्रेष्ठस्तावृषी प्राञ्जलिस्तदा ।
 प्रमुक्तमस्त्रमस्त्रेण शाम्यतामिति वै मया ॥ १०-१५-२ (६४६४८)
 संहृते परमास्त्रेऽस्मिन्सर्वानस्मानशेषतः ।
 पापकर्मा ध्रुवं द्रौणिः प्रधक्ष्यत्यस्त्रतेजसा ॥ १०-१५-३ (६४६४९)
 यदत्र हितमस्माकं लोकानां चैव सर्वथा ।
 भवन्तौ देवसङ्काशौ तथा सम्मन्तुमर्हतः ॥ १०-१५-४ (६४६५०)
 इत्युक्त्वा सञ्जहारास्त्रं पुनरेव धनञ्जयः ।
 संहारो दुष्करस्य देवैरपि हि संयुगे ॥ १०-१५-५ (६४६५१)
 विसृष्टस्य रणे तस्य परमास्त्रस्य सङ्ग्रहे ।
 अशक्तः पाण्डवादन्यः साक्षादपि शतक्रतुः ॥ १०-१५-६ (६४६५२)
 ब्रह्मतेजोऽद्भवं तद्धि विसृष्टमकृतात्मना ।
 न शक्यमावर्तयितुं ब्रह्मचर्यव्रतादृते ॥ १०-१५-७ (६४६५३)
 अचीर्णब्रह्मचर्यो यः सृष्ट्वाऽऽवर्यते पुनः ।
 तदस्त्रं सानुबन्धस्य मूर्धानं तस्य कृन्तति ॥ १०-१५-८ (६४६५४)
 ब्रह्मचारी व्रती चापि दुरवापमवाप्य तत् ।
 परमव्यसनार्तोऽपि नार्जुनोऽस्त्रं व्यमुञ्चत ॥ १०-१५-९ (६४६५५)
 सत्यव्रतधरः शूरो ब्रह्मचारी च पाण्डवः ।
 गुरुवर्ती च तेनास्त्रं सञ्जहारार्जुनः पुनः ॥ १०-१५-१० (६४६५६)
 द्रौणिरप्यथ सम्प्रेभ्य सोऽन्तरा तावृषी स्थितौ ।
 न शशाक पुनर्घोरमस्त्रं संहर्तुमोजसा ॥ १०-१५-११ (६४६५७)
 अशक्तः प्रतिसंहारे परमास्त्रस्य संयुगे ।
 द्रौणिर्दीनमना राजन्धैपायनमभाषत ॥ १०-१५-१२ (६४६५८)
 उत्तमव्यसनार्तेन प्राणत्राणमभीप्सुना ।
 मयैतदस्त्रमुत्सृष्टं भीमसेनभयान्मुने ॥ १०-१५-१३ (६४६५९)
 अधर्मश्च कृतोऽनेन धार्तराष्ट्रं जिघांसता ।
 मिथ्याचारेण भगवन्भीमसेनेन संयुगे ॥ १०-१५-१४ (६४६६०)
 अतः सृष्टमिदं ब्रह्मन्मयाऽस्त्रमकृतात्मना ।
 तस्य भूयोऽपि संहारं कर्तुं नाहमिहोत्सहे ॥ १०-१५-१५ (६४६६१)
 निसृष्टं हि मया दिव्यमेतदस्त्रं दुरासदम् ।
 अपाण्डवायेति मुने वह्नितेजोऽनुमन्त्र्य वै ॥ १०-१५-१६ (६४६६२)
 तदिदं पाण्डवेयानामन्तायैवाभिसंहितम् ।
 अद्य पाण्डुसुतान्सर्वाञ्जीविताद्वंशयिष्यति ॥ १०-१५-१७ (६४६६३)
 कृतं पापमिदं ब्रह्मन्नोषाविष्टेन चेतसा ।
 वधमाशास्य पार्थानां मयास्त्रं सृजता रणे ॥ १०-१५-१८ (६४६६४)
 व्यास उवाच । १०-१५-१९ (६४६६५)
 अस्त्रं ब्रह्मशिरस्तात विद्वान्पार्थो धनञ्जयः ।

उत्सृष्टवानहिंसार्थं न रोषेण तवाहवे ॥ १०-१५-१९ (६४६६६)
 अस्त्रमस्त्रेण तु रमे तव संशमयिष्यता ।
 विसृष्टमर्जुनेनेदं पुनश्च प्रतिसंहृतम् ॥ १०-१५-२० (६४६६७)
 ब्रह्मास्त्रमप्यवाप्यैतदुपदेशात्पितुस्तव ।
 क्षत्रधर्मान्महाबाहुर्नाकम्पत धनञ्जयः ॥ १०-१५-२१ (६४६६८)
 एवं धृतिमतः साधोः सर्वास्त्रविदुषः सतः ।
 सभ्रातृबन्धोः कस्मात्त्वं वधमस्य चिकीर्षसि ॥ १०-१५-२२ (६४६६९)
 अस्त्रं ब्रह्मशिरो यत्र परमास्त्रेण वध्यते ।
 समा द्वादश पर्जन्यस्तद्राष्ट्रं नाभिवर्षति ॥ १०-१५-२३ (६४६७०)
 एतदर्थं महाबाहुः शक्तिमानपि पाण्डवः ।
 न विहन्यात्तदस्त्रं तु प्रजाहितचिकीर्षया ॥ १०-१५-२४ (६४६७१)
 पाण्डवास्त्वं च राष्ट्रं च सदा संरक्ष्यमेव नः ।
 तस्मात्संहर दिव्यं त्वमस्त्रमेन्महाभुज ॥ १०-१५-२५ (६४६७२)
 अरोषस्तव चैवास्तु पार्थाः सन्तु निरामयाः ।
 न ह्यधर्मेण राजर्षिः पाण्डवो जेतुमिच्छति । १०-१५-२६ (६४६७३)
 मणिं चैव प्रयच्छाद्य यस्ते शिरसि तिष्ठति ।
 एतदादाय ते प्रामान्प्रतिदास्यन्ति पाण्डवाः ॥ १०-१५-२७ (६४६७४)
 द्रौणिरुवाच । १०-१५-२८क्ष (५२९४)
 पाण्डवैर्यानि रत्नानि यच्चान्यत्कौरवैर्धनम् ।
 अवाप्तमिह तेभ्योऽयं मणिर्मम विशिष्यते ॥ १०-१५-२८ (६४६७५)
 यमाबध्य भयं नास्ति शस्त्रव्याधिक्षुधाश्रयम् ।
 देवेभ्यो दानवेभ्यो वा नागेभ्यो वा कथञ्चन ॥ १०-१५-२९ (६४६७६)
 न च रक्षोगणभयं न तस्करभयं तथा ।
 एवंवीर्यो मणिरयं न मे त्याज्यः कथञ्चन ॥ १०-१५-३० (६४६७७)
 यत्तु मे भगवानाह तन्मे कार्यमनन्तरम् ।
 अयं मणिरयं चाहमिषीका तु पतिष्यति ।
 गर्भेषु पाण्डुपुत्राणामुत्रायास्तथोदरे ॥ १०-१५-३१ (६४६७८)
 वैशम्पायन उवाच । १०-१५-३२क्ष (५२९५)
 प्राह द्रोणसुतं तत्र व्यासः परमदुर्मनाः ॥ १०-१५-३२ (६४६७९)
 एवं कुरु न चान्यत्र बुद्धिः कार्या कथञ्चन ।
 गर्भेषु पाण्डवेयानां विसृज्यैतदुपारम ॥ १०-१५-३३ (६४६८०)
 गतमुवाच हृषीकेशः पाण्डवानां हिते मतः ।
 भविष्यमेकमुत्सृज्य गर्भेष्वस्त्रं निपात्यताम् ॥ १०-१५-३४ (६४६८१)
 अहमेनं ददाम्येषां पिण्डदं कीर्तिवर्धनम् ।
 राजर्षिं पुण्यकर्माणमनेकक्रतुयाजिनम् ॥ १०-१५-३५ (६४६८२)
 एवं कुरु न चान्या ते बुद्धिः कार्या कथञ्चन ।

आगर्भात्पाण्डवेयानां कृत्वा पातं विनङ्कष्यति' ॥ १०-१५-३६ (६४६८३)
 एवं ब्रुवाणं गोविन्दं वृषभं सर्वसात्वताम् ।
 द्रौणिः परमसङ्क्रुद्धः प्रत्युवाचेदमुत्तरम् ॥ १०-१५-३७ (६४६८४)
 नैतदेवं यदात्थ त्वं पक्षपातेन केशव ।
 वचनात्पुण्डरीकाक्ष तव मद्वाक्यमन्यथा ॥ १०-१५-३८ (६४६८५)
 पतिष्यत्येतदस्त्रं वै गर्भे तस्या मयोद्यतम् ।
 विराटदुहितुः कृष्ण यं त्वं रक्षितुमर्हसि ॥ १०-१५-३९ (६४६८६)
 वासुदेव उवाच । १०-१५-४०क्ष (५२९६)
 अमोघः परमास्त्रस्य पातस्त्वद्य भविष्यति ।
 गअभिमन्योः सृजैषीकां गर्भस्थः शाम्यतां शिशुः ॥ १०-१५-४० (६४६८७)
 अहमेनं मृतं जातं जीवयिष्यामि बालकम्' ।
 स तु गर्भो मृतो जातो दीर्घमायुरवाप्स्यति ॥ १०-१५-४१ (६४६८८)
 गइत्युक्तः प्रत्युवाचैनं द्रोणपुत्रः स्मयन्निव ।
 यद्यस्त्रदग्धं गोविन्द जीवयस्येवमस्त्विति' ॥ १०-१५-४२ (६४६८९)
 ततः परममस्त्रं तु द्रौणिरुद्यतमाहवे ।
 द्वैपायनमनादृत्य गर्भेषु प्रमुमोच ह ॥ ॥ १०-१५-४३ (६४६९०)

इति श्रीमन्महाभारते सौप्तिकपर्वणि ऐषीकपर्वणि

पञ्चदशोऽध्यायः ॥ १५ ॥

Mahabharata - Sauptika Parva - Chapter Footnotes

१०-१५-८ आवर्तयते उपसंहरति ॥

१०-१५-२७ एवं जीवितमादाय तव यास्यन्ति पाण्डवाः । इति क पाठः ॥

१०-१५-२९ मम वध्यमयं नास्तीति क पाठः ॥

१०-१५-१५ पञ्चदशोऽध्यायः ॥

सौप्तिकपर्व - अध्याय ०१६

॥ श्रीः ॥

१०.१६. अध्यायः १६

Mahabharata - Sauptika Parva - Chapter Topics

कृष्णेन स्ववचनोल्लङ्घनेनास्त्रप्रयोक्तुरश्वत्थाम्नः शापदानां

व्यासेन तदनुमोदनं च ॥ १ ॥

भीमेन द्रौणिमस्तकमणिदा नेन द्रौपदीसमाश्वासनम् ॥ २ ॥

युधिष्ठिरेण द्रौपदीवचनात्स्वमस्तके तन्मणिधारणम् ॥ ३ ॥

१०-१६-० (६४६९१)

वैशम्पायन उवाच । १०-१६-०क्ष् (५२९७)

तदाज्ञाय हृषीकेशो विकृष्टं पापकर्मणा ।

हृष्यमाण इदं वाक्यं द्रौणिं प्रत्यब्रवीत्तदा ॥ १०-१६-१ (६४६९२)

विराटस्य सुतां पूर्वं स्नुषां गाण्डीवधन्वनः ।

उपप्लाव्यगतां दृष्ट्वा ऋतवाग्ब्रह्मणोऽब्रवीत् ॥ १०-१६-२ (६४६९३)

परिक्षीणेषु कुरुषु पुत्रस्तव भविष्यति ।

एतदस्य परिक्षित्त्वं गर्भस्थस्य भविष्यति ॥ १०-१६-३ (६४६९४)

तस्य तद्वचनं साधोः सत्यमेद्भविष्यति ।

परिक्षिद्धविता ह्येषां पुनर्वंशकरः सुतः ॥ १०-१६-४ (६४६९५)

त्वां तु कापुरुषं पापं विंदुः सर्वे मनीषिणः ।

असकृत्पापकर्माणं बालजीवितघातकम् ॥ १०-१६-५ (६४६९६)

तस्मात्त्वमस्य पापस्य कर्मणः फलमाप्नुहि ।

त्रीणि वर्षसहस्राणि चरिष्यसि महीमिमाम् ॥ १०-१६-६ (६४६९७)

अप्राप्नुवन्क्वचित्काञ्चित्संविदं जातु केनचित् ।

निर्जनानसहायस्त्वं देशान्प्रविचरिष्यसि ॥ १०-१६-७ (६४६९८)

भवित्री न हि ते क्षुद्र जनमध्येषु संस्थितिः ।

पूयशोणिगन्धी च दुर्गकान्तारसंश्रयः । १०-१६-८ (६४६९९)

विचरिष्यसि पापात्मंश्चिरमेको वसुन्धराम् ॥

वयः प्राप्य परिक्षित्तुं देवव्रतमवाप्य च । १०-१६-९ (६४७००)

कृपाच्छारद्वताच्छूरः सर्वास्त्राण्युपपत्स्यते ॥

विदित्वा परमास्त्राणि क्षत्रधर्मव्रते स्थितः । १०-१६-१० (६४७०१)

षष्टिं वर्षामि धर्मात्मा वसुधां पालयिष्यति ॥

इतश्चोर्ध्वं महाबाहुः कुरुराजो भविष्यति । १०-१६-११ (६४७०२)

परिक्षिन्नम नृपतिर्मिषतस्ते सुदुर्मते ॥

श्रुहं तं जीवयिष्यामि दग्धं शस्त्राग्नितेजसाद्य । १०-१६-१२ (६४७०३)

पश्य मे तपसो वीर्यं सत्यस्य च नराधम ॥ १०-१६-१३ (६४७०४)

व्यास उवाच ।

यस्मादनादृत्य कृतं त्वयाऽस्मान्कर्म दारुणम् ।

ब्राह्मणस्य सतश्चेदं वृत्तमन्यायवर्तिनः ॥ १०-१६-१३क्ष् (५२९८)

तस्माद्यद्देवकीपुत्र उक्वानुत्तमं वचः ।

आलोकात्तव तद्भावि क्षुद्रकर्मन्त्रजेति ह ॥ १०-१६-१४ (६४७०५)

अश्वत्थामोवाच । १०-१६-१५क्ष् (५२९९)

सहैव भवता ब्रह्मन्स्थास्यामि पुरुषेष्विह ।

सत्यवागस्तु भगवानयं च पुरुषोत्तमः ॥ १०-१६-१५ (६४७०६)
वैशम्पायन उवाच । १०-१६-१६क्ष् (५३००)
प्रदायाथ मणिं द्रौणिः पाण्डवानां महात्मनाम् ।
जगाम विमनास्तेषां सर्वेषां पश्यतां वनम् ॥ १०-१६-१६ (६४७०७)
पाण्डवाश्च सदाशार्हास्तानृषीनभिवाद्य च ।
कृष्णद्वैपायनं चैव नारदं चैव पर्वतम् ॥ १०-१६-१७ (६४७०८)
द्रोणपुत्रस्य सहजं मणिमादाय सत्कराः ।
द्रौपदीमभ्यधावन्त प्रायोपेतां मनस्विनीम् ॥ १०-१६-१८ (६४७०९)
वैशम्पायन उवाच । १०-१६-१९क्ष् (५३०१)
ततस्ते पुरुषव्याघ्राः सदश्चैरनिलोपमैः ।
अभ्ययुः सहदाशार्हाः शिबिरं पुनरेव हि ॥ १०-१६-१९ (६४७१०)
अवतीर्य रथेभ्यस्तु त्वरमाणा महारथाः ।
ददृशुर्द्रौपदीं हृष्टामार्तामार्ततराः स्वयम् ॥ १०-१६-२० (६४७११)
तामुपेत्य निरानन्दां दुःखशोकसमन्विताम् ।
परिवार्य व्यतिष्ठन्त पाण्डवाः सहकेशवाः ॥ १०-१६-२१ (६४७१२)
ततो राज्ञाऽभ्यनुज्ञातो भीमसेनो महाबलः ।
प्रददौ तं मणिं दिव्यं वचनं चेदमब्रवीत् ॥ १०-१६-२२ (६४७१३)
अयं भद्रे तव मणिः पुत्रहन्ता जितश्च ते ।
उत्तिष्ठ शोकमुत्सृज्य क्षात्रधर्ममनुस्मर ॥ १०-१६-२३ (६४७१४)
प्रयाणे वासुदेवस्य शमार्थवसितेक्षणे ।
यान्युक्तानि त्वया भीरु वाक्यानि मधुघातिनि ॥ १०-१६-२४ (६४७१५)
नैव मे पतयः सन्ति न पुत्रा भ्रातरो न च ।
न वै त्वमिति गोविन्द शममिच्छति राजनि ॥ १०-१६-२५ (६४७१६)
उक्तवत्यसि तीव्राणि वाक्यानि पुरुषोत्तमम् ।
क्षत्रधर्मानुरूपाणि तानि संस्मर्तुमर्हसि ॥ १०-१६-२६ (६४७१७)
हतो दुर्योधनः पापो राज्यस्य परिपन्थिकः ।
दुःशासनस्य रुधिरं पीतं विस्फुरतो मया ॥ १०-१६-२७ (६४७१८)
वैरस्य गतमानृण्यं न स्म वाच्या विवक्षताम् ।
जित्वा मुक्तो द्रोणपुत्रो ब्राह्मण्याद्गौरवेण च ॥ १०-१६-२८ (६४७१९)
यशोऽस्य पतितं देवि शरीरं त्ववशेषितम् ।
वियोजितश्च मणिना भ्रंशितश्चायुधं भुवि ॥ १०-१६-२९ (६४७२०)
द्रौपद्युवाच । १०-१६-३०क्ष् (५३०२)
केवलानृण्यमाप्ताऽस्मि गुरुपुत्रो गुरुर्मम ।
शिरस्येतं मणिं राजा ग्रहीतुमनघोऽर्हति ॥ १०-१६-३० (६४७२१)
तं गृहीत्वा ततो राजा शिरस्येवाकरोत्तदा ।
गुरोरुच्छेषमित्येव द्रौपद्या वचनादपि ॥ १०-१६-३१ (६४७२२)

ततो दिव्यं मणिवरं शिरसा धारयन्प्रभुः ।
शुशुभे स तदा राजा सचन्द्र इव पर्वतः ॥ १०-१६-३२ (६४७२३)
उत्तस्थौ पुत्रशोकार्ता ततः कृष्णा मनस्विनी ।
कृष्णं चापि महाबाहुः परिपप्रच्छ धर्मराट् ॥ १०-१६-३३ (६४७२४)

इति श्रीमन्महाभारते सौप्तिकपर्वणि ऐषीकपर्वणि षोडशोऽध्यायः ॥ १६ ॥
Mahabharata - Sauptika Parva - Chapter Footnotes

१०-१६-७ संविदं संलापम् ॥
१०-१६-१८ प्रायोपेतां मरणार्थं यो नियमस्तेनोपेताम् ॥
१०-१६-२० हृष्टामश्वत्थाम्नः पराभवेन । आर्तां पुत्रादेः शोकेन ॥
१०-१६-२४ मधुघातिनि मधुदैत्यहन्तरी ॥
१०-१६-२८ विवक्षतां वक्तुमिच्छतां वाच्याः निन्द्याः नैव स्म ॥
१०-१६-१६ षोडशोऽध्यायः ॥

सौप्तिकपर्व - अध्याय ०१७
॥ श्रीः ॥
१०.१७. अध्यायः १७

Mahabharata - Sauptika Parva - Chapter Topics
युधिष्ठिरेण द्रौणेरेकस्य बहुमारणशक्तिप्रश्ने कृष्णेन
रुद्रप्रसादादित्युक्त्वा रुद्रमहिमकथनम् ॥ १ ॥

Mahabharata - Sauptika Parva - Chapter Text

१०-१७-० (६४७२५)
वैशम्पायन उवाच । १०-१७-०क्ष (५३०३)
हतेषु सर्वसैन्येषु सौप्तिकै तै रथैस्त्रिभिः ।
शोचन्युधिष्ठिरो राजा दाशार्हमिदमब्रवीत् ॥ १०-१७-१ (६४७२६)
कथं नु कृष्ण पापेन क्षुद्रेण शठबुद्धिना ।
द्रौणिना निहताः सर्वे मम पुत्रा महारथाः ॥ १०-१७-२ (६४७२७)
तथा कृतास्रविक्रान्ताः सङ्ग्रामेष्वपलायिनः ।
द्वुपदस्यात्मजाश्चैव द्रोणपुत्रेण पातिताः ॥ १०-१७-३ (६४७२८)
यस्य द्रोणो महेष्वासो न प्रादादाहवे मुखम् ।
निजघ्ने रथिनां श्रेष्ठं धृष्टद्युम्नं कथं नु सः ॥ १०-१७-४ (६४७२९)
किन्तु तेन कृतं कर्म तथायुक्तं नरर्षभ ।

यदेकः समरे सर्वानवधीन्नो गुरोः सुतः ॥ १०-१७-५ (६४७३०)
 श्रीभगवानुवाच । १०-१७-६क्ष् (५३०४)
 नूनं स देवदेवानामीश्वरेश्वरमव्ययम् ।
 जगाम शरणं द्रौणिकेकस्तेनावधीद्वहून् ॥ १०-१७-६ (६४७३१)
 प्रसन्नो हि महादेवो दद्यादमरतामपि ।
 वीर्यं च गिरिशो दद्याद्येनेन्द्रमपि शातयेत् ॥ १०-१७-७ (६४७३२)
 वेदाहं हि महादेवं तत्त्वेन भरतर्षभ ।
 यानि चास्यपुराणानि कर्माणि विविधानि च ॥ १०-१७-८ (६४७३३)
 आदिरेष हि भूतानां मध्यमन्तश्च भारत ।
 विचेष्टते जगच्चेदं सर्वमस्यैव कर्मणा ॥ १०-१७-९ (६४७३४)
 एवं सिसृक्षुर्भूतानि ददर्श प्रथमं विभुः ।
 पितामहोऽब्रवीच्चैनं भूतानि सृज माचिरम् ॥ १०-१७-१० (६४७३५)
 हरिकेशस्तथेत्युक्त्वा दीर्घदर्शी तदा प्रभुः ।
 दीर्घकालं तपस्तेपे मग्नोऽम्भसि महातपाः ॥ १०-१७-११ (६४७३६)
 सुमहान्तं ततः कालं प्रतीक्ष्यैनं पितामहः ।
 स्रष्टारं सर्वभूतानां ससर्ज मनसाऽपरम् ॥ १०-१७-१२ (६४७३७)
 सोऽब्रवीद्वातरं दृष्ट्वा गिरिशं सुप्तमम्भसि ।
 यदि मे नाग्रजोऽस्त्यन्यस्ततः स्रक्ष्याम्यहं प्रजाः ॥ १०-१७-१३ (६४७३८)
 तमब्रवीत्पिता नास्ति त्वदन्यः पुरुषोऽग्रजः ।
 स्थाणुरेष जले मग्नो विस्रब्धः कुरु वै प्रजाः ॥ १०-१७-१४ (६४७३९)
 भूतान्यन्वसृजत्सप्त दक्षः क्षिप्रं प्रजापतिः ।
 यैरिमं व्यकरोत्सर्वं भूतग्रामं चतुर्विधम् ॥ १०-१७-१५ (६४७४०)
 ताः सृष्टमात्राः क्षुधिताः प्रजाः सर्वाः प्रजापतिम् ।
 विभक्षयिवो राजन्सहसा प्राद्रवंस्तदा ॥ १०-१७-१६ (६४७४१)
 स भक्ष्यमाणस्त्राणार्थी पितामहमुपाद्रवत् ।
 आभ्यो मां भगवांस्त्रातु वृत्तिरासां विधीयताम् ॥ १०-१७-१७ (६४७४२)
 ततस्ताभ्यो ददावन्नमोषधीः स्थावराणि च ।
 जङ्गमानि च भूतानि दुर्बलानि बलीयसाम् ॥ १०-१७-१८ (६४७४३)
 विहितान्नाः प्रजास्तास्तु जगमुस्तुष्टा यथागतम् ।
 ततो ववृधिरे राजन्प्रीतिमत्यः स्वयोनिषु ॥ १०-१७-१९ (६४७४४)
 भूतग्रामे विवृद्धे तु सृष्टे देवासुरे तदा ।
 उदतिष्ठज्जलाज्ज्येष्ठः प्रजाश्चेमा ददर्श सः ॥ १०-१७-२० (६४७४५)
 बहुरूपाः प्रजाः सृष्टा विवृद्धाश्च स्वतेजसा ।
 चुक्रोध बलवद्दृष्ट्वा लिङ्गं स्वं चाप्यविध्यत ॥ १०-१७-२१ (६४७४६)
 तत्प्रविद्धं तथा भूमौ तथैव प्रत्यतिष्ठत ।
 तमुवाचाव्ययो ब्रह्मा वचोभिः शमयन्निव ॥ १०-१७-२२ (६४७४७)

किं कृतं सलिले शर्व चिरकालस्थितेन ते ।
 किमर्थं चेदमुत्पाद्य लिङ्गं भूमौ प्रवेशितम् ॥ १०-१७-२३ (६४७४८)
 सोऽब्रवीज्जातसंरम्भस्तथा लोकगुरुर्गुरुम् ।
 प्रजाः सृष्टाः परेणेमाः किं करिष्याम्यनेन वै ॥ १०-१७-२४ (६४७४९)
 प्रजाः सृष्टाः परेणेमाः प्रजार्थं मे पितामह ।
 ओषध्यः परिवर्तेरन्यथैवं सततं प्रजाः ॥ १०-१७-२५ (६४७५०)
 एवमुक्त्वा स सक्रोधो जगाम विमना भवः ।
 गिरेर्मुञ्जवतः पादं तपस्तप्तुं महातपाः ॥ १०-१७-२६ (६४७५१)

इति श्रीमन्महाभारते सौप्तिकपर्वणि ऐषीकपर्वणि सप्तदशोऽध्यायः
 ॥ १७ ॥

सौप्तिकपर्व - अध्याय ०१८

॥ श्रीः ॥

१०.१८. अध्यायः १८

Mahabharata - Sauptika Parva - Chapter Topics

कृष्णेन युधिष्ठिरम्प्रति रुद्रस्य कोपप्रसादाक्ष्यां देवानां
 यज्ञनाशतत्प्रवृत्तिकथनपूर्वकं तत एवाश्वत्थामद्वारा
 पुत्रादिवध सम्भवकथनम् ॥ १ ॥

Mahabharata - Sauptika Parva - Chapter Text

१०-१८-० (६४७५२)

कश्रीभगवानुवाच । १०-१८-०क्ष् (५३०५)

ततो देवयुगेऽतीते देवा वै समकल्पयन् ।

यज्ञवेदप्रमाणेन विधिवद्यष्टुमीप्सवः ॥ १०-१८-१ (६४७५३)

कल्पयामासुरथ ते साधनानि हवीषि च ।

भागार्हा देवताश्चैव यज्ञियं द्रव्यमेव च ॥ १०-१८-२ (६४७५४)

ता वै रुद्रमजानन्त्यो याथातथ्येन देवताः ।

नाकल्पयन्त देवस्य स्थाणोर्भागं नराधिप ॥ १०-१८-३ (६४७५५)

सोऽकल्प्यमाने भागे तु कृत्तिवासा मखेऽमरैः ।

तपसा यज्ञमन्विच्छन्धनुरादौ ससर्ज ह ॥ १०-१८-४ (६४७५६)

लोकयज्ञः क्रियायज्ञो गृहयज्ञः सनातनः ।

पञ्चभूतनृयज्ञश्च जज्ञे सर्वमिदं जगत् ॥ १०-१८-५ (६४७५७)

लोकयज्ञैर्नृयज्ञैश्च कपर्दी विदधे धनुः ।

धनुः सृष्टमभूत्तस्य षष्टिकिष्कुप्रमाणतः ॥ १०-१८-६ (६४७५८)
 वषट्कारोऽभवज्ज्या तु धनुषस्तस्य भारत ।
 यज्ञाङ्गानि च चत्वारि तस्य सन्नहनेऽभवन् ॥ १०-१८-७ (६४७५९)
 ततः क्रुद्धो महादेवस्तुपादाय कार्मुकम् ।
 आजगामाथ तत्रैव यत्र देवाः समीजिरे ॥ १०-१८-८ (६४७६०)
 तमात्कार्मुकं दृष्ट्वा ब्रह्मचारिणमव्ययम् ।
 विव्यथे पृथिवी देवी पर्वताश्च चकम्पिरे ॥ १०-१८-९ (६४७६१)
 न ववौ पवनश्चैव नाग्निर्ज्ज्वाल वैधितः ।
 व्यभ्रमच्चापि संविग्नं दिवि नक्षत्रमण्डलम् ॥ १०-१८-१० (६४७६२)
 न बभौ भास्करश्चापि सोमः श्रीमुक्तमण्डलः ।
 तिमिरेणाकुलं सर्वमाकाशं चाभवद्वृतम् ॥ १०-१८-११ (६४७६३)
 अभिभूतास्ततो देवा विषयान्न प्रजज्ञिरे ।
 न प्रत्यभाच्च यज्ञः स देवतास्त्रेसिरे तथा ॥ १०-१८-१२ (६४७६४)
 ततः स यज्ञं विव्याध रौद्रेण हृदि पत्रिणा ।
 अपक्रान्तततो यज्ञो मृगो भूत्वा सपावकः ॥ १०-१८-१३ (६४७६५)
 स तु तेनैव रूपेण दिविस्थो वै व्यराजत ।
 अन्वीयमानो रुद्रेण युधिष्ठिर नभस्तले ॥ १०-१८-१४ (६४७६६)
 अपक्रान्ते ततो यज्ञे संज्ञा न प्रत्यभात्सुरान् ।
 नष्टसंज्ञेषु देवेषु न प्राज्ञायत किञ्चन ॥ १०-१८-१५ (६४७६७)
 त्र्यम्बकः सवितुर्बाहू भगस्य नयने तथा ।
 पूष्णश्च दशनान्क्रुद्धो धनुष्कोत्या व्यशातयत् ॥ १०-१८-१६ (६४७६८)
 प्राद्रवन् ततो देवा यज्ञाङ्गानि च सर्वशः ।
 केचित्तत्रैव घूर्णन्तो गतासव इवाभवन् ॥ १०-१८-१७ (६४७६९)
 स तु विद्राव्य तत्सर्वं शितिकम्ठोऽवहस्य च ।
 अवष्टभ्य धनुष्कोटिं रुरोध विबुधांस्ततः ॥ १०-१८-१८ (६४७७०)
 ततो वागमरैरुक्ता ज्यां तस्य धनुषोऽच्छिनत् ।
 अथ तत्सहसा राजंश्छिन्नज्यं विस्फुरद्धनुः ॥ १०-१८-१९ (६४७७१)
 ततो विधनुषं देवा देवश्रेष्ठमुपागमन् ।
 शरणं सह यज्ञेन प्रसादं चाकरोत्प्रभुः ॥ १०-१८-२० (६४७७२)
 ततः प्रसन्नो भगवान्प्रास्यत्कोपं जलाशये ।
 स जलं पावको भूत्वा शोषयत्यनिशं प्रभो ॥ १०-१८-२१ (६४७७३)
 भगस्य नयने चैव बाहू च सवितुस्तथा ।
 प्रादात्पूष्णश्च दशनान्पुनर्यज्ञांश्च पाण्डव ॥ १०-१८-२२ (६४७७४)
 ततः सुस्थमिदं सर्वं बभूव पुनरेव हि ।
 सर्वाणि च हवींष्यस्य देवा भागमकल्पयन् ॥ १०-१८-२३ (६४७७५)
 तस्मिन्क्रुद्धेऽभवत्सर्वमसुस्थं भुवनं प्रभो ।

प्रसन्ने च पुनः सुस्थं जगद्भवति भारत ॥ १०-१८-२४ (६४७७६)
ततस्ते निहताः सर्वे तव पुत्रा महारथाः ।
अन्ये च बहवः शूराः पाञ्चालस्य पदानुगाः ॥ १०-१८-२५ (६४७७७)
न तन्मनसि कर्ष्यं न च तद्द्रौणिना कृतम् ।
महादेवप्रसादः स कुरुकार्यमनन्तरम् ॥ १०-१८-२६ (६४७७८)

इति श्रीमन्महाभारते शतसाहस्रिकायां संहितायां वैयासिक्यां
सौप्तिकपर्वणि ऐषीकपर्वणि अष्टादशोऽध्यायः ॥ १८ ॥ समाप्तं
ऐषीकपर्व ॥ २ ॥ सौप्तिकपर्व च समाप्तम् ॥ १० ॥
अस्यानन्नं स्त्रीपर्व भविष्यति
तस्यायमाद्यः श्लोकः । १०-१८-१ (६४७७९)
१०-१८-१क्ष् (५३०६)
जनमेजय उवाच ।
हते दुर्योधने चैव हते सैन्ये च सर्वशः ।
धृतराष्ट्रो महाराज श्रुत्वा किमकरोन्मुने ॥
Mahabharata - Sauptika Parva - Chapter Footnotes

१०-१८-५ लोकयज्ञो लोकैषणा सर्वो मां साधुमेव जानात्विति
वासनारूपः । क्रियायज्ञः गर्भाधानादिसंस्काररूपः । गृह्ययज्ञः
पत्नीसाध्याग्निहोत्रादिः । पञ्चभूतनृयज्ञः पञ्चभूतानां
गुणैः शब्दादिभिर्या नृणां प्रीतिस्तद्रूपः । विषयजं
सुखमित्यर्थः । एतैरेव चतुर्भिर्यज्ञैः सर्वं जगत्सृष्टम् ॥
१०-१८-६ तत्र मध्यमयोः शास्त्रोक्तयोर्यज्ञयोर्नाशार्थं
प्रथमचरमयज्ञाभ्यामीश्वरो धनुः कृतवान् किष्कुर्हस्तः ॥
१०-१८-१८ अष्टादशोऽध्यायः ॥

Please send corrections to sanskrit@cheerful.com
Last updated October 14, 2013
<http://sanskritdocuments.org>